

لاکھھی
اور
بھینس

ملا رموزی

کھوپال پیشنگ ہاوس۔ کھوپال

لاکھی
اور
بھینس



بھوپال پیشنگ ہاؤس بھوپال



پلازموزی

(جملہ حقوق بحق شوکت روزی محفوظ)

لاٹھی اور زینس

از

ملازموزی

بھوپال پبلشنگ ہاؤس

بدھوارہ بھوپال

۱۰۰۰

قیمت

۱۰۰۰

فہرست

6	مقدمہ
10	ٹمار ٹوزی اور بھینس
13	بھینس کی تعریف
18	حرکات
33	بھینس کی اقسام
53	سفید بھینس
53	گھریو بھینس
57	کالی بھینس
62	ٹمار ٹوزی کی بھینس
81	بھینس کا لڑکا
104	

دیباچہ

پچھلے دنوں دہلی یا لاہور سے تھپی ہوئی ایک جہزی کے اوراق الٹ رہا تھا، اچانک ایک تاریخ پر نگاہ بھیر گئی۔ ۱۰ جنوری ۱۹۵۲ء کے درج تھا "تاریخ و نوات ملازمی" دل نے کہا اللہ اکبر جس روزی کی موت کا دن جہزیوں میں تاریخی دن سمجھا جاتا ہے۔ ابائے وطن اسے اس طرح بھولے ہوئے ہیں کہ اس کے نام کی یاد دھارت قائم کرنا تو کجا سال میں ایک مرتبہ اسکی برسی منانے بھی محبت نہیں ہوتے۔

بر حیند کہ ملا صاحب کی موت کوئی غیر معمولی سانحہ نہیں ہے لیکن اگر ہمارے تغافل سے ان کی ادبی میراث فنا ہو گئی تو یہ واقعہ ایک عظیم سانحہ ہوگا۔ مجھے یہ دیکھ کر بے حد خوشی ہوئی ہے کہ ملا صاحب کی منتخب تصانیف کو دوبارہ شائع کیا جا رہا ہے، اور ان کی مشہور تصنیف "لاٹھی اور بھینس" ان سلسلہ کی دوسری کڑی ہے۔

ملازمی مرحوم اردو کے چند گنے چنے مزاج نویسوں میں سے ایک ہیں اور گلابی اردو کے موجد ہونے کی حیثیت سے ایک ایسے مقام کے مالک ہیں جہاں وہ تنہا ہیں۔ ہر بڑے ادیب کی طرح ان کا اپنا اسٹائل ہے اور ان کے اپنے نظریات و خیالات ہیں جن کی ہر حال میں اور ہر طرح تبلیغ کرتے نظر آتے ہیں۔ ان کے ہاں موضوعات حیرتناک حد تک متنوع ہیں اور عام طور پر انھوں نے جن موضوعات پر قلم اٹھایا ہے وہ اریجنل ہیں، زیر نظر تصنیف "لاٹھی اور بھینس" بھی ایسا ہی موضوع ہے۔ اگرچہ اس کتاب کو "حسکی لاٹھی اس کی بھینس" والی ضرب المثل سے کوئی تعلق نہیں ہے۔ یہ کتاب صرف بھینس سے تعلق رکھتی ہے اور ملا صاحب نے خود چند باتیں اس کے جواز میں کہی ہیں۔ لیکن میں اس نتیجے پر پہنچا ہوں کہ اس کتاب کو ضرب المثل سے تعلق ہو یا نہ ہو اس میں بھینس بھی ہے اور لاٹھی بھی۔ مشکل سے کوئی صفحہ ایسا ملے گا جہاں یہ لاٹھی نہ گھوم رہی ہو لیکن اسی حسن کے ساتھ کہ دیکھنے والوں کو نظر بھی نہ آئے ملازمی کا فن یہ ہے کہ وہ عام طور پر بات کچھ اور کرتے ہیں۔ مفہوم کچھ اور ہوتا ہے۔ یہ خوبی

ان کی گلابی اردو " میں بہت زیادہ پائی جاتی ہے لیکن ان کی دوسری تصنیفات بھی اس سے نہالی نہیں ہیں۔ لاٹھی اور بھینس " میں بھینس کی ذات و صفات کے علاوہ انہوں نے کیا کیا نہیں کیا ہے۔ نچلے متوسط طبقے کی جہاں انسان اور جانور ایک ہی گھر و نڈے میں جیتے اور مرتے ہیں، ایسی سچی تصویر اس کتاب میں نظر آتی ہے کہ اس سے بہتر ممکن نہیں ہے۔ ملاحظہ کیا گیا کہ بھینس اور بھینس سے پیدائش شدہ مسائل تک محدود نہیں ہے وہ غیر متعلقہ باتیں بھی اس انداز سے کہتے جاتے ہیں کہ موضوع کا ایک حصہ نظر آتی ہیں۔ اور یہی ان کی لاٹھی ہے جو بھینس کے ساتھ ہر جگہ موجود ہے۔

بھینس کی تعریف میں اگر ایک طرف مزاح سے بھرپور یہ فقرہ ہے کہ

" بس ایسا معلوم ہوتا ہے کہ گویا کوئی پچاس من گوشت آسمان سے زمین پر یہ کہہ کر پھینک دیا ہے کہ جس طرح تیرا جی چاہے تو جسم بن جا اور اسی قسم کے گوشت کے ڈھیر کا نام لوگوں نے تنگ آ کر بھینس رکھ لیا۔ "

تو دوسری طرف بھینس کی کو دیکھا نڈے سے جب بی بیوں خوفزدہ ہو کر کمرہ میں بند ہو جاتی ہیں تو ملاحظہ کیا گیا ہے " تیا م " ہو جاتی ہے۔

" غصہ کی بات ہی ہے آخر وہ ملازمی صاحب کیا کہتے ہوں گے کہ صاحب کیا عورتیں ہیں ان کے گھر کی وہ بکھا ہی کہتے ہیں کہ مسلمان عورتوں سے وہ صحابہ کرام کی بیویوں ایسی ہمت بہادری، عزت و دلیری تو فنا ہو گئی۔ اب ان کی جگہ پست چوتے، ریشمی ساڑھیوں، پادریوں اور قسم قسم کی بے حیائیوں نے لے لی ہے۔ اور جو مسلمان عورتیں میدان جنگ میں تلوار چلانے کے لئے مشہور تھیں آج وہ کلبوں، اسکولوں، پارٹیوں، ہوٹلوں اور ناچ گھروں کی زمین بن کر رہ گئی ہیں۔ "

ملاحظہ کیا گیا کہ لاٹھی اور بھینس کے ساتھ بی بیوں کے سر پر ہی نہیں گومتی، ان کی زوہیں مرد عورت ابوڑھے، بچے، حاکم محکوم، مولوی، ادبائش، طالب علم، بچے لعلیئے تعلیم یافتہ بیاباں سب ہی ہیں۔

بھینس کی دم کے اوصاف بیان کئے جا رہے ہیں، کہیں وہ سرکس کے ہاتھی کا منہ نظر سے آرہی ہیں کہیں مولوی صاحب قبلہ کا لٹھ، لیکن ملا صاحب بات کچھ اور ہی کہنے والے ہیں، دیکھئے ان سے رہا نہیں گیا۔

اس دم کے بعد ایک دم وہ ہوتی ہے جو انگریزوں کے تقلیدی ڈھانچ بنے ہوئے ہندوستانیوں کے پیچھے بی۔ آ پاس ہونے کے بعد لگ جاتی ہے، اس قسم کا دم دار تھا پاکستان ہندوستانی، اپنے ملک، اپنے مذہب، اپنے لباس، اپنی زبان اور اپنے جملہ قومی و ملی آداب اصول کو ترک کر کے غیروں کا دم کٹا منقلد بن کر رہ جاتا ہے۔

بھینس کلکٹر صاحب کا باغ چر لیتی ہے اور سمین بھینس کے مالک کے نام جاری ہوتا ہے ملا صاحب کی لالٹھی حرکت میں آ جاتی ہے۔

تھرگاہ عدالت میں مسمیٰ ابن رڈ بلو، آردلہ جی۔ آئی۔ پی۔ آر ڈی ٹی اسپیکر قوم غلام ہندوستانی صرف نخرہ اور وضع انگریزی تمھارے خلاف اس عنوان سے مقدمہ دائر کیا ہے کہ مدعی کی کوٹھی جس کا نام اس نے ہندوستانی ہونے پر بھی این۔ ڈبلو۔ آر لاج رکھا ہے واقع جبکب روڈ جو ہندوستانی سڑک ہونے پر بھی انگریزی کے نام سے منسوب ہے۔۔۔۔۔۔۔ زیر دفعہ ۱۷۷ ایکٹ نمبر ۵۷۵ مجریہ ۱۸۵۷ء جب کہ انگریزوں کو ہندوستانیوں سے متعلق تھا۔ ان فقرہوں پر کتنا بھڑپور طنز ہے وہ ان نظرسے پوشیدہ نہیں۔

طوالت کے خوف سے میں حوالے دینے سے گریز کر رہا ہوں ورنہ اس کتاب میں کتنا ہی فتاویٰ آتے ہیں، جہاں انگریزی سامراج، ہندوستانیوں کی غلامانہ ذہنیت اور مسلمانوں کی اندھی تقلید ملا صاحب کی لالٹھی سے نہیں بچ سکتی ہے۔

ملا صاحب کی ہر تصنیف قومی اور ملی احساسات کی زخمی نظریاتی ہے۔ یہیں ملا صاحب نے بہت سی باتیں بیجا ہی معلوم ہوتی ہیں۔ ان سے بجا طور پر اختلاف بھی کیا جا سکتا ہے لیکن ان کے خلوص سے انکار نہیں کیا جا سکتا۔ اب سے تیس چالیس سال پہلے کے معاشرہ پر کتاب لکھنا یہ واقعہ ہے کہ ہمارے انگریزی تعلیم یافتہ مسلمان انگریزوں کی کورانہ تقلید میں اس طرح نیز کاغذ

د

تھے جیسے ڈھلوان پر کوئی گاڑی کو دوڑا سے لئے جا رہا ہو اور سہل محلہ گاڑی کے الٹ جانے کا خطرہ ہو، پھر کیا غلط تھا اگر ملا صاحب نے اس اندیشہ سے کہ گاڑی الٹ نہ جائے پیچھے سے اسے پکڑ کر پوری طاقت سے روکنا چاہا۔ ظاہر ہے کہ گاڑی رُک تو نہیں سکتی تھی لیکن اسے روکنے کی کوشش نے اٹنے سے ضرر بچا لیا۔

انتہر سعید

مقدمی

اُس خدائے عرش و فرش کے نام سے شروع کرتا ہوں جو کائناتِ عالم کی ناپید اکنار و سعتوں اور فردوسِ افروز رنگینیوں کا تنہا خالق ہے اور جو ازل سے خدایہ ہے اور ابد تک خدایہ ہی رہے گا۔

اُس خدا کے نام سے جس کے آخری، مگر سب سے محترم نبی احمد مصطفیٰ روحی خدائے انسان کو انسانوں کی غلامی سے آزاد کر کے بتایا کہ انسانی سعادت و سر بلندی کی شان ہی یہ ہے کہ وہ صرف خدائے وحدہ لا شریک کے آگے سر خم کرے اور بس،

اسی خدا کے نام سے جس نے اس رسولِ عالیجاہ کے صحابہ کو علمِ شہیر اور انصاف و جہاں بانی کی وہ خرد افروز صلاحیتیں عطا فرمائیں جن کے باعث تاریخِ انسانیت رہتی دنیا تک ان کے ناموں کی عظمت کو فخر کے ساتھ برقرار زندہ رکھے گی۔

اسی خدا کے نام سے جس نے اس نبی کے ایک نواسے کو یہ مقدرت عطا فرمائی کہ اس نے دنیوی شوکت و جلالتِ شاہانہ کی تمام سختیوں کو میدانِ کربلا میں اپنے جلالِ استقلال اور شکوہِ خدا پرستی سے یوں ٹھکرا کر رکھ دیا کہ آج بھی بہادرانِ عالم کے کلیجے اس مقابلہ کی یاد سے لرزتے ہیں اور جس کا وہ بہ

انگیز نام حسین ابن علی ہے۔ رضی اللہ عنہ۔

اسی خدا کے نام سے جس نے اس رسول عالی مقام کے اہل بیت میں وہ سرتاج عالم خواتین پیدا کیں جن کا صبر و استقلال جن کا علم و کمال بصیرت اور جن کا حسن تدبیر و حسن خدا پرستی آج بھی صدائے رہا ہے کہ آؤ اور کامیاب و کامران زندگی کے تمام سلیقے ہمارے طریق زندگی کی پیروی کر کے سیکھ لو۔
رضوان اللہ علیہم اجمعین۔

اب رہا یہ سوال کہ میں نے دنیا کے بے شمار موضوعات کو چھوڑ کر بھینس ایسے مکروہ جانور پر کیوں ”طبع آزمائی“ کی سو اس کا پہلا جواب تو یہ ہے کہ مجھ ایسے باغ و بہار اور حسن و رنگ پر جان دینے والے اہل قلم کے سر پر بھینس ایسے مکروہ جانور کا باندھ دیا جانا دنیا میں آخری ظرافت اور منسی کی بات نہیں تو اور کیا ہے؟ اور جو اس سے بھی ذرا شائستہ جواب مطلوب ہے تو یوں سمجھ لیجئے کہ مجھے غریب گھرانوں کی اخلاقی اور معاشرتی زندگی کے جو تفصیلی اور تکمیلی حصے پیش کرنا ہے اور جو میری معاشرتی و اخلاقی کتاب ”عورت ذات جلد اول و جلد دوم“ سے بچ رہے ہیں ان میں سے ایک یہ ہے اب اگر حقیقت بینی اور نکتہ دانی ہے تو اس میں غور سے دیکھئے گا کہ ایک بھینس نے غلط کار غورتوں کا گتئی جگہ اور کس کس طرح پارٹ کیا ہے۔

واضح ہو کہ اس کتاب کا نام ”لاٹھی اور بھینس“ ہے اور یہ اصطلاح

خصوصیت سے جبراً اور سیاسی مواقع کے اعتبار سے مستعمل ہے، لیکن

اس کتاب کو سیاست سے تعلق نہونے پر جو یہ نام دیا گیا ہے تو اس لئے کہ

بھینس کے قصے والی کتاب کا نام "عبداللہ خاں" یا "مسماۃ رحیمہ" بھی نہیں رکھا جاسکتا تھا، اور صرف "بھینس" یا "بھینس نامہ" نام رکھنے کو پیرا ذوق پسند نہیں کرتا تھا اس لئے محض نام کو قدرے شائستہ بنانے کے لئے یہ نام رکھا کہ سندھو اور وقت ضرورت مجھ ملازموزی کے کام آئے، اور وضاحت کے لئے طویل مقدمے کے عوض یہ مختصر سی "مقدمی" لکھ دی اب یہ

زین گلستان من برور تے

ملازموزی

ملازموزی اور کھینس

ملازموزی نام ہے ایک ایسے "آدم ذات" کا جسے دنیا میں نہ کبھی تانگہ چلانا آ یا نہ کسی عظیم الشان دنگل میں کسی بھوت کی صورت والے پہلوان سے کشتی لڑنا آ یا نہ اس نے چانڈو، چرس، گلابے، بھنگ اور افیون کھانے کی مشق کی، نہ راتوں کو ایک مرتبہ بھی کسی افسر کے مکان میں نقب زنی کی کوشش میں گرفتار ہوا، نہ اس نے دفتری زندگی کو کبھی اس لئے سرمایہ توقیر و افتخار سمجھا کہ افسر ہو کر شہر اور محلے والوں کو خوب ستائیں گے اور اٹرفون دکھائیں اور تنخواہ ملے گی تو موٹر منگائیں گے نہ اس نے کبھی بلدیہ اور مجلس وضع قوانین کی رکنیت کو وجہ اعزاز و افتخار سمجھا نہ وہ لنگوٹ بند قلندر بن کر ولی اللہ بنا نہ لمبی زلفوں کے ساتھ قوالی پسند، پیر صاحب کے رتبہ کو پہنچانے اس نے کسی حوروش اور اسکول کی تعلیم یافتہ لڑکی کو اولاد بخشے تعویذ دیا نہ اس نے کسی مزار پر عرس کے لئے چندہ وصول کیا۔ ہاں اگر ملازموزی دنیا میں کچھ بنا تو بس مضمون نگار اور وہ بھی "لطافت نگار" اب ایک لطافت نگار انسان کی تعریف یہ ہے کہ اس کے دماغ میں جلاہا پن نہ ہو بلکہ علم و معلومات اور فنون و معارف کی وہ حقائق افروز روشنی ہو جس کی عالم آرا تجلیوں سے وہ اپنے مخاطب کے دماغ کو علم و حقیقت سے جگمگادے۔ اس کے دماغ

میں کنجڑ اپن نہ ہو بلکہ وہ فطرت و جمال فطرت کی تمام عقل افزا حکمتوں اور گنتی فرور زنگینیوں کو عوام و خواص تک اس انداز سے پہنچائے کہ جو دیکھے وہ مسحور اور جو سنے وہ مسرور اس کے دماغ میں اس قسم کا دھو بی پن نہ ہو کہ وہ دن بھر کسی دفتر میں سر جھکائے مراسلہ۔ آفس کا پی۔ آفس نوٹ نقشہ ڈگری، فیصلہ، اور سمن لکھتا رہے اور شام کو ٹینس اور کرکٹ کھیل کر آئے اور پانی پیر پڑھ کر جو سوئے تو صبح اس وقت اٹھے جب اسے آفتاب جلانے سے پہلے ہی آجائے اور اس زندگی کو بڑی شاندار زندگی سمجھتا رہے، بلکہ اس کے ذہن مضمون نگار کے دماغ میں حقائق آگاہی، حکمت آموزی، اور دقیقہ سنجی کی وہ تزیین بیدار ہیں جو مظلوم کی آہ اور شعر سننے والوں کی آہ کے نازک سے فرق کو محسوس کر سکے جو تختہ دار پہ لٹکنے والے کی چین جبین سے اس کی ہمت یا زبانی کا اندازہ کر سکے جو صبح صادق کے آسمان تاب افق اور اس کی نور اندر نور طلعتوں سے گلزار و گلشن میں سبزہ کے متاثر ہونے کو سمجھ سکے، جو نسیم صبح گاہی کی حیات افروز حیات آرا موجوں کی نازک لہٹ سے شگوفوں کا کھلنا دیکھ اور سمجھ سکتا ہو جو ان شگوفوں سے نکل کر چین کو مشکبار بنا دینے والی خوشبو کے اثرات کو محسوس کر سکتا ہو جو شام کے لالہ رنگ افق کی ان تقری دہاریوں کو دیکھ کر خوش ہوتا ہو جو شام سیہ کو چند لمحوں کے لئے رنگارنگ بنا دیتی ہیں جو نقشہ رنگ کے نظر نو از نمونے یعنی تلی کو گلوں اور شگوفوں کی تازہ تازہ نیکھڑوں پر کپکپاتا دیکھ کر خوش دل و خوش دماغ ہوتا ہو، جو غلامی و عبدیت پابندی و چاکری کی تمام دولت مند یوں اور سرفراز یوں کو ذلت سمجھ کر آزادی دہنکاری

کے لئے دنیا کی ہر مصیبت کو راحت قرار دیتا ہو جو ذہن و دماغ اور عمل و زندگی کی آزادی کی خاطر فقر و فاقہ کشی کو بھی کائناتِ عالم کی تاجداری و اورنگ آرائی تصور کرتا ہو، جو تاج و افسری کے ذریعہ خدا کے بے بس و بے کس بندوں پر جبر و قہر کی حکمرانی کو دنائت و خباثت قیاس کرتا ہو جو آسمان بوس محلات و قصور میں رہنے کے عوض پھوس کے جھونپڑے میں رہ کر آزادی کے وقار کو قائم رکھ سکتا ہو جو عہدے اور افسری کی جلال انگیز وردی کو غلامی و بندگی کا لعنت خیز لباس قرار دیتا ہو جو کوٹھیوں، بنگلوں، اور اٹاریوں پر حریر و دیبا چڑھی ہوئی کرسیوں اور جواہر بار مسندوں پر بیٹھ کر "پانیئر" اخبار پڑھنے اور اکڑنے کو غلامی کی تقلید ادا کہتا ہو جو شاہانِ عالم کی غلامی آموز فیاضیوں سے مرعوب ہونے کو انسانی مجید شرف اور وقار و الوالعزیمی کی توہین قرار دیتا ہو، جو جبر و مہاکوت اور غرض و آرزو سے دب کر کتوں اور گدھوں کی طرح مرجانے والے انسانوں سے متاثر ہونے کو انسانیت کی تذلیل کہتا ہو، جو دولت و اقتدار کے نشے سے چولے ہوئے انسان کو گدھوں اور خچروں سے زیادہ وقعت نہ دیتا ہو، جو بلغم اور خشکی سے اٹے ہوئے مین و سنجیدہ نام کے انسانوں اور ان کے علم اور عہدے کی مغرور انگیز گرمی سے بھرے ہوئے دماغوں کا مذاق اڑاتا ہو، جو ہوائی جہازوں کے ذریعہ برقی اور عدد سے بھرے ہوئے بادلوں کو اڑانے والی ہواؤں کا مقابلہ کرنے والوں کے عزم و استقلال اور شجاعت و مردانگی کی عزت کرتا ہو۔

پہاڑوں سے اونچی موجوں والے سمندروں کا طوفانی سینہ چیر کر جہاز چلائے
 دانوں کی بہت و عالی جو صلیگی پو پھریں کے پھول برساتا ہو، جو جگمگاتے

خونبار و خون ریز میدانوں میں منہ سے اور تہقہہ لگا کر تلوار چلانے والوں کی خاک پا کو سرمہ بنیانی سمجھتا ہو جو اعلیٰ حق و صداقت کے حرم میں دار پر مسکرا کر چڑھ جانے والوں کی قسم کھاتا ہو، جو اژدر دہن توپوں اور آتش بار مشین گنوں سے اپنی فوجوں کو ٹکرا دینے والے سردار کی پیشانی کو بوسہ دیتا ہو، جو فقر و فاقہ کشی اور تنگ دستی کو تنگ دامن سے اپنی معصوم اولاد کو بلکتا ہو اپا کر بھی صبر و خودداری کو ہاتھ سے نہ جانے دینے والے کے غرور پر مڑتا ہو، جو اسکولوں اور کالجوں کو جانے والے لونڈوں اور نوجوانوں کی مانگ چوٹی اور زمانہ وضع کی آرائش پر شرم شرم کے آوازے کتا ہو جو عہد حاضر کے زنان بازار میں کوشمرا نے والے نوجوانوں کے گھونگر بیلے بالوں، اُستروں، پاؤ ڈروں، چشموں، اور اونڈر سے مزین و معطر چہروں اور بالوں کو انسانیت اور جلال مردانگی کی توہین قرار دیتا ہو جو نوجوان اور شباب سے بے قابو لڑکیوں کے چوپاٹیوں، ہٹیلوں، اور سیرگاہوں میں بڑ پردہ شوخیاں کرنے اور اٹھلا کر چلنے کو ایشیائی عظمت و عفت کا جنازہ سمجھتا ہو جو سیاست و حریت طلبی کی دنیا میں عہد ناموں، دستاویزوں، لیڈری، اور اخبار نویسی کے ذریعہ غداری، بے ایمانی، اقتدار اندوزی، اور خود غرضی کی تمام ترکیبوں اور گھاتوں کو تاڑ کر ان کے خلاف جہد و احتجاج کو خلاصہ آزادی قرار دیتا ہو۔ جو تصنیفوں، تقریروں اور تحریروں کے ذریعہ انسانوں سے انسانوں کو ٹکرا دینے کو لعنت و شیطنت تصور کرتا ہو۔

یا جو پھر رنجیدہ، ستم دیدہ، غم کشیدہ، اور مصیبت رسیدہ انسانوں کو پر لطف و پر کیف اور خوش دل و پر جوش بنا دینے والی قوت کا مالک ہو جو ادب

تباہ اردو میں اپنی لطافت نگاری اور سحرِ مقالی کے ذریعہ فصاحت و خطابت کے وہ اچھوتے نمونے جمع کرتا ہو کہ اس کی سطر سطر مذاقِ سلیم اور زندگی کے جو اہر لٹاتی ہو جس کے خدا ساز و خدا داد جملوں اور لفظوں میں خروشِ زندگی اور مسرتِ بارِ کیفیات کے سمندر موجیں مار رہے ہوں، جس کے ذخیرہٴ ادب و انتشار میں اگر ایک طرف مذہبِ بشری اور عقیدہٴ مدنی کی تقدیس و تکریم اور خدا گئی آخری عظمت و برتری کی تبلیغ و تشہیر نظر آتی ہو تو دوسری طرف غم و الم سے پاک خوشی اور زندہ دلی کو زندہ رہنے کی ضمانت قرار دینے کی تعلیم و شوقِ ہوا جو جماعتِ قوم یا سوسائٹی میں مسرت ہی مسرت اور بے فکری ہی بے فکری گزر و ارج دینے پر اپنی تمام قوتوں کو خرچ کر رہا ہو اگر اس کے سامنے آ کر اس کی عظمت جنابِ والدہ صاحبہ یہ فرمائیں کہ

”بھیا آج ہم نے ایک بھینس خریدی ہے چلو تم بھی دیکھ لو“

تو ایمان سے کہئے کہ ایسی صفات والے انسان یا ملازموزی کا اقتوت

گناہِ حال ہوا ہوگا؟ پس یہ ہے سببِ تالیفِ بھینس“

یہ ترکیبِ دانستہ لکھی گئی ہے

بھینس کی تعریف

پس اما بعد یہ کہ اس ذات کی تعریف تو صرف اتنی ہی مشہور ہے کہ بھینس وہ کالا کالا اور بھورا بھورا سا جانور جو ایسا دودھ دے جسے اگر یورپ والے پائے میں ڈال کر نوش فرمائیں تو مارے جوش کے ایشیا کے ہر ملک پر تلواریں سونٹ رہے آپڑیں اور اگر اسی دودھ کو ہندوستانی چائے میں ڈال کر نوش فرمائیں تو مارے غمہ لگی اور بکو اس کے دن بھر ہوٹل سے باہر نہ نکل سکیں لیکن آج تک کسی ایک اہل قلم کو توفیق نہ ہوئی کہ وہ اس عظیم الشان وجود پر کچھ لکھتا جسے ہاتھی کی چھوٹی ٹہن کہا جائے تو غلط نہیں اور لکھنے چلے بھی تو یوں کہ

رَبِّكَ شَكَرًا دَاكِرْ بَهَائِيْ حَسَّ نِيْ هَمَارِيْ كَلَّئِيْ بِنَائِيْ

ظاہر ہے کہ یہ شعر ایک مسلمان مولوی محمد اسماعیل مرحوم بیرٹھی کے نام سے منسوب کیا جاتا ہے مگر اس میں کسی ہندو بھائی نے ان کی بے خبری میں ضرور تصرف کیا ہے کیونکہ اصل شعریوں تھا کہ

رَبِّكَ شَكَرًا دَاكِرْ بَهَائِيْ حَسَّ نِيْ هَمَارِيْ بَهَيْنِيْ بِنَائِيْ

اب دکھائیے اس شعر کو ملک کے ہر سلطان الشعراء کو اگر ایک حرف بھی غلط بتا دے تو اپنی بھینس ہارنے کو تیار ہیں، اس لئے آج کی تاریخ میں طاہر بوزی ایک حقیر سی کوشش کرتا ہے بھینس کی منقبت نگاری کی

گر قبول افتد زہے غزو شرف ،

پس آپ تمام دنیا کے ڈاکٹروں، حکیموں، ویدوں، مصوروں اور چغتائیوں سے دریافت کیجئے کہ انسان یا حیوان کا جسمی حسن کیا ہے؟ سب متفقہ طور پر یہی کہیں گے کہ جسم کا حسن و جمال یہ ہے کہ اس کے اعضاء میں نہایت درجہ موزونیت ہو جسے ”بڑے مولوی صاحب“ خدا بخشے ”تناسب اعضاء“ کہتے کہتے مر گئے۔ مگر انگریزی پڑھے ہوئے مسلمان نہ سمجھ سکے اور ویسے بھی آج کل کے انگریزی پڑھے ہوئے مسلمان اپنی مذہبی زبان عربی کے الفاظ کب سمجھتے ہیں ان سے تو انگریزی کی ایک ایک حرکت کے معنی دریافت کر لو حفظ بتاتے چلے جائیں گے۔ اور بھی غلام قوموں کی پہچان بھی یہ ہے کہ وہ جس کے ہاتھ میں لاٹھی دیکھتی ہیں اسی کی بھینس بن کر رہ جاتی ہیں، غرض یہ طے شدہ معاملہ ہے کہ جسم کا جمال صرف اعضاء کا موزوں ہونا ہے لیکن اس ضابطہ سے اگر آپ بھینس پر ایک نظر ڈالیں یا بھینس آپ پر نظر ڈالے تو بس جسمی حسن و جمال اپنا ہی سر نہر کر بیٹھ جائے گا۔ مگر آپ کو یہ کمال اس کے اندر نظر نہ آئے گا۔ بس ایسا معلوم ہوتا ہے گویا کوئی پچاس من گوشت آسمان سے زمین پر یہ کہہ کر پھینک دیا گیا ہے کہ جسطرح تیرا جی چاہے تو جسم بن جا اور اسی قسم کے گوشت کے ڈمیر کا نام لوگوں نے تنگ آکر بھینس رکھ لیا، یہی تو راز ہے کہ اسے جس طرف سے اور جتنا بھی غور سے دیکھو مگر وہ اور بد قوارہ تو نظر آئے گی۔ مگر نظر نہ آئے گی تو حسین و جمیل اور دودھ دیکھو تو کیسا پاک اور نورانی رنگ والا؟ اب اگر تفصیل میں پڑھیے تو بھینس کی اس ”ناچیز کنیز“ کے حسن اور اعضاء کا یہ حال کہ اسکی تمام موزونیت

اس کے شکم اور ہاکی کھیلنے کے میدان کے برابر کمر ہی پر خرچ ہو گئی ہے۔ چنانچہ اسکی کمر اور اس کا پیٹ کیا ہے گویا اس کے چھوٹے چھوٹے پاؤں پر اچھا خاصا این۔ڈبلو۔آر کا انجن رکھ دیا گیا ہو اور اس کے ایک کونے پر گھوڑے کے شکل کی لائٹین لگا کر اس کا نام بھینس کا منہ رکھ دیا گیا ہے اس کے سینگ انسان کے لئے تو پتھر اور آفریدیوں کے گورکھوں اور پنجاب کے انگریزی سپاہیوں کا کچھ مرزا لڈینے والے چھریے ہوتے ہی ہیں لیکن حضور عالیہ بھینس صاحبہ جب اپنی کسی بہنگم سی سہیلی کے ساتھ اٹھکھیلیاں فرماتے ہوئے اُلجھ جاتی ہیں تو آپ بازار والوں اور راستہ چلنے والوں کے لٹھے کھائے بغیر سلامتی سے علیحدہ بھی نہیں ہو سکتی ہیں۔ پھر جب موصوفہ ان تلواریوں کے بوسیدہ میان نما سینگوں کو کبھی کبھی آراستہ فرماتی ہیں تو اس طرح کہ گندگی اور عفونت خیز پانی اور کچھڑے سے بھرے ہوئے کسی کھڈ میں جا کر بیٹھ گئیں اور کچھ بڑی ہی بدستی سے سینگوں پر پاؤ پاؤ بھروزن کی کچھڑکائے ہوئے وہاں سے جھومتی ہوئی آپ کے صاف ستھرے مکان میں داخل ہو گئیں۔ آپ کے چہرے یارخ انور نے اس "سینگیا تی حسن" کی دوبالاگی اس وقت قابل ملاحظہ ہوتی ہے جب آپ کسی سہیلی کی جنگ میں اچانک ایک سینگ کی رہ جاتی ہیں، اور جو کہیں آپ کے سینگ درازی اور چپیدگی کے پیچھے پڑ جائیں تب تو اچھا سے اچھا بہادر انسان بھی ایسی بھینس کو دور سے دیکھ کر چلاتا ہے، بھئی بھاگنا وہ بھینس آرہی ہے۔ اب ان کے دراز تر اور پیچیدہ قسم کے سینگوں سے ان کا اعتماد سفاقت مندی بھی جاتا رہتا ہے۔ اب محدود موصوفہ کو خطرناک کتنی ہی حلیم کتنی ہی بردبار اور کتنی ہی نیک سیرت یا پھر کتنی ہی غبی اور کند ذہن کیوں نہ ہوں

لیکن جہاں آپ نے اپنے ان بے ڈول سے سینگوں کے ساتھ اپنی گردن کو ڈھائی
 میل دور تک بھاپ اڑانے والے سانس کے ساتھ ٹکایا کہ مالک بھی کود کر دور
 اور راستے والے بھی مارے خوف کے ایک طرف گھروالوں میں بے اعتمادی کا یہ
 حال کہ جہاں آپ گھر میں داخل ہوئیں کہ آوازیں شروع ہو گئیں۔
 بھاگو بھاگو ننھے وہ دیکھو وہ کبخت بھینس آگئی۔

بس تم اس کے پاس ہی نہ جانا خدا کے لئے دیکھتے نہیں ہو اس کبخت کے
 سینگ ہیں کہ تلواریں؟

تو بس کہہ رہی ہوں۔ تم سے کہ تم تو اس سے الگ ہی رہو، اچھی بلا گھر
 میں باندھی ہے انھوں نے؟

اور میں کہتی تھی کہ دیکھو خدا رکھے گھر ہے بچوں کا مگر وہ کب مانتے ہیں میری
 بات انھیں تو اپنے بھینسوں والے مار موزی صاحب کا مشورہ پورا کرنا تھا۔

اب اگر گھر میں بھینس باندھنے کی جگہ قدرے نامعقول سی ہوئی اور بھینس
 صاحبہ کو کسی چہرے کے زیر سایہ برطانیہ رکھا گیا تب تو سمجھ لیجئے کہ ایک دن
 یہ بھینس مع پورے گھر کے مصیبت میں گرفتار ہو کر رہے گی۔ یعنی جس دن
 بھی موصوف نے ذرا لاد پیار میں آ کر سینگوں کو اس چہرے میں الجھا دیا سمجھ
 لیجئے کہ اب گھر بھر پریشان ہے یعنی ادھر تو بھینس صاحبہ ہیں کہ سینگ
 اٹھ جانے کے باعث کھڑی چہرے سے دنگل لڑ رہی ہیں اور ادھر گھر میں عورتیں
 ہیں کہ کمروں میں بند ہو کر چیخ رہی ہیں ارے خدا کے لئے تمہارے ابا کو
 بلا لاؤ ننھے،

دیکھو تو وہ بھنیں کو کیا ہو گیا ہے جو وہ کو درہا ہے ؟

خدا شیر کرے اونھ وہ دیکھو وہ اس نے پتھر کو گرایا، تو آخر تم دیکھو
تو آیا یہ کیا کر رہا ہے ؟

بیوی آپا کی تو یہ طاقت نہیں جو اُسے قابو میں کر سکے، تو تم ہی چل جاؤ
نا ذرا " اگر میں ڈرتی ہوں تو "

کون بادشاہ ؟

اے سیاں ذرا دوڑنا تمہارے بھائی کو بلانا کہنا کہ وہ بھنیں کو نہ جانے
کیا ہو گیا ہے جلد دوڑو ورنہ وہ ایک آدھ کو مار ڈالے گی،
لا حول ولا آتیا ؟

آپ بھی اس قدر بدحواس ہو جاتی ہیں آخر وہ شیر تو نہیں ہے جو کھا جاتی
کسی کو۔

غصہ کی بات ہی ہے۔

آخر وہ طار موزی صاحب کیا کہتے ہوں گے کہ صاحب کیا عورتیں ہیں
ان کے گھر کی اور وہ ویسے بھی اپنے نام کے طار موزی ہیں۔ وہ لکھا ہی کرتے
ہیں کہ مسلمان عورتوں سے وہ صحابہ کرام کی بیبیوں ایسی ہمت بہادری، عزت
دلیری تو فنا ہو گئی اب ان کی جگہ پپ جوتے، ریشمی ساڑھیوں، پاؤڈروں
اور قسم قسم کی بے حیائیوں نے لے لی ہے اور جو مسلمان عورتیں کبھی میدان جنگ
میں تلوار چلانے کے لئے مشہور ہوئی تھیں آج وہ کلبوں، اسکولوں، پارٹیوں،
ہوٹلوں اور ناچ گھروں کی زینت بن کر رہ گئی ہیں اور پھر جب وہ وغیرہ وغیرہ

لکھنے پر آتے ہیں تو خدا ہی سچا ہے اس وقت ان کے قلم کی مار سے۔
تو معلوم نہیں تھا آپ کو تو یہ تو سمجھ لیا ہوتا آپ نے کہ آخر باہر میں مردوں
ہی کے پاس بیٹھا ہوؤں گا لہذا ایسی کوئی خبر نہ بھسی جائے جس سے چار بھلے
مانسوں میں رسوائی ہو۔

افوہ افوہ کیسی

سچ کہو تو آپ غصہ کرتی ہیں۔

قسم خدا کی ان کی بھی عادت ہے وہ آپ ملازموزی صاحب کی کتاب
"عورت ذات" تو فوراً پڑھوا کر سنئے تب معلوم ہو گا کہ انھوں نے کیسے کیسے
بلند خانوں کی عورتوں کے بھانڈے پھوڑ کر رکھ دیئے ہیں۔

ارے نہیں صاحب، بھلا ہمارے گھر سے ان غریب کو کیا تعلق وہ تو
انھوں نے آج کل کے میاں بیوی کے نئے نئے قاعدوں اور نئے حالات پر
اس قدر عمدہ باتیں لکھی ہیں کہ پڑھ کر آپ حیران رہ جائیں گے اور یہ اسکول میں
پڑھی ہوئی بعض بے حیا لوندیوں کی تو وہ گت بنائی ہے کہ میں کیا کہوں آپ
سے اچھا اچھا تو آئیے۔

لا حول ولا قوۃ الا باللہ

لیجئے دیکھ لیجئے کہ اس کبخت کا یہ سینک اُلجھ گیا ہے، بس اس کے
زکا لے کی یہ کوشش کر رہی ہوگی اور آپ سمجھیں کہ وہ اب کود کر بھاگتی ہے
یا گھر والوں کو مار ڈالے گی لا حول ولا اور ویسے بھی آپا انسان کو اتنا بزدل
اور ڈرپوک نہ ہونا چاہیے۔ آپ کو کیا خبر ہے خدا کی قسم میں تو روزانہ ملازموزی صاحب

سے اخباروں کی باتیں سنا کر تاہوں تو حیران رہ جاتا ہوں کہ ہندوستان سے باہر کی مسلمان عورتیں تو اب کفار سے جنگ کے میدان میں ایسی لڑتی ہیں کہ انہیں چھٹی کا کھایا یاد آ جاتا ہے۔

ہاں ہاں خدا کی قسم عورتیں لڑتی ہیں۔

تو معلوم کس طرح ہو یہاں یا تو عورتوں کو اس طرح بند رکھتے ہیں کہ وہ بھینس تک سے ڈر کر بھاگتی پھرتی ہیں یا پھر نوجوانی ہی میں ایسی ہڑدنگی بنا کر چھوڑ دیتے ہیں کہ پھر وہ بھی مردوں کے ہاتھ میں ہاتھ دیکر گھونٹنے میں کسراٹھا کر نہیں رکھتی ہیں۔

اب خدا خدا کر کے ایسے سنیوں کو آپ نے سلجھا دیا تو خیر وہ بھینس صاحبہ نے انہیں سلجھانے کے لئے یا اپنے ہاتھ پاؤں زخمی کر لئے یا چھپر کو دس جگہ سے توڑ کر رکھ دیا۔ اس کے بعد اگر یہ سینگ بجائے طویل ہونے کے دراز نو کدار واقع ہو گئے تو پھر یہ شہر بھر کے حق میں "آلہ دھاردار" بن کر پولیس

کی "دست اندازی" کے قابل ہو جاتے ہیں۔ اور ان کے ذریعہ بھینس قتل عمد، اقدام قتل اور قتل عام کے ارتکاب سے پہلے اور بعد میں آپ کے لئے مصیبت

بنی رہتی ہے ان جرائم کے بخیر بھی وہ اور نہیں تو گھر میں کم از کم گھانس ڈالنے والے کے حق میں اتنی تکلیف وہ تو ہر وقت بنی رہتی ہیں کہ گھانس ڈالنے وقت اگر انھوں نے مذاق سے بھی ذرا گردن مٹکا دی تو گھانس ڈالنے والا دس دن تک

ٹچر لگانے سے فرصت نہیں پاتا۔ سنیوں کے بعد سنیوں کے بالکل ہی نیچے

حضور عالیہ بھینس صاحبہ دامت حشمتہا کے کان ہوتے ہیں ان کی تعریف

یوں سمجھئے گویا دو عدد دیسی جوتے ان کے سنیوں کے نیچے لٹکا دیئے گئے

ہیں۔ جب آپ انھیں پھڑپھڑاتی ہیں تو ان سے وہ مکروہ آواز پیدا ہوتی ہے جو خواجہ حسن نظامی دہلوی کے ہاں کی لاکھوں قسم کی قوالیوں کی موسیقی کو برباد کر دیتی ہے۔ اس کے کان ہلانے کی آواز پر آپ کو ہمیشہ شبہ ہوگا کہ پڑوس میں کوئی بیوی اپنے شوہر کو پلنگ کے نیچے بٹھا کر آہستہ آہستہ جوتے مار رہی ہے۔ ساخت اور بناوٹ کے حسن میں ان کی مثال ایسی ہی ہے جیسے کسی شریر لڑکے نے نیا جوتا پہنے کے لئے اپنے پڑا نے دیسی جوتے کو چاقو سے جگہ جگہ سے کاٹ دیا ہو۔ جب یہ کان غصے اور خوف سے جنبش میں لائے جاتے ہیں اس وقت ان کی صورت ایسی ہوتی ہے جیسے اپنے بڑے مولوی صاحب نے بارش میں بھگے ہوئے جوتوں کو خشک کرنے کے لئے دیوار سے لگا کر کھڑا کر دیا ہو۔

رُخِ زِیبا پر ایک سرنگ نماناک ہی کیا کم مصیبت تھی کہ اس پر اس کے تھنوں میں آپ کا ہر وقت زبان ڈالنا اور نکالنا آپ کا وہ حسین شغل ہے کہ اگر کوئی ایم۔ اے پاس آدمی اپنی ناک میں اس طرح زبان ڈالتا ہوا مل جائے تو بغیر سوال کئے پولیس والے اُسے پاگل خانے پہنچادیں۔ اسی طرح حضور علیہ السلام کی آنکھوں میں ڈھائی ڈھائی تولیہ کچھڑا کا ہر وقت جمع رہنا کھانسی زدہ بوڑھے ادیبوں اور اقبونی کی آنکھوں کی یاد تازہ کر کے کھایا پیا خراب کرتا رہا ہے۔ مگر بعض چرواہے اور مالک ان تے آدر خوبیوں پر بھی اُسے پیار کرتے پائے گئے ہیں اب آپ کی دُم کی طرف آئیے۔ یعنی دم دیسے ہی کہاں کا حسین اور جمال افروز حصہ جسم ہے جو اس کی تعریف کی جائے۔ پھر اس پر دم بھی کس کی کہ بھینس کی۔ مثلاً اس کی اسی قباحت کو سوچئے کہ اگر دنیا کے مشہور و معروف

وزیراعظم کے کسی جگہ بھی یہ دم لگا دی جائے تو اس کے رعب و ظلم سے دبی ہوئی رعایا کا اپنے دم دار وزیراعظم کو دیکھ کر کیا حال ہوگا؟ اماں جوتے مار کر اسی دن نکال دیا جائے گا۔ لہذا انہیں دم کی طرف سے دیکھا جائے تو ایسا معلوم ہوگا گویا کسی کس کے ہاتھی کا منہ کاٹ کر اس پر ایک دم لگا دی گئی ہے پھر اس دم کی رعنائی اور خوبصورتی کو سمجھنا ہو تو اسے دیکھ لو اور اپنے مولوی صاحب کے رات کے وقت استعمال کرنے والے لٹھ کو دیکھ لو سب سمجھ میں آجائے گا۔

ہمارے خیال میں تمام دنیا کی دموں کے مقابل جتنی خرابیاں اور فساد بھینس کی دم میں پوشیدہ ہیں شاید ہی کسی دم دار کی دم کو یہ قدرت حاصل ہوئی ہو، مثلاً مضمک خیر دموں میں شاید سب سے زیادہ مذاق کے قابل پولو کے گھوڑے کی وہ کٹی ہوئی دم ہوتی ہے جسے لو اڑ سے خاصا گٹھا جاتا ہے پھر جب یہ دم کٹا گھوڑا ہزاروں تماشائیوں کے سامنے اپنے ایم۔سی۔ پاس پولو سوار کو لے کر نکلتا ہے اور کٹی دم کو ٹسکتا ہے تو اتنی ہنسی خود پولو سوار کو نہ آتی ہوگی جتنی تماشائیوں کو آتی ہے پھر اس دم کے پن پر یورپ والوں کو دعویٰ ہے کہ ہم ایشیا والوں کو تہذیب و شائستگی سکھانے آئے ہیں ورنہ ہمیں کھانے پینے کو یورپ ہی میں کیا کم تھا۔ اس دم کے بعد ایک دم وہ ہوتی ہے جو "انگریزوں کے تقلیدی ڈھانچے" بنے ہوئے ہندوستانیوں کے پیچھے بی۔سی۔ پاس ہونے کے بعد لگ جاتی ہے اس قسم کا "دمدار بی۔سی۔ پاس ہندوستانی" اپنے ملک اپنے مذہب اپنی زبان، اپنے لباس اور اپنے جملہ قومی و ملکی آداب و اصول کو ترک کر کے غیروں کا دم کٹا منقلد بن کر رہ جاتا ہے۔ اور ایسے ہی "ارباب دم" ہوتے ہیں جو ملار موزی کے

مقابلہ میں خود کو بڑا ہی جلیل القدر انسان سمجھنے کی کوشش کرتے ہیں۔ مگر ایسے دم داروں کو زبان اردو میں نہ لایا کیلئے دم دار نہیں کہتے بلکہ محاورے میں اُسے یوں مخاطب کرتے ہیں کہ ہاں جناب فلاں صاحب کے ساتھ تو بی۔سی۔ کا دم چھلا بھی لگا ہوا ہے۔ اس لئے ہماری دعا ہے کہ خدا اگر کسی ہندوستانی کو عہدے، افسری دولت مندی، اور بی۔سی۔ یا فنی فاضل پاس ہونیکی دم عطا فرمائے تو اسے ملازمی اور عام انسانوں کے سمجھنے کی توفیق بھی روزی فرمائے ورنہ ملازمی کی کتابوں میں قیامت تک دم دار بنا کتب خانوں میں زندہ و سلامت بیٹھا رہے گا اور آنے والی نسلیں اس پر دل کھول کر ہنسیں گی اور کہیں گی کہ افوہ ملازمی ایسے نکتہ نگار اور رمز آگاہ اہل قلم کے مقابل ایسے دم دار لوگ اکڑتے تھے؟

ان دنوں اور دم داروں کے بعد ملازمی کے زمانے میں یعنی ۱۹۲۱ء میں شہر رنگون واقعہ صوبہ، برما سے شائع ہونے والے اردو کے ایک اخبار بنام 'شیر' میں ایک صاحب فضل و بصیرت شاعر صاحب نے اپنا تخلص ہی 'دم دار' رکھا تھا جن کی ایک رباعی یہ ہے

اپر پر چلے دم دار صاحب ، جلو میں ہر کوئی ہمدم نہ ہمراز
مدیر شیر ہیں ہمراہ اوریں ، کنڈ بجنس با، بجنس پر داز

الغرض اختصار کی خاطر اب اور تمام دیموں کو چھوڑ کر بھینس کی دم پر آجائے، چنانچہ اس کی ساخت اور بناوٹ ہاتھی ایسے بے ڈول اور قابل دید جانور کی دم سے بہت زیادہ مشابہ ہوتی ہے۔ یعنی ہاتھی کی دم کی فرسبی اور کھٹکی کا حال یہ ہوتا ہے کہ اگر وہ کسی مشہور عالم بہادر کمانڈر انچیف کے رُخ زیبا پر حجم کر پڑ جائے

تو منٹ سوامنٹ ہی کے اندر بہادر اور کمانڈر انچیف صاحب راہی ملک بقا ہو کر رہ جائیں اور بھینس کی دم میں یہ صفت ہے کہ اسے کھائیے اور بھرے بازار میں ذیل ہو کر رہ جائے اس طرح کہ شاید ہی کوئی مبارک گھڑی ایسی ہوگی جب اسکی دم کا جنور نہ حصہ گو پریشاب یا کیچڑ سے آلودہ نہ ہو اور اسے گردش سے روکنے کے لئے آج تک کوئی ایسا قانون نہیں بنایا گیا جس میں لکھا ہوتا کہ بھینس کو اپنی گو برا لودہ دم کو ہلانا چاہیے یا نہیں اور اگر ہلانا چاہیے تو کس وقت ہلائے کس طرح ہلائے، کس طرف ہلائے، کس لئے ہلائے، کس شخص کے بالکل ہی منہ کے پاس ہلائے اور کس کی شروعاتی سے قریب ہو کر ہلائے، یا کس رفتار سے ہلائے، کتنی مرتبہ ہلائے اور اگر دن رات ہلایا جانا ہی ضروری ہو تو پھر یہ پر یوں سے زیادہ حسین اور فیشن سے آراستہ نازنین ہندوستانی لونڈوں اور مردوں کے عین منہ پر اور وسط بازار ہی میں کیوں ہلائی جائے،

فطرتاً تو اس دم کا منشا صرف اتنا ہی ہو سکتا ہے کہ بھینس اپنے جسم پر بیٹھنے والے یا جسم کو کاٹنے والے جانوروں کو بھگا دے اور بس۔ لیکن وہ ج طرح دنیا کے معاملات خصوصاً انسان کی امید کے خلاف اکثر کام ہوا کرتے ہیں اسی طرح ارباب علم و فضیلت نے دیکھا ہوگا کہ جب کوئی کو آ بھینس پر بیٹھ کر اس کے کان کے کیڑے کھاتا ہے یا اس کی کمر پر تفریحاً بیٹھ کر اسے لمبی لمبی تانوں کے ساتھ قوالی سنایا کرتا ہے اس وقت یہ مارے لطف کے آنکھیں بند کئے جبگالی فرماتی رہتی ہیں مگر اس کوٹے کو ایک دم تو کیا نصف دم بھی رسید نہیں فرماتی ہیں اور سوٹ پوش ہندوستانیوں کی بازاروں تک میں

”توہین بالذم“ کرنے سے باز نہیں، اب کوئی اتنا بتائے کہ بازاروں کے گذرتے وقت اس پر ایسے کہاں کے لاکھ دو لاکھ مچھر سوار ہوتے ہیں جو یہ گوبر پشیاں اور کیچڑ سے نتھڑی ہوئی دم کو بڑے کر وفر سے ہلاتی ہی چلی جاتی ہے نتیجہ یہ ہوتا ہے کہ آپ کے اس ”سلسلہ دُسیانی“ سے اچھے اچھے فیشن آلودہ لوگ سڑک پر کھڑے ہاتھ کے رومال سے سوٹ صاف کرتے اور اسے گھور گھور کر کچھ گنگناتے نظر آتے ہیں مگر یہ کیجھت معزور اور بے حس بھینس ان ”دم زدہ لوگوں“ سے اتنا بھی نہیں کہتی کہ بھائیو معاف فرمائیے گا۔ میں نہایت افسوس کے ساتھ آپ کے لباس اور منہ پر پٹے والی اپنی دم کو واپس لیتی ہوں“ دریاں حالیکہ اب الفاظ واپس لینے کا قاعدہ جوتے مار دینے تک کی خطا کو معاف کر دیتا ہے۔ اب اس دم کی سب سے منطقی صفت یہ ہے کہ لوگوں کے دم تو مارے بھینس اور گالیاں کھائے چرواہا۔

ابے اندھے کے بچے یہ دیکھ یہ شیروانی کا کیا حال کر دیا تیری بھینس نے،

ابے ہاں دم ماری ہے اس نے،

اور یہ دیکھ مردود یہ میرے گال پر،

اور جو ذرا نیچے اتر کر پڑتی تو میری آنکھ گئی تھی مردود ابھی، آخر تبھی

کس نے اس سڑک سے بھینسیں لیجانے کی اجازت دی ہے،

ابے گالی نہ دوں تو کیا دعادوں تجھ کو خبیث کہیں گے،

کیا کہوں بھائی صاحب خدا کی قسم تمام نمازی کیڑے پلید کر دیئے اس

اندھے کی بھینس نے؟

ارے بھی تو ڈرتھوڑا ہی رہا ہوں اس کو،

مگر سنئے تو خاں صاحب میرا تو یہ کہنا ہے اس سے کہ تو اس سٹریک سے کیوں
نہیں لے جایا کرتا ہے آخر؟

اچھا اچھا چل جا،

مگر دیکھ کل سے اسی سٹریک سے لے جانا بچہ۔ اچھا،

جی ہاں صاحب بھینس نے دم مار دی ابھی،

نہیں صاحب اب تو گھر جا کر کپڑے بدلنا ہی ہوں گے، اور کیا خبر کہاں کہاں
چھٹیں پڑی ہوں؟

اور بعض لوگوں کو تو ملار موزی نے یوں بھی دیکھ لیا ہے کہ جہاں ان کے منہ پر یا
کپڑوں پر بھینس کی دم پڑی کہ انہوں نے چمک کر چرواہے کے اس زور سے وہ پ
رسید کیا کہ بے چارہ کی پگڑی سٹریک پر اور منہ کھلا کا کھلا رہ گیا حالانکہ لکھے پٹ
لوگوں کو بھینس کی دم اور اس کے چرواہے کے متعلق سعدی صاحب صاحب
الفاظ میں سمجھا گئے تھے کہ دیکھو بھائیو

دم بھینس نہ از پے کیں است مقضیٰ طبیعتش این است

بہر حال خدا یورپ والوں ہی کو بھینس سے قریب رکھے کیونکہ ہم آپ ایسے

لاغر، تھوڑے تین پیہ میں ایک کارڈ خریدنے والے ہندوستانی تو بھینس

کی پیار بھری دم کے بھی متحمل نہیں ہو سکتے اماں اس سے زیادہ خواری اور روٹی

کیا ہوگی کہ ایک تو پڑے بھینس کی دم اوپر سے مذاق اڑائیں اور تھوڑے لکائیں

دکانوں پر بیٹھے والے غنڈے اور گھر کے بچوں کے حق میں تو یہ دم اچھی نہ ہی

ضرب شدید بہ دم بذریعہ بھینس، بوقت پرمیدان گاہ بخانہ خود“ والی دفعہ ثابت ہوتی ہے۔ مگر اس قانونی ضرب شدید پر اگر آپ کسی ڈاکٹر کے پاس طبی سند لینے جائیں تو ڈاکٹر الٹا ہنسے گا مگر سند نہ دے گا۔ گدہا کہیں کا۔

غرض یہ ہے حضور بھینس صاحبہ مدظلہا کے جسم گرامی کا وہ ”حصہ جنباں“ جس سے اشراف شہر کی آدمی عزت ہر وقت خطرہ میں رہتی ہے مگر بھینس صاحبہ ہوتی ہیں کہ ایسے ٹکائے بغیر رہ نہیں سکتی ہیں۔ بے عقل کہیں کی“

اب دم سے اتر کر ان کی سمیٹنی عرف جلد کی ملاحظت بھی ملاحظہ فرمائیے یعنی کسی دن مارے پیار کے اگر آپ ان کے جسم نازین پر ہاتھ رکھیں تو ایسا محسوس ہو گا کہ یا تو اچانک ہاتھ شل ہو گیا، یا تمام ہاتھ پر بے شمار چینیٹو میاں چڑھ گئی ہیں اور رنگ رہی ہیں، اچھا ان کے چمڑے کی تمام خوبیوں پر لعنت بھجکر صرف یہی خوبی ملاحظہ فرمائیے کہ دنیا کے کتنے جانور ہیں جن کے چمڑے سے، سوٹ کیس، سگار کیس، گھوڑوں کی زین اور تلواریوں کے میان تیار ہوتے ہیں مگر ایک علیا حضرت بھینس صاحبہ کا چمڑا ہے جو صرف جوتے ہی کے کام آتا ہے اور بس، ممکن ہے کوئی ایم۔ اے پاس نمازی اس کے چمڑے کی جانا ساز بنا لیتا ہو مگر ہم نے کسی شخص کے پاس بھینس کے چمڑے کی جانا ساز نہیں دیکھی اور ویسے بھی ایم۔ اے پاس مسلمانوں کے پاس جانا زوں کا خرچہ ذرا کم ہوتا ہے۔

اب دنیا میں ”ہر ذی دم“ کے لئے آنکھ تمام جسم کا حسن آخر قرار دی گئی ہے اور کیا شک ہے کہ ”چشم خمار، گیس سرگیس“ چشم نیم باز“ اور چشم خزانہ ایسے حسین و جمیل ناموں سے شعرا ہند و فارس نے آنکھ کی تعریفیں لائی ہیں۔

شعر کہے ہیں خصوصاً رئیس الادب حضرت خواجہ بدرالدین چاچی رحمۃ اللہ علیہ نے جو وقت کے سب سے نامور تشبیہ نگار استاد ہو گزرے ہیں آنکھ کو ذیل کے جمال آرار الفاظ و استعارات سے نظم فرمایا ہے جن کی ادبیت، شعریت اور لطافت پر فارسی ادب جتنا فخر کرے کم ہے مثلاً آنکھ کو بادام، ترک مست صاد، کارِ لعل، کاسہ نقرہ، طاس سیمگون، اور نرگس شوخ وغیرہ لکھا ہے لیکن ان ادب افروز تراکیب و تشبیہات کے ساتھ اگر بھینس صاحب کی آنکھوں کے وحشت خیز وحشت ناک حسن کو بھی شامل کر لیا جائے تو ٹاٹ پیر نخل کے پیوند کی مثال صاف صورت میں سامنے آجائے گی خصوصاً آپ کی آنکھوں کا حسن اس وقت دیکھنے کے قابل ہوتا ہے جب آپ اپنی طرف کسی اجنبی سی چیز کو آتا دیکھ کر کان سپید ہے فرما کر غور سے ملاحظہ فرماتی ہیں بس اس وقت ایسا ہی معلوم ہوگا گویا کوئی خوفناک بھوت آپ کو کھا جانے کے لئے کھڑا تاک رہا ہے اسی لئے ان آنکھوں کو "دیدے" کہنا زیادہ موزوں معلوم ہوتا ہے، اب بھینس کے لب و دہن اور رخساروں کے حسن کا مقابلہ کرنے کے لئے خواجہ چاچی کی تشبیہات کو پھر ایک مرتبہ ملاحظہ فرمائیے چنانچہ خواجہ صاحب نے رخسار کے لئے سحر سمن زار صفحہ گلنار، دائرہ قمر، دہن کے لئے نقطہ نعلین، لعل درپاش، عناب، عقیق، افعی زمر دین، دُج گوہرین، چشم ندر، پستہ مرجان، پستہ شور، اور لب کے لئے خون بستہ، ورق لالہ، شکر، اور آتش گویا ایسے الفاظ وضع کئے ہیں لیکن ان شکر بیرو شکر زیر اور جاں لطافت تشبیہات کے مقابل بھینس صاحبہ کے ہونٹ خنجر اور جگالی کرنے والے دہن کا تصور فرمائیے اور صبر کر کے بیٹھ جائیے۔

حرکات

آپ کی حرکات بھی ایک طرح کا تھیٹر کا تماشہ ہیں، مثلاً سب سے پہلی آپ کی جس حرکت سے اصحاب ذوق کی بدنصیب آنکھیں دوچار ہوتی ہیں وہ آپ کی "جگالی" ہے چنانچہ دور نہ جائے صرف اتنا ہی سوچ لیجئے کہ اس حرکت کا جو نام تجویز کیا گیا ہے وہی کہاں کاشیریں اور فصاحت آرا نام ہے جس کے اندر کسی حسن مزید کی تلاش کی جائے، چنانچہ اس حرکت سے بھینس صاحبہ کے چہرے اور دہنِ اقدس کا جو حلیہ بتا رہا ہے بس اُسے دیکھئے اور ان کے غبی فطرت ہونے پر روتے رہیے، پھر اسی طرح سے "لعاب دہن" کا مسلسل اخیان جس درجہ بھی امتلا اور معاملہ ہے بھینس والے ہی اُسے سمجھا سکتے ہیں یا محکمہ حفظانِ صحت، اب اس دہن رنگین سے آپ کے سانس کی آواز ایک طرف مصیبت ہے۔ خصوصاً جاڑے کے موسم میں اس سانس کا آپ کے دونوں تھنوں سے اخراج اس شک میں ڈال دیتا ہے کہ یہ کوئی بھینس سانس لے رہا ہے یا کسی دیسی کپڑا تیار کرنے والے کارخانے کے پاس ہم کھڑے ہیں جس کے انجن کے ہر حصہ سے بجاپ خارج ہو رہی ہے۔ پھر اگر یہی ہوتا تو شاید غنیمت تھا لیکن اسی سانس کو آپ رات کے اس حصہ میں سن لیجئے جب آپ گہری نیند میں کبھی خوفناک خواب سے ڈر کر بیدار ہو رہے ہوں اور ادھر بھینس صاحبہ نے پوری قوت سے سانس کو خارج فرمایا ہو تو بس آپ کو اتنا اور چلانا پڑے گا کہ

”ارے دوڑنا کھا لیا“ ان حرکات میں آپ کی یہ صفت بھی شامل ہے کہ آپ انھیں دس برس تک کافی سے زیادہ لاڈ پیار سے پرورش فرمائیں لیکن ان کے مانوس ہونے کے مراتب بھی وہی ہیں جو انگریز بھائیوں کے ہندوستانیوں سے مانوس ہونے کے، یا ہندو مسلمانوں کو انتظام حکومت میں حصہ دار بنانے کے لئے گاندھی جی نے اکتوبر ۱۹۳۱ء میں گول میز کانفرنس میں پیش کئے تھے یعنی جس مطالبہ کو چاہا قبول فرمایا باقی کولات ماری اور پھینک دیا، اسی طرح یہ بھینس ذات ہیں کہ آپ انھیں اپنے گھر میں باندھیے ان کی تواضع کرتے رہیے۔ لیکن ان کا جہن جی چاہے گا اسی دن یہ ایک منٹ میں آپ کے کسی معصوم اور کمسن بچہ گوشے اور نور چشم کی ٹانگ توڑ کر رکھ دیں گی۔ پھر اس نقصان رسانی کے بعد آپ بچے کی بیماری میں دو چہینے تک شفا خانے میں پڑے رہیے اور یہ اسی بے فکری سے آپ کے گھر میں بند ہی گھانس دانہ کھاتی رہیں گی، اور ان کے عالی مرتبہ ہونے کی اس سے بہتر مثال اور کیا ہوگی کہ یہ آپ کے بچے کی ٹانگ بھی توڑ دے گی اور پھر آپ ہی کے گھر میں عمر بھر دتدناٹے گی کیونکہ آج تک کسی ایک بھینس کے متعلق یہ نہیں سنا کہ اسے کسی کی ٹانگ توڑ دینے کے جرم میں دس سال قید بامشقت کی سزا ملی ہو، یہ حرکت تو تھی۔ ان کے اس وقت کی جب یہ آپ کی کہی جانے لگی تھیں اور عرصہ سے آپ کی نمک خوار اور گھانس خوار ہو چکی تھیں، لیکن اگر ان کی ابتدائی حرکات کو دیکھا جائے یا دیکھ لیا جائے تو خریدتے وقت ہی شریف لوگ تو چلا کر کہہ دیں گے کہ رہنے دیجئے بھائی صاحب ایسی بھینس کے خریدنے ہی پر لعنت جو بازار سے گھرتی

جاتے جاتے ہی دس بھلے مانسوں کی آبرو خراب کر دے، مثلاً کیا آپ نے
ایک مرتبہ بھی بازار میں نہ سنا ہو گا کہ۔

بھائی صاحب ہٹ جائیے گا ذرا بھینس آرہی ہے،

افوہ خدانے بڑی نیرکی،

خدا کی قسم بال بال بچ گیا،

آخر یہ کس کی بھینس ہے؟

تو کیا انھیں یہی راستہ ملا تھا لانے کو؟

اچھا اچھا مار توڑی صاحب تے خریدی ہے،

ہاں تو یوں کہو کہ نئی ہے۔ ابھی خریدی ہے۔

مگر صاحب بلا کی غصہ ور بھینس ہے،

خدا ہی حافظ ہے میں تو کہتا ہوں کہ گھڑک جاتے جاتے دو چار کوز خمی کرے۔

اونھ دیکھنا وہ پھر کو درہی ہے،

لا حول وکالا ایسے جانور کا پالنا ہی کیا ضروری ہے؟

اب اگر اس حالت میں یہ بھینس کسی کانگریسی جلسے یا رضا کاروں کے

ہجوم یا چاندنی چوک میں بدک جائے تو پھر خدا ہی حافظ ہوتا ہے۔ اپنی رعایا کا

پولیس کے تو بس کا نہیں کہ وہ بھڑکی ہوئی بھینس سے رعایا کو بچالے، بس

یہی دیکھا ہے کہ تمام بازار ہے کہ بھاگا بھاگا پھرتا ہے۔ لوگ ہیں کہ ایک کے

اوپر ایک ہو کر چڑھے جا رہے ہیں، بازار کی جس دوکان پر دیکھو دو چار ہستانی

بہادر بھینس کے ڈر سے منہ کھولے کھڑے ہیں، خود نئے خریدار صاحب ہیں کہ

اپنا اصل حلیہ بگاڑے ہوئے کبھی اسے چمکارتے ہیں کبھی ڈانٹتے ہیں کبھی مارتے ہیں اور کبھی کبھی رسی چھوڑ کر خود کسی دکان پر پڑھ جاتے ہیں۔ کبھی یہ بھی دیکھا ہے کہ رسی ہاتھ سے چھٹ جانے کے بعد آگے بھینس اور پیچھے نئے خریدار صاحب ہیں کہ بھاگ چلے جا رہے ہیں۔ اب بھینس اور خریدار کی اس "گھوڑ دوڑ" میں بھینس کا کام تو صرف یہ ہے کہ وہ منہ سے ایک نکر وہ سی آواز نکالتی ہوئی بھاگی چلی جائے لیکن تعاقب کرنے والے خریدار پر پولیس کا یہ قانون بھی سوار رہتا ہے کہ وہ بھینس کو قابو میں لانے کے لئے بھینس کی رفتار سے زیادہ تیز رفتار سے بھاگے بھی اور اس ہوش رُبا رفتار میں وہ چلا چلا کر یہ بھی کہتا جاٹ اور بھاگتا جائے۔

ارہمی ہڈنا بھینس آرہی ہے ،

بچنا بھائی جان ،

ہوشیار ہوشیار، دیکھنا دیکھنا،

لونڈے لونڈے ہٹ ہٹ ،

بچنا بھائی میرے ،

بس بس، کھڑی رہ ،

لے بیٹا لے ،

بس بھئی بس ،

اب پولیس والوں کو اس سے کوئی بحث نہیں کہ جب کوئی ملازموزی

کسی بھڑکی ہوئی بھینس کی رفتار سے اپنی رفتار طائے گا تو اس وقت اس

غریب کا سانس اتنا قابو میں کہاں اور کس طرح رہے گا کہ وہ حفظ امن کی خاطر
مذکورہ بالا قسم کے نعرے بھی لگاتا جائے اور بھاگتا بھی جائے؟

اس پر کہتے ہیں کہ پولیس والوں کی تنخواہوں میں اضافہ کر دو؟
اب جو نئی بھینس صاحبہ نے خریدار صاحب کے قبضہ سے نکل کر فرار
ہوں گی تو بغیر کسی پاسپورٹ اور پروانہ زاہداری کے سیدھی اپنے گاؤں میں
جا کر دم لیں گی آپ ہیں کہ راستہ کے لوگوں سے ہانپ ہانپ کر کہہ رہے ہیں۔
کیوں بھئی اس طرف ایک بھینس تو نہیں گئی؟

اجی اجی اجی اجی بھاگی ہے وہ چاندنی چوک کے قریب سے،
جھاہاں آج ہی خریداتھا میں نے اس کو،

نہیں کالی ہے بالکل،

جی ہاں بڑے بڑے سینگ ہیں،

جی ہاں گلے میں رسی بھی اُلجھی ہوئی ہے اس کے،

جی ہاں جی ہاں پشانی پر چاند بھی ہے اس کے،

جی ہاں سیدھا کان ذرا کٹا ہوا ہے اس کا،

تو پھر کتنی دیر ہوئی ہوگی اُسے اس طرف سے گزرے؟

اچھا تو کیا بھاگتی ہوئی ہی جا رہی تھی وہ؟

تو کیا یہی راستہ جاتا ہے سیدھا؟

تو کیا ہوگا یہاں سے کوئی چار میل وہ گاؤں؟

ار بھئی کیا کہوں آپ سے وہ لونڈے کے کہے پر میں اس حماقت میں

متلا ہو گیا، ورنہ میں کہاں اور بھینس کہاں کی بخت،

تو کیوں جناب اس طرف کوئی لاری بھی نہیں چلتی؟

لاحول ولاقوة

اب جو دیہات کی خاک اڑاتے آپ اس کے "وطن نما گاؤں" میں پہنچے تو دیکھا کہ سنگوں میں یا گلے میں آپ کی رسی بدستور سابق موجود ہے۔ اور بھینس صاحبہ نہایت اطمینان سے سابق مالک کا گھانس کھانے میں مصروف ہیں، اب اگر اس عرصہ میں سابق مالک بھی اپنے گاؤں میں پہنچ گیا ہے تو اس سے بجائے معاف اور مصافحے کے آپ کو کہنا پڑے گا۔

بس لعنت ہے اس بھینس پر،

اے بھائی وہ میری پریشانی تو ایک طرف میں تو یہ کہتا ہوں کہ خدا ہی نے خیر کی ورنہ اس نے بازار میں آج ایک دو کوڑھی کر دیا ہوتا تو اس وقت میں کو توالی میں بند ہوتا،

غرض خدا خدا کر کے اب انھیں گاؤں سے پھر لے کر اب جو شہر کی طرف روانہ ہوئے تو انھوں نے پھر اسی اچھل کود سے کام لینا شروع کیا اور آپ نے اٹھ بازی سے، اب اس طرح میں دو میل تشریف لے آنے کے بعد اگر آپ کے ہاتھ سے پھر رسی چھوٹ گئی تو سمجھ لیجئے کہ پھر اتنی زمین آپ کے لئے گول ہو جائے گی کبھی کبھی اس "بھینسیانہ سول نافرمانی" کی روک تھام کے لئے اسے کسی آنے والی ہیل گاڑی سے بھی باندھ دیتے ہیں اور خود خریدار صاحب اس گاڑی میں بیٹھ جاتے ہیں تاکہ اس گاڑی کے ساتھ آپ مال گاڑی کا کالا ڈبہ بنا ہوئی چلی

آئیں، لیکن یہ بھی دیکھا ہے کہ گاڑی سے مضبوط باندھنے پر بھی یکایک تو آپ نے گاڑی پر سر مارا تو آپ بھی کود کر نیچے اور بیل بھی مع گاڑی کے بدک کر سڑک کے کنارے، اب اگر وہ کسی نہ کسی طرح آپ کے "غریب خانہ پر قدم رنجہ ہو ہی گئیں تو دعا فرمائیے کہ اب ایک مہینے تک خدا گھر والوں کو ان کی اچھل کود اور قلابازیوں سے محفوظ رکھے اور اگر سب طرح سے "عافیت" اور "صلح جو" بن گئیں تو نہایت خموشی اور مہربانی کے عالم میں آپ کے منہ پر یاپیٹ پر، یا پاؤں پر ان کا اچانک لات رسید کر کے پھر گھانس کھانے میں مصروف ہو جانا تو کہیں گیا ہی نہیں ہے۔ اب مصیبت یہ ہے کہ ایک مانوس بھینس کی اس "لات بازی" کے لئے گورنمنٹ کی طرف سے کوئی خطرہ کی گھنٹی "تو بجائی نہیں جاتی لہذا عمر بھر آپ بھی خطرہ میں اور نھے میاں کی والدہ بھی خطرہ میں اسی لئے تو یہ اسکول کی ہڈنگیاں بھینس کا نام سنکر "اوتی آیا" کہہ کر مہرہ میں بھاگ جایا کرتی ہیں، اس لات کا لطف اس وقت زیادہ قابل ملاحظہ ہوا کرتا ہے جب مالک کا برتن اس کے دودھ سے لبالب ہوجکا ہو کہ یہ لات رسید کرے، پھر دیکھئے کہ ایک طرف مالک صاحب پڑے کراہ رہے ہیں اور دوسری طرف "جوئے شیر" رواں ہے پھر لطف بالائے لطف یہ کہ اس ذلت انگیز لات اور دودھ کے ضائع جانے پر بھی آپ بھینس صاحبہ کو گولی نہیں مار سکتے اور نہ گالی دے کر اسے اذیت پہنچا سکتے کیونکہ کسی ایک زبان میں بھی آج تک کوئی ایسی سیدھی گالی وضع نہیں ہوئی جسے بھینس سمجھ کر رنجیدہ ہو سکے۔ لہذا جب بھینس گالی کے معنی اور اس کی

تھکر کو سمجھ ہی نہیں سکتی مگر آپ ہیں کہ لات کھا کر اُسے برابر گالیاں دے رہے ہیں تو کہیے کہ لات کھا کر بھی آپ ہی بے وقوف رہے یا بھینس؟ اب ان "اندرونی حرکات" کے بعد ذرا ان کی "بیرونی حرکات" ملاحظہ فرمائیے مثلاً دنیا میں ہر جانور کے لئے ایک چراگاہ خاص ہوا کرتی ہے مگر بھینس کی چراگاہوں کی وسعت ہی نرالی ہے یعنی فرض کیجئے کہ آپ کی بھینس چراگاہ کو جس راستہ سے جاتی ہے اس کے بیچ میں کسی ڈپٹی کلکٹر، انسپکٹر، یا کسی قسم کے بھی "ٹر" کی ایک کوٹھی بھی ہے اور پائیں باغ بھی اور جب سے ہندوستانیوں پر انگریزوں کی غلامی مسلط ہوئی ہے اس وقت سے ان کے اندر "عمارتی تقلید" کا بحران بھی پیدا ہو گیا ہے۔ لہذا یہ ہر طرح پائیں باغ بنا کر رہتے ہیں اس لئے اس فردس آفرین باغ میں آپ کی یہ بھینس بغیر "وزیٹنگ کارڈ" بھیجے ایک دن یوں داخل ہو جائے گی گویا یہ باغ اس کے باپ کی جائیداد ہے اور دیکھ لیجئے گا کہ باغ کے اندر یہ حد سے زیادہ اطمینان سے کھڑی کلکٹر صاحب کا باغ چر رہی ہوگی، اور پھر یہی نہیں کہ اس باغ میں بڑی احتیاط سے صرف گھاس ہی گھاس چر رہی ہے بلکہ کلکٹر صاحب کی خاص پسند کی ترکاریاں پہلے کھائے گی۔ بعد میں گھاس، نتیجہ یہ کہ بھینس ہر حال میں ہندوستان کی ہوتی ہے اور کلکٹر صاحب میں جو انگریزی پن ہونا جو ضروری قرار دیدیا گیا ہے تو اب وہ کاہے کو چوکتے ہیں۔ آپ کے نام سمن جاری کئے بغیر اور مقدمہ دائر کئے بغیر ایذا باغ میں تشریف لے گئی تھیں بھینس صاحبہ اور سمن آگیا۔ آپ کے نام کہ ہر گاہ عدالت میں مسہمی این، ڈبلو، آر، ولد جی آئی پی آر

ڈپٹی انسپکٹر قوم غلام ہندونی صرف نخرہ اور وضع انگریزی
 تمہارے خلاف اس عنوان سے مقدمہ دائر کیا ہے کہ مدعی کی
 کوٹھی جس کا نام اس نے ہندوستانی ہونے پر بھی این۔ڈبلو۔آر
 لاج رکھا ہے واقع جیکب روڈ جو ہندوستانی سڑک ہونے پر
 بھی ایک انگریز کے نام سے منسوب ہے کے اس نے باغ کے
 اندر جس کے وسط میں ایک ٹینس کھیلنے کا میدان محض اسلئے
 بنایا گیا ہے کہ انگریزوں کی غلامی اور تقلید کا ہر طرح اعلان ہوتا
 ہے اور جس پر کبھی کبھی کیا بلکہ ہر شام کو فیشن زدہ ہندوستانی
 ہٹوئنگیاں کودتی ہوئی نظر آتی ہیں اور جسے تہذیب جدید کے
 بے حیا ماہرین نے درزش نام دیا ہے۔ اس کے اندر تمہاری ایک
 راس بھینس رنگ سیاہ دم صراحی نماسینگ لمبے اور آخر میں قلمی
 نوکدار بایاں کان کٹا ہوا داخل ہو گئی جسے انسپکٹر کے ملازم نے
 دیکھا جو ٹینس کے کھیل کے وقت لڑکیوں کے پاس رہا کرتا ہے اور
 چھوٹا می چیر اسی نے بھی دیکھا جو سرکاری ملازم ہونے پر بھی انسپکٹر
 کے گھر کی چوکیداری کرتا ہے اور کوئی پُرسش نہیں ہوتی، پس
 جب ان دونوں آدمیوں نے لسے بھگانا چاہا تو وہ ان پر اپنے نوکلر
 سینگوں سے حملہ آور ہوئی اور چونکہ ہندوستانیوں کی قوت
 مقابلہ اور قوت تیغ آزمائی فیشن کی نزاکتوں میں صرف ہو چکی
 ہے۔ لہذا ان دونوں مردوں نے خود کو بھاگ کر اس سے بچایا اور

ٹینس کھیلنے والی لڑکیاں بھی اونٹی کھکر بھاگ گئیں ورنہ قریب تھا کہ تمھاری بھینس سے غریب شدید کا ارتکاب عمل میں آتا۔ لہذا ذریعہ سمن نمبر ۹۷۴۲ حسب دفعہ ۵۳۶۹ ضمیمہ حرف الف ضمن ۱۱۲ قانون تعزیرات بھینس تمھیں پابند کیا جاتا ہے کہ تم روزہ ایک دسمبر ۱۹۳۱ء کو ٹھیک بوقت نواخت بارہ بجے کہ نصف جس کے چھ بجے سکہ شاہی ہوتے ہیں عدالت ہذا میں حاضر اور چاہے روپیہ جو بیان ہو مگر وکالتاً حاضر ہو کر جواب دو کہ کیوں نہیں تمھارے خلاف زیر دفعہ ۱۷۷ ایکٹ نمبر ۵۷۹۰ مجریہ ۱۹۵۷ء جب کہ انگریزوں کو ہندوستانیوں پر فتح حاصل ہوئی تھی سلسلہ بد احتیاطی کا روٹائی کی جائے؟ تاکید جانو ورنہ تمھارے حق میں بغیر تمھاری غیر حاضری کی وجہ دریافت کئے دارنٹ نمبر ۹۵۰ منظور شدہ گورنر جنرل بہ اجلاس کونسل جاری کیا جائے گا۔ آج میرے دستخط اور مہر عدالت سے جاری ہوا۔

(مہر عدالت) دستخط حاکم سب خط انگریزی مگر قوم ہندوستانی

اب اگر یہ ہی ہوتا کہ بھینس کو گرفتار کر کے اسے قید بامشقت کی سزا دے دی جاتی یا یہ تمام عدالتی کاغذات اسی کے نام اور ولدیت پر جاری ہوتے تو بھینس کا پالنا شاید اتنا گراں نہ گذرتا۔ لیکن یہ ہے چونکہ انصاف کہ ترکاریاں کھائے بھینس اور سزا پائے مالک اور چرواہا لہذا آپ کے نام تو آیا صرف سمن اور وہ چرواہے صاحب کو پہلے تو پکڑ کر خوب ساٹھونکا اسپیکٹر صاحب کے چوکیدار نے اور

۳۲

اس کے بعد انسپکٹر صاحب کے ایک خط کے ساتھ جو چرواہے کو پہنچایا گیا کوتوالی میں تو اب ہندوستانی نیشن کے کوتوال صاحب کا ہے کہ قابو میں رہتے ہیں لہذا پہلے تو چرواہے صاحب سے ذہنی گفتگو شروع فرمائی کہ

اچھا تیری ماں کا.....

اب بتانا ہوں تجھے اور تیرے ملازموزی صاحب کو،

ارے کوئی ہے پہرے پر؟

ذرا لانا میرا بید؟

ٹھیکر جا تیری بہن کا.....

اچھا بھئی چوکیدار تو توجا،

اور دیکھ وہ انسپکٹر صاحب سے میرا بہت بہت سلام کہنا اور کہنا آپ اطمینان رکھیں میں اس کو آج ہی پہنچائے دیتا ہوں بڑے گھر کیونکہ میں ہوں ہر حال میں ہندوستانی خون کا کوتوال، لہذا میرے پاس کسی انسپکٹر صاحب کی سفارش کا خط آجانے سے پہرا جو حال ہوا ہے وہ قانون میں کسی ایک جگہ بھی نہیں لکھا صرف چرواہے کو جو شدید تکلیف پہنچاؤں گا اس سے ثابت ہوگا کہ ہندوستانی لوگ اپنے ہم قوموں اور ہم وطنوں کے ساتھ کیا نفیس سلوک کرتے ہیں،

ابے روتا کیلے حرام زادے؟

ابھی معلوم ہوا جاتا ہے بھینس چرانا تجھکو،

لاڈھی منشی جی پہلے تو اس کا چالان درج کرو دفعہ ۱۹۷۷ کے تحت اور

۳۵

پھر ذرا سے اندر لیجا کر اس کا مزاج تو پوچھو اس سے ،

ہاں اب چلتا ہے مردود !

اور اس وقت نہ سوچا جب ہمارے اسپیکٹر صاحب کا باغ تیری بھینس
برباد کر رہی تھی ،

واضح ہو کہ یہ تمام مصائب و مشکلات قانونی الفاظ میں صرف "بد احتیاطی"
کے نام سے یاد کئے گئے ہیں اس لئے بے موقع نہ ہو گا اگر اس سلسلہ سے دو قطرہ
ڈارنٹ یا نوٹس یا اطلاع نامے آپ کے نام اور جاری کر دیے جائیں، یعنی جب آپ
کے گھر میں بھینس ہوگی تو لا محالہ اس کے "بیت النخل" والے معاملات کا سلسلہ
بھی جاری رہے گا۔ لہذا چند دن بعد ہی آپ کے نام محکمہ حفظان صحت کی طرف سے
ایک تحریر آئے گی کہ

از حفظان صحت ،

معتبر ذرائع سے معلوم ہوا ہے جس کی تصدیق تمہارے
محلہ کے چند آوارہ گرد، اور غنڈوں نے بھی کی ہے کہ تمہارے
ہاں ایک راس بھینس ہے اس کے بول و براز کی مقدار چونکہ
عام انسانوں کے بول و براز سے زیادہ واقع ہوتی ہے۔ اور
تم اس کی صفائی خاطر خواہ محکمہ نہیں کرتے ہو جسکی وجہ سے
اس کی غلیظ ہوا کے ساتھ اس کے جراثیم تمام محلہ میں اڑا کر
یا پھیل کر یا پراگندہ ہو کر یا پریشان ہو کر محلہ کے مکانات اور
مکانوں کے برتنوں میں داخل ہوتے ہیں۔ نیز ایک راس بھینس کا اور

ایک رات گائے جسے ہندو لوگ عزت کی پیر سمجھتے ہیں جب اس بول و براز میں اپنے بول و براز کا اضافہ کرتے ہیں تو ان کے جراثیم سے محنت میں و باری م کے پھیلنے کا احتمال قوی ہوتا ہے۔ لہذا انکو ذریعہ نوٹس ہذا مطلق کیا جاتا ہے کہ تم اندر معیاد ایک ہفتہ نہ لگاؤ اور گائے نود کو فروخت کر دو تاکہ ہندوؤں کی دل آزاری نہ ہو یا پھر اپنی بھینس کے گوبر کو ڈاکٹر انکار پر شاد صاحب کے معائنہ میں لاؤ جن کے معائنہ کی فیس مبلغ دس روپیہ بھی ساتھ ہی تم کو داخل کرنا ہوگی اور ڈاکٹر صاحب کا اس قسم کا سرٹیفکیٹ بھی ہمارے ہاں داخل کرو جس میں وہ بتائیں کہ ہاں تمہاری بھینس کے گوبر سے کسی عام و باک پھیلنے کا احتمال نہیں ہے۔ یا پھر تم اپنی بھینس کو اس طرح رکھو کہ وہ بول و براز نہ کر سکے اور جو کسی دفعہ کے تحت بول و براز سے باز ہی نہ آئے تو ایسی تدبیر عمل میں لاؤ جس سے محلہ کے غنڈوں کو تم سے شکایت پیدا نہ ہو کیونکہ اس قسم کی شکایتیں اشرف نہیں کرتے صرف غنڈوں کا یہ پیشہ ہوتا ہے کہ وہ محلے کے اشرف کو تنگ کرتے رہنے کو اپنی خاندانی شرافت سمجھتے ہیں بصورت عدم تعمیل تمہارا خلاف حسب دفعہ ۳۴۷ ضابطہ بھینس منظور شدہ نومبر ۱۹۳۱ء مجریہ ایک دسمبر ۱۹۳۲ء کارروائی عمل میں لائی جائے گی تاکہ جانور فقط دستخط حاکم علی... حفظان صحت، نخط انگریزی پٹوپی انگریزی بصورت خاص غلام نہایتی

۳۷

اب اگر اس عرصہ میں آپ نے بھینس کی قیام گاہ کی کافی سفائی کے خیال سے یا مکان کی تنگی سے تنگ آ کر یا محض سردی کی شدت سے کسی دن بھینس کو مکان کے سامنے باندھ دیا تو دوسرا نوٹس اس مضمون کا آپ کے نام آئیگا کہ ہر گاہ کہ ہمارے پاس تمہارے محلے کے چند اوباش فطرت اور کمینہ خصلت لوگوں نے اطلاع پہنچائی ہے کہ تم نے کل سے اپنی بھینس کو سرکاری رقبے میں بغیر حصول اجازت باندھنا شروع کیا ہے، چونکہ یہ قبضہ حسب مشارق قانون آراضی منظور شدہ گورنر جنرل باجلاس کونسل دفعہ ۹۹۴ قانون آراضیات مجریہ ۱۹۳۱ء کے خلاف ہے جس سے سرکاری نقصان متحمل و متصور ہے، نیز اس سے شارع عام کی رونق کو نقصان پہنچتا ہے۔ اس لئے تم مورخہ ۱۹ نومبر ۱۹۳۱ء کو علی الصباح کہ نصف جس کا صبح سویرے ہوتا ہے مع بھینس میونسپل کمیٹی ہال کے سامنے کھڑے ہو کر جواب دو کہ کیوں نہیں تمہارے خلاف دفعہ ۹۹۴ قانون آراضیات سرکار مداخلت یہجا بہ بھینس بہ زمین سرکار مقدمہ چلا یا جائے؟ جبکہ زمین سرکار پر تمہارا بھینس کا باندھنا اور اس کے سامنے سرکاری زمین پر گھاس ڈالنا محلے کے چند شرارت پیشہ لوگوں کی شہادت سے ثابت ہے،

اس نوٹس کی ایک نقل کو نوال صاحب شہر کے پاس جا کہ وہ سرکاری زمین پر بند ہی ہوئی بھینس کی سخت نگرانی کریں

تاکہ اس سڑک سے گزرنے والی دوسری بھینسوں کے مقابلہ سے
محلے میں نقص امن کی حالت پیدا نہ ہو۔

دستخط حاکم بنگلہ انگریزی بہ قلم انگریزی
نسل ہندوستانی بہ تقلید فرنگستانی

اب ان احکام کی تعمیل سے پہلے آپ کی بھینس تو گئی چرنے اور آپ
چلے عدالت بیونسپل وکیل صاحب کے گھر اور حاکم صاحب کے بنگلے بھینس
ہے کہ گردن اٹھا اٹھا کر چر رہی ہے جنگل میں اور آپ کا یہ حال کہ جس ملازمی
نے آپ سے کہا کیوں بھئی خیر تو ہے آج آپ یہاں کہاں؟ کہ آپ نے فوراً
کہنا شروع کیا۔

”کیا بتاؤں بھائی جان عجب مصیبت میں مبتلا ہو گیا ہوں وہ ایک بھینس
خرید کر، اے صاحب وہ کل کہیں جاڑے کی وجہ سے میں نے صبح کے وقت
بھینس کو دھوپ میں باندھ دیا تھا بس یہ گناہ ہو گیا کیونکہ آپ تو جانتے ہی ہیں
وہ ہمارے حضرت عطر سنگھ پہلوان کو کہ وہ محلے بھر کو آئے دن بات بات
پر جیسا کچھ تنگ کرتا رہتا ہے ادھر وہ ہے پورا نامقدمہ باز۔ بات بات پر لوگوں
کے خلاف مقدمات دائر کرتا رہتا ہے اور ویسے بھی وہ حکام سے ملا رہتا ہے
انہیں رشوتیں دلاتا ہے۔ بس اس مردود نے میرے خلاف بھی ایک رپورٹ
کردی ہے اس لئے پریشان پھر رہا ہوں۔“

جی ہاں تو جس کے پاس علم نہ ہو، خاندان کا ذلیل ہو، معاش اور عزت
ہی ایسی ہو وہ تو ایسی ہی حرکتیں کرتا رہے گا،

مگر ہاں سچ ہے آپ کا کہنا کہ زمانہ ہی ایسا ہے اور ایسوں کی چل بھی رہی ہے۔
 وکیل صاحب ہیں کہ منٹ منٹ پر اسٹامپ، کورٹ فیس اور مختارہ وصول
 کر کے دم لے رہے ہیں اور آپ جانتے ہیں کہ میں نے آج تک کبھی عدالت اور
 کمیٹی کی صورت نہیں دیکھی۔

وہ وکیل صاحب کے کہے پر کل جو صاحب کے ہنگامے پر گیا ہوں تو خدا کی
 پناہ، اماں وہ ہندوستانی ہو کر مجھے اس فرعونی انداز میں پیش آیا کہ توبہ
 جی ہاں جانتا ہوں جانتا کیوں نہیں،

ہاں ہاں سلطان احمد کا بھتیجا ہے مگر صاحب کس بلا کی انگریزیت
 سوار ہے اسپر کہ خدا ہی رحم فرمائے۔

جی ہاں یہ نتیجہ ہے اس زمانہ کی تعلیم کا حالانکہ تعلیم سے انسان کے
 اندر انسانیت عقل و تمیز تہذیب اور شرافت نفس کا اضافہ ہوتا ہے۔ مگر آج کل
 تعلیم کے بعد اپنے ہی بھائیوں سے فرعونیت کا بڑا اور لازمہ تعلیم سمجھا گیا ہے۔
 مگر میر صاحب آپ کو بھی اپنی کا حق حاصل ہے۔

ارے بھئی لا حول و لا قوۃ، اپنی کیسی، میں ایک پیشی میں اتنا پریشان
 ہو گیا کہ اگر کوئی دن روپیہ میں خریدے تو والٹڈ میں اس بھینس کو دے کر رہوں گا
 بھلا میں کہاں اور کہاں یہ مقدموں کی لعنت، وہ تو کہو کہ ملازمی صاحب کے
 شورے سے بچوں کے دودھ کھانے کے خیال سے خرید لی تھی ورنہ لا حول پڑھیے
 کون مردود ان جھگڑوں کو پسند کرتا ہے۔ اب ان تمام حالات کا نتیجہ اگر کہیں سرکاری
 حیثیت سے برآمد ہوا تو ایک دن آپ بھینس کی رسی تھامے میدان میں کھڑے

۴۰

ہوں گے اور ایک چپراسی چلا چلا کر یہ نعرے لگا رہا ہو گا کہ

اس بھینس کے گیارہ روپیہ ایک، اور گیارہ روپیہ دو،

اور جو یہ کچھ بھی نہ ہو تو ہر ہفتے آپ کا ۸ نفیس کا بجی ہاؤس ادا کرنا ضروری

ہے اور کا بجی ہاؤس کے "منشی جی" کی چار پائی کے پاس بیٹھ کر اتنا ضرور کہنا ہو گا

کہ منشی جی انشاء اللہ اب میں خاصی نگرانی کروں گا۔ اس مرتبہ تو یوں نہیں چھوڑ

دیجئے بھینس کو کیا ہوں خواہ بھی ابھی تک نہیں ملی ہے اور ویسے بھی قرضدار

ہوں تخفیف کیٹی نے سارے بل نکال دیئے ہیں۔ اور افسر ویسے ہمارے لطف اٹھائے

ہیں خدا آپ کا بھلا کرے گا، بس منشی خدا کی قسم اس بھینس کے دودھ پر گزارا

ہے۔ ہم سب لوگوں کا وغیرہ وغیرہ

چلئے اب ان حالات کو بھلا کر بھینس کی حرکات کے سلسلہ کی طرف پھر

متوجہ ہو جائیے۔ چنانچہ ان کی سب سے نفیس اور حسین حرکت یہ ہے کہ آپ

مزاج کی بہت سست اور کاہل واقع ہوئی ہیں گویا سستی اور کاہلی کے حساب

سے بھینس بھی ایک طرح کی داغ دہلوی ہے جنہوں نے خود اپنی کاہلی کے لئے

یہ مصرع کہا تھا کہ

۵ حضرت داغ جہاں بیٹھ گئے، بیٹھ گئے

لہذا گھر میں آپ جب تک دس بارہ ہاتھ لٹھ یا تھچی کے رسید نہ فرمایا گیا

یہ کسی ادنیٰ جنبش پر بھی خوشی سے تیار نہ ہوں گی۔ پھر مار کھانے پر جو بے برتی

بے حیائی اور بے حسی بھینس کے اندر پائی جاتی ہے شاید ہی کسی دوسرے

جانور میں پائی جائے؟ لہذا اب آپ چاہے نازک سے نازک چھری استعمال

فرائیں یا موٹے سے موٹا لٹھ ان کی حرکت میں تیزی کبھی پیدا ہوئی ہے نہ اب ہو چنانچہ یہ اسی کا صبر، ضبط، تحمل، اور حوصلہ ہے کہ مار کھاتے وقت بجز دم ہلانیکے اس کے پورے جسم سے یہ نلما ہر ہوتا ہے گویا لٹھ پڑ جانے پر کہہ رہی ہے کہ بس دیکھو یا تمہارے لٹھ کو؟

اب جو خدا خدا کر کے گھر سے باہر نکل آئیں تو راستہ چلنا ہزاروں مشکلات مصائب اور خطرات کا باعث بنا رہتا ہے جس کی تفصیلات کو نوٹروالے، سائیکل والے، گھوڑا سوار، گاڑی والے، بگھی والے، اور تانگے والے ہی کچھ خوب جانتے ہیں، مثلاً فرض کیجئے کہ آپ وائسرائے ہند کے کسی اہم سے اہم تار کو لیکر ڈاک خانہ جا رہے ہیں اور چاہتے ہیں کہ اس وقت آپ کی موٹر کے سامنے کوئی رکاوٹ نہ آئے کہ یکایک سڑک کے ایک کنارے سے بھینس نمودار ہوگی اس طرح کہ سڑک پر سیدھی چلنے کے عوض ترچھی چل رہی ہوگی، اس وقت مارے تاؤ کے آپ کا جو حال ہوگا اسے آپ موٹر ڈرائیور بن کر ہی معلوم کر سکتے ہیں اب آپ اس کے پیچھے پہنچ کر جتنی زور سے چاہیں شور کریں موٹر کا ہارن چلے سونے والوں کو بیدار کر دے مگر اس بھینس ذات پر اس کا کوئی اثر نہ ہوگا اور اس محبوبیت کے ساتھ وہ چلتی رہے گی گویا کسی جلد ہونے والے سالانہ مشاعرے کی غزل کہنے میں مصروف ہے، یہاں تک کہ اس کی یہ ستیہ گر ہی حرکت "اب اس سے بھی زیادہ پر لطف ہو جائے گی یعنی اب وہ اچانک آپ کے موٹر کے سامنے دم اٹھا کر حواج ضروری سے فارغ ہونے کو بھی اسی وقت ضروری قرار دے گی اور اب آپ وائسرائے کے تار کو لئے بیٹھے رہینگے

نہ موٹر چلا سکیں گے نہ موٹر سے کود کر بھاگ سکیں گے پھر لطف یہ کہ واپس رائے کے تار کو لیٹ پہنچانے پر اس کے سکرٹری کی ڈانٹ پی کر اس سے یہ بھی نہ کہہ سکیں گے کہ ایک بھینس بالکل میرے موٹر کے سامنے کھڑی ہوئی یہ کہہ رہی تھی، اس وجہ سے دیر ہو گئی، اب اگر اس موقع پر گھبرا یا ہوا چرواہا آپ کے شور اور گالیوں کے اثر سے اس موقع پر گھبرا یا ہوا چرواہا آپ کے شور اور گالیوں کے اثر سے اس بیچ سڑک پر استنجا کرنے والی بھینس کو لٹھ کے ذریعہ جلد ہٹا دینے کی کوشش کرے گا تو یہ کچھ ایسی بے ترتیبی سے چلے گی کہ جدھر سے آپ موٹر نکالنا چاہیں گے یہ خواہ مخواہ اسی رخ پر آ جائے گی اور آپ بے کمبخت، وغیرہ کہہ کر موٹر روک لیں گے، اور جو خدانخواستہ کسی سڑک پر بھینسوں کی تعداد چالیس پچاس کے قریب نظر آ جائے تو اس وقت تو ہم نے خود دیکھا ہے کہ اچھے اچھے پولیسکل ایجنٹ، رزیڈنٹ، کلکٹر، کمشنر، اور لفٹنٹ گورنر تک اپنے اپنے موٹر اٹے کر کے کسی دوسری سڑک سے تشریف لے جاتے ہیں مگر مارے تاؤ کے بھینسوں کے جلوس کو توڑ کر گزر جانے کی ہمت نہیں کرتے، یا پھر یہ ہوتا ہے کہ جتنے قدم بھینس چلتی ہے اتنے ہی قدم صاحب بہادر کا موٹر بھی چل سکتا ہے۔ ایسے موقع پر دیہات کے چرواہوں کی وحشت دیکھنے کے قابل ہوتی ہے۔ یعنی وہ انگریزوں کی دو سو برس کی رعایا ہونے پر بھی شہری حالات سے اس درجہ بے خبر رہتا ہے کہ جہاں اس نے اپنی بھینسوں کے پیچھے موٹر کی آواز سنی اور اس کے حواس خراب ہوئے۔ اب وہ پہلے تو..... بھینسوں کو..... ادھر ادھر بھگائے گا لیکن جہاں آپ کا موٹر اس کے قریب پہنچا وہ بھینسوں کو آپ کے

موٹر کے بالکل سامنے چھوڑ خود سڑک کے کنارہ پر جا کھڑا ہوگا۔ اس خوف سے کہ کہیں آپ کا موٹر اسپر نہ چڑھ جائے گو یا وہ موٹر کو آج تک ایسی چیز سمجھتا ہے جو شہر والوں پر نہیں مگر چرواہوں پر چڑھے بغیر نہیں رہ سکتی۔

ایک حرکت اس سے بھی زیادہ عجیب ہے وہ یہ کہ اگر آپ کے مکان کے پاس والے مکان میں کوئی بھینس ہے تو اب مان لیجئے کہ آپ کا دماغی سکون اس بھینس کے رحم پر موقوف ہے کیونکہ جہاں آپ صبح کے وقت رات بھر کی ڈیوٹی یا کسی مصروفیت سے تھک کر گہری نیند سوئے کہ اس نے کوئی ایک فٹ طویل منہ کھوا کر جو نہی نعرے لگانا شروع کیا تو اب آپ لاکھ کروڑیں بدلے مگر اس کے نعروں کا سلسلہ اس وقت تک ختم نہ ہوگا جب تک اسے چرواہا جنگل نہ لے جائے۔

گر پونیس والوں نے آج تک مداخلت بیجا بخواب بوقت صبح بہ آواز بھینس“ قرار نہیں دیا اس لئے آپ اپنی لاکھ روپیہ کی نیند برباد کر کے بھی بھینس کو گرفتار نہیں کرا سکتے کیوں کہ بھینس کو اپنی چراگاہ یا اپنے بچے کی یاد میں اس قسم کے نعروں لگانے کا ہر وقت حق حاصل ہے۔

بھینس کی اقسام

اب مذکورہ بالا حالات و حرکات سمجھ لینے کے بعد بھی اگر کسی صاحب یا ان کی عمارت سے بغیر بھینس پالے نہ رہا جائے تو انہیں اس جانور کی قسموں اور صفتوں کی بعض خاص خاص حالتوں سے خبردار ہو جانا چاہیے۔ چنانچہ ہماری تحقیق میں اب تک بھینس کی جتنی قسمیں آئی ہیں یا جتنی قسم کی بھینسیں ہم دیکھ چکے ہیں ان میں سب سے بلند مرتبہ اور عجیب و غریب قسم کی بھینس کو

سفید بھینس

کہتے ہیں اور وہ جو اردو میں ایک ضرب المثل ہے کہ "جس کی لاٹھی اس کی بھینس" تو یہ ضرب المثل اصل میں اسی بھینس سے ایجاد ہوئی ہے۔ یہ بھینس دنیا میں تمام بھینسوں سے زیادہ مشہور، ممتاز، ذی عزت، اور تینتی بھینس مانی گئی ہے۔ یہ انگلستان، جرمنی، فرانس، اٹلی، اسٹریلیا، ہالینڈ، اسپین، اور امریکہ میں پیدا ہوتی ہے اور گواس کی نسل بلقان، اسٹریلیا اور ڈنمارک وغیرہ میں بھی موجود ہے مگر وہ اتنی زیادہ مشہور نہیں۔ اسکے مقابل سرخ اور پیلے رنگ کی بھینس بھی روس اور چین و جاپان میں ملتی ہے مگر یہ بھی سفید کے مقابل زیادہ قابل تذکرہ نہیں،

پس یہ سفید بھینس یورپ کی اس آب و ہوا میں پیدا ہوتی ہے جو اپنے

طبعی اثرات کے حساب سے نہایت درجہ خوش گوار اور معتدل ہے اس لئے قدرتا اس کے قومی نہایت قوی اور معتدل ہوتے ہیں دیکھنے میں بھی نہایت خوبصورت حسین اور رعب والی ہوتی ہے اور عقل و ہمت میں تو اس کا جواب نہ ایشیا میں نہ افریقہ میں مگر بد قسمتی سے اس سرزمین کی تنگی کچھ اتنی بھی مشہور کر دی گئی ہے کہ اس کے ماہوار گزارے کے لئے کوئی چراگاہ کافی نہیں اس لئے اس کے مالکوں نے اس کی چراگاہ کے لئے افریقہ اور ایشیا کے وسیع اور شاداب علاقے تلاش کئے اور کچھ شک نہیں کہ ان علاقوں کی تلاش میں اس بھینس کے مالکوں نے ہوشربا محنت، عقل سوز بہادری اور لاجواب عقل سے وہ کام لیا کہ بالآخر آج سارا ایشیا اور افریقہ اس کی چراگاہ بنا گیا۔ اور وہ اس لئے کہ بد قسمتی سے ایشیا اور افریقہ کے میدانوں میں زیادہ تعداد میں گدھے، فحشہ، اونٹ اور ہاتھی ہی چرا کرتے تھے اور ظاہر ہے کہ ان جانوروں میں عقل کم ہوتی ہے لہذا یہ آپس ہی میں لڑنے مرنے کے کچھ ایسے بھی عادی ہو گئے کہ اپنی چراگاہوں میں اس سفید بھینس کے آجانیکے بعد بھی آج تک اس باہمی سنگ بازی اور لات بازی سے باز نہیں اس لئے یورپ والوں نے اپنی بھینس کے لئے ان میدانوں پر قبضے کے جو طریقے ایجاد کئے اگر انھیں سلیقے سے کہا جائے تو ایمان داری کی بات ہوگی یعنی جب یہ لوگ ایشیا و افریقہ کے میدانوں پر قبضہ کرنے آئے تو انھوں نے دیکھا کہ ان میدانوں میں چرنے والے گدھے اور خچر بڑے لڑاکا ہیں اور آپس ہی میں گتھے رہتے ہیں اس لئے انھوں نے نہایت ہوشیاری سے انھیں مانوس کرنے کے لئے پہلے تو جھک کر سلام کرنا شروع کیا، پھر جب ان ایشیائی اونٹوں نے

انہیں گردن اٹھا کر وحشت سے دیکھا تو انہوں نے بڑی ہوشیاری سے انہیں یورپ کا بنا ہوا انواع و اقسام کا نہایت نظر فریب چارادکھا یا اب جو ایشیا اور افریقہ کے ان وحشی اذموٹوں نے اس چمکیلے چارہ کی طرف منہ بڑھایا تو انہوں نے ایک ہاتھ سے تو منہ میں چارادیا اور دوسرے ہاتھ سے ان کی گردنوں میں رسی باندھ کر جو درختوں سے باندھا ہے تو آج تک بند ہے جگالی کر رہے ہیں اور یورپ کی یہ سفید بھینس ہے کہ افریقہ اور ایشیا کے ہر حصے میں نہایت شان سے چرتی پھرتی ہے اور دندنا تی رہتی ہے، کہیں کہیں کے اذموٹوں، ہاتھیوں اور خچروں نے ان یورپی چرواہوں پر جو حملہ کیا تو اس کی روک تھام میں بھی ان لوگوں نے حد سے سوا بے جگری، بہادری، اور عالی حوصلگی سے کام لیا اور بالآخر ان علاقوں پر قبضہ کر لیا اور بزدل و بے عقل ایشیائی جانور اب کہتے ہیں کہ انہیں دھوکہ دیا گیا حالانکہ اسے دھوکہ کہنا بے ایمانی ہے انصاف نہیں،

بہر کیف یہ بھینس نہایت قیمتی ہوتی ہے اسی لئے اسے بجز رئیسوں بادشاہوں کے کوئی دوسرا ایشیائی خرید نہیں سکتا۔ البتہ اب کچھ دن سے اس کی خرید کا یہ طریقہ بھی ایجاد ہوا ہے کہ آپ کے والد صاحب اگر اپنی تمام عمر کی کمائی صرف کر کے آپ کو ان علاقوں میں تعلیم کے نام سے بھیجیں اور آپ وہاں پہنچ کر بجائے تعلیم کے تھیٹر، سینما، ہوٹل، اور تفریح گاہوں میں مارے پھریں اور اپنے خاندان اپنے ملک اور اپنے مذہب کی تمام روایات اور آداب کو فریٹ کر کے اگر رقم جمع کر لیں تو واپسی پر ایک آدھ معمولی سی بھینس آپ کے ساتھ آسکتی ہے لیکن ایشیا اور افریقہ کی آب و ہوا موافق نہ ہونے کی وجہ سے وہ

۴۷

چند دن بعد آپ کو نیلام کے قابل بنا کر یورپ ہی واپس چلی جاتی ہے اور جو کبھی رہ بھی گئی تو آپ کا تمام خاندان اس لئے برباد ہو جاتا ہے کہ اس کے ناز و نعم ٹٹے ہر چیز نرالی اور اچھوتی فراہم کرنا پڑتی ہے۔ چنانچہ اتفاق سے کسی زمانہ میں یہ بھینس، کاترکی میں بھی گھس گئی تھی۔ درد ہاں کے چند امرا اور روسا نے اسے اپنے گھروں میں باندھ لیا تھا۔ مگر نتیجہ یہ نکلا کہ اس نے تھوڑے ہی عرصہ میں مارے سنگوں کے تاج کی امرا اور روسا کو ہولہان کر کے رکھ دیا تب مصطفیٰ کمال نام کے ایک ترک نے ان بھینسوں کا آنا جانا اپنے ہاں ایک نخت بند کر دیا اور اب سنا ہے کہ ترک لوگ اپنی بھینسوں کو اپنی چراگاہوں میں آرام سے چرائے ہیں۔

گھر لو بھینس

یہ بھینس ہندوستان ہی میں پیدا ہوتی ہے مگر زیادہ مقدار میں یہ ہماچلوں اور دولت مندوں کے ہاں نظر آتی ہے، یہ محض اپنے موٹاپے کے باعث عام بھینسوں سے چند خاص باتوں میں نمایاں ہوتی ہے بلکہ یوں کہیے کہ اس موٹاپے کے باعث ہی اسے بھینس کہا جاتا ہے، یہ عمل میں بھینس اور دولت کی کثرت سے پیدا ہوتی ہے اور ہماچلوں اور دولت مندوں میں بھی دو چیزیں زیادہ ہوتی ہیں۔ یہ عجب اتفاق ہے کہ یہ پیدا ہوتے وقت بھینس نہیں ہوتی مگر جہاں یہ جوان ہوتی کہ اس میں بھینس پن کے آثار پیدا ہونے لگے یہاں تک کہ اگر وہ چودہ سے بیس سال تک کی عمر میں فروخت نہ کر دی جائے تو اب اس کے بھینس بن جانے میں دیر نہیں ہوتی، بڑھاپے میں اس کے بھینس ہونے کی پہچان یہ ہے کہ باوجود بھینس ہونے کے اس کے چھوٹی سی ڈاڑھی پیدا ہوتی ہے جو قریب نظر آتی ہے۔ اب عام خاندانوں کے لحاظ سے تو یہ گھروالوں کے حق میں زیادہ مفید نہیں ہوتی مگر ہاں آجکل کی فیشن ایبل لڑکیوں کے حق میں یہ بجد مفید ثابت ہوتی ہے مگر وہ بھی غریب خاندانوں میں زیادہ مفید اور امیر خاندانوں میں کم مفید مگر فی الجملہ مفید ہوتی ہے۔ یہ بھینس اگر کسی عورتانہ مجلس میں پہنچ جائے، تو مجلس کی عورتیں تمام رسوم اور مشاغل کو چھوڑ کر صرف اسی کو بیٹھی دیکھتی رہتی ہیں اور یہ بھی نہایت غرور اور نخرہ سے بیٹھی جگالی کرتی رہتی ہے۔ بڑھاپے

میں دانت ہونیکے باعث اس کی جگالی کی حرکت کو دیکھ دیکھ کر محفل کی ہڑونگی قسم کی لڑکیاں تہقہ لگاتی رہتی ہیں۔ مگر اس کی پوپی جگالی بند نہیں ہوتی لطیفہ یہ ہے کہ اس بڑھاپے پر بھی وہ گلے اور پاؤں میں گھنگھرو باندھنے سے باز نہیں آتی، وہ عام بھینسوں کے مقابل گھانس دانہ بھی زیادہ کھاتی ہے، اس لئے کہ سوٹی ہوتی ہے ایسی بھینس جب کسی سڑک پر جاتی ہوئی نظر آ جاتی ہے تو اچھے قسم کے لوگ اسے دوزخ کھڑے دیکھا کرتے ہیں، گستاخی معاف پنجاب اور سندھ کی طرف اس قسم کی بھینسوں کی کثرت خود ملازموزی نے دیکھی ہے جسے جھٹلایا نہیں جاسکتا۔ نہ یہ الزام ہے چونکہ مالک کی دولت مندی کے باعث اسے چارہ کی کوئی فکر اور تکلیف نہیں ہوتی اس لئے یہ دن رات بیٹھی جگالی کرتی رہتی ہے اور پٹی ٹیڑھ کرتی رہتی ہے اور اسی حرکت سے گھر کی فیشن ایبل لڑکیوں کے حق میں یہ مصیبت اور سحوت مانی گئی ہے مثلاً جہاں کسی لڑکی نے پیانو یا ہارمونیم باجے سے ہاتھ لگایا اور یہ سنگ تان کر کھڑی ہو گئی جہاں کسی لڑکی نے حد سے زیادہ چت اور شباب افروز پائجامہ پہنا اور یہ سنگ لے کر دوڑی جہاں کسی لڑکی نے ویسی جوتہ چھوڑ کر کالا پیپ پہنا اور یہ سنگ لے کر دوڑی جہاں کسی لڑکی نے اپنی سہیلیوں کے ساتھ بیٹھ کر کسی آوارہ مذاق سہیلی کا یہ مصرع گنگنا یا کہ

ہ پیا گئے پردیس موئے نہیں آوت چین

یا ہ مریشیں گے غم، بھراں کی جواہر ہے یہی

کہ بس یہ سنگ لے کر کھڑی ہوئی، جہاں کسی لڑکی نے اپنے ملازم یا ملازمہ کے ذریعہ کسی ملازموزی کو خفیہ خط روانہ کرنا چاہا اور اس نے ملازم کے ساتھ اس

لڑکی تک کو مارے سنگوں کے لہو لہان کر کے رکھ دیا۔ جہاں کسی لڑکی نے تنہا کلب جانے کا ارادہ کیا اور یہ سنگ لے کر دوڑی، جہاں کسی نے جوانی کی عمر میں کسی چلپن کی اوٹ میں بٹھکر آج کل کے ماسٹروں سے تعلیم کے نام سے کچھ پڑھا شروع کیا کہ اس نے ان دونوں کو تاؤ سے گھورنا شروع کر دیا۔ جہاں کسی لڑکی نے حسن و عشق کے مضامین شائع کرنے والے ادبی نام کے رسالے میں مضامین کے ذریعہ معاملات طے کرنے والے صفحات کو پڑھا شروع کیا کہ اس نے اس رسالہ ہی کو چبا کر رکھ دیا۔ جہاں اس نے کسی لڑکی کو جھروکے یاد رکھنے سے باہر کی طرف کوئی خط یا پرچہ پھینکتا پایا اور اس نے مارے سنگوں کے اس لڑکی کا کچھ مرنا ڈالا۔ جہاں اس نے کسی بہترین اور قیمتی برقعہ پوش مغلائی اور استانی کو جوان لڑکی کے پاس بیٹھا ہوا دیکھا اور یہ بھی پاس آ کر بیٹھ گئی جہاں اس نے لڑکی کو تنہا سوتا ہوا دیکھا اور یہ آ کر اس کے قریب سو گئی، جہاں اس نے کسی لڑکی کے کمرہ کو تصویریں آئینوں اور مسہری سے آراستہ پایا اور اس نے سب کچھ توڑ کر پھینک دیا، جہاں اس نے کسی لڑکی کو روزانہ غسل اور لباس لونڈر اور پاؤڈر سے صاف ستھارے ہوئے دیکھا اور یہ سنگ لے کر دوڑی جہاں اس نے کسی بدست سی لڑکی کو دھوپ میں اپنا سایہ دیکھ کر اور سینہ تان کر چلتا ہوا پایا اور اس نے کھانس کر اسے ہوشیار کیا کہ خبردار، اور خدا جانے یہ بھینس انگریزی عورتوں کی طرح سر کے آدھے بالوں والی لڑکیوں سے اتنی زیادہ کیوں بدگتی ہے کہ جہاں اسے کوئی پٹے رکھے ہوئے نو جوان لڑکی نظر آئی کہ اس نے اس پر حملہ کیا جہاں کسی لڑکی نے اپنی اسکولی سہیلیوں کے ہاں مہمان جانے کا خیال ظاہر کیا اور یہ سنگ لیکر دوڑی، جہاں

اس نے کمسن بچوں کو نوجوان لڑکی کے پاس زیادہ آتے جاتے دیکھا اور اس نے ماہے سینگوں کے ان لونڈوں کا گھر آنا جانا بند کیا اور لڑکیوں کے پاس خطوط نویسی کا سامان، لونڈر، پاؤڈر، اور انگریزی کنگھوں اور کنگھیوں کا نو نظر آ جانا ہی اس کے لئے مصیبت ہے جہاں اس نے کسی نوجوان لڑکی کو اپنے گھر کے نوجوان ملازم سے بات کرتا ہوا پایا جیسا کہ دولت مندوں کے خاندانوں میں رواج ہے کہ اس نے گویا دوڑ کو بھاڑ کھایا، اسی لئے ایسی لڑکیوں نے بھی تنگ آ کر ملازموں سے بات چیت کا وہ وقت قرار دیا ہے جب دوپہر کا گھاس دانہ کھا کر یہ بھینس اکثر سو جاتی ہے اور ٹھیسر یا سینا جانے والی لڑکیوں کی فیشن ایبل والدہ کی تو یہ بھینس گویا جان کی دشمن ہے مگر اس کو کیا کہئے کہ امیر گھرانوں میں لڑکیوں کے لئے سینا اور ٹھیسر جانا بھی ضروری قرار پا گیا ہے۔

غرض اس بھینس سے لڑکیاں چونکہ خصوصیت سے عذاب میں مبتلا رہتی ہیں اس لئے انھوں نے بھی دوستوں کو خطوط بھیجنے سینا جانے، ملازم سے بات چیت کرنے، سہیلیوں سے ملاقات کرنے، باہر سے خاص خاص چیزیں منگوانے اور وغیرہ کے لئے نصب شب کے بعد کا وقت مقرر کیا ہے جب یہ بھینس پڑی خُر خُر کرتی رہتی ہے۔ حالانکہ آج کل کے فیشن زدہ ماں باپ اپنی لڑکیوں کے حق میں اتنے سخت اس لئے نہیں ہوتے کہ وہ خود آجکل کے اسکول اور کالجوں کی نیم دیسی اور نیم پردیسی پیداوار ہیں، انھیں تو خبر نہیں کہ دنیا میں غلام قومیں فاتح قوموں کی نقل کر کے نہ ترقی یافتہ ہوتی ہیں نہ فاتح بلکہ اسی فاتح قوم میں جذب ہو کر فنا ہو گئی ہیں مگر انھیں کیا خبر کہ تاریخ اقوام نے کس قسم کی قوموں کو

زندہ اور عروج یافتہ قومیں کہا ہے؛ یہ ہی راز ہے کہ آج عورتوں کی تعلیم و ترقی کے سوال نے تعلیمی حیثیت سے توجہ ترقی کی وہ ظاہر ہے مگر یہ کوئی نہیں سوچتا کہ مشرقی عزت و اخلاق کے لحاظ سے وہ کتنی عمیق تاریکی میں گر چکی ہیں اور اخلاقی معاشرتی زندگی کس درجہ افسوس ناک خطرہ میں پہنچ گئی ہے اس کا اندازہ کرنا ہو تو بے پردہ عورتوں کے ان مقدمات کی اطلاعات پڑھئے جو اغوا، فرار، خودکشی اور دوسرے ذلیل حالات و حوادث کے متعلق روزانہ اخبارات میں سرکاری حیثیت سے شائع ہوتی رہتی ہیں، غرض یہ بھینس اس قسم کی لڑکیوں کے حق میں جہاں قومی جیا و تہذیب کے لحاظ سے مفید ہے وہاں ان لڑکیوں کے ایسکولی جذبات کے لئے بے حد مضر اور غیر مفید ہے، نتیجہ یہ ہے کہ اکثر خاندانوں میں اس بھینس کے مقابلہ میں لڑکیوں نے اپنی آزادی برقرار رکھنے کے لئے بھی سیکڑوں تڑکیوں کی ایجاد کر لی ہیں اور ان تڑکیوں کی ایجاد میں انہیں اس وجہ سے زیادہ آسانی ہے کہ اس زمانے کے باپ اور بھائی بھی اسی رنگ میں رنگے ہوئے نظر آتے ہیں ورنہ بتائیے کہ یہ حسن و عشق والے ماہوار رسالے اور رشمن کے موزے اور قمیضیں ان لڑکیوں کو کون خرید کر دیتا ہے اور ہاں کہیں کہیں یہ بھینس خود بھی لڑکیوں کے رنگ میں رنگی ہوئی نظر آتی ہے جس کو زمانے کا عقل سلب کرنے والا اثر کہیے۔ الحمد للہ کہ غریب گھرانے اپنی تنگ دستی کے باعث اس بھینس کو نہیں خرید سکتے۔

کالی بھینس

اس بھینس کے پالنے والے چرانے والے، اور خریدنے والے چونکہ خود نہایت درجہ جاہل، تاریک دماغ، پرانے زمانے والے بھونڈے، گندے میلے اور دنیا کی ہر تبدیلی سے بے خبر ہوتے ہیں اس لئے اس بھینس کی ابتدائی پرورش بھی نہایت بھونڈی، سیلی، غلط بلکہ کچھ ہوتی ہی نہیں، اور یہ بے چاری صرف قدرتی گھاس کھا کر زندہ رہتی ہے یعنی اسے دانہ نہیں ملتا، اسی لئے اس میں چمنے دودھ دینے، جگالی کرنے، نئے مالکوں کے گھر والوں سے مانوس ہونے حتیٰ کہ اپنے جسم تک کو اپنی غلاظت سے محفوظ رکھنے کا سلیقہ نہیں ہوتا۔ اسی لئے اسے فروخت کے وقت خریدار کو نہیں دکھایا جاتا بلکہ بعض خریدار اپنے گھر کے بزرگ قسم کے بوڑھوں اور بوڑھیوں کے ذریعہ اس کی قیمت کا معاملہ طے کرتے ہیں مگر خریدار کے بزرگ چونکہ خود تاریک خیال، کورٹسغز، اور بے حس ہوتے ہیں اور بھینس کی قسم، اس کی جنس، اس کی سیرت اور صورت کو خریدار کی مرضی کے موافق جانچنے کا ان کے اندر خود کوئی سلیقہ نہیں ہوتا اس لئے اکثر اوقات یہ بھینس ایسے ہی جہنمی بزرگوں کے صدقے اور فیض سے خریدار کے سر سے باندھ دی جاتی ہے، اس کی خرید و فروخت کے معاملات میں نہایت ہی قیام اور جاہلانہ قاعدے برتے جاتے ہیں اور بڑی بھاری قیمت کے ساتھ اس کا معاملہ طے پاتا ہے، اس کی خرید کے معاملات کو حسب قانون، "خرید بھینس" کئی

جگہ لکھنا پڑتا ہے تب جا کر یہ بھینس پریشان خریدار کے گھر میں آتی ہے۔ اب جس دن سے کہ یہ بھینس خریدار کے گھر میں پہنچتی ہے اس دن سے لیکر وہ تمام کافروں کے جہنم میں جانے والے دن تک یہ اس خریدار کے گھر والوں کے حق میں مصیبت بنی رہتی ہے۔ اس کے داخل ہونے سے اس نئے خاندان کی مسرت، خوشی، رحمت زندہ دلی، اور دولت مندی ہمیشہ کے لئے برباد ہو جاتی ہے کیونکہ یہ مزاج کی اس قدر غبی، کند ذہن، بے حس، بے عقل، بے وقوف، بے تمیز بھونڈی ہست کاہل، مجھول، نامعقول، اور اُلو ہوتی ہے کہ اسے جو بھی دیکھتا ہے فوراً ہی رونے کے لئے تیار ہو جاتا ہے اور اس سلسلہ سے سب سے پہلے خریدار کی ماں روتی ہے اور خریدار کی بھینس تو دن رات اس کی حماقتوں کے باعث اپنا سر پھوڑتی رہتی ہیں، کیونکہ یہ بھینس اس قدر بیکار اور بے وقوف ہونے پر غصے اور نخرہ میں تمام دنیا سے آگے رہنے کی عادی ہوتی ہے اس لئے گھر میں جو بھی اس کے پاس گیا یہ اسی کو مارے سینگوں اور لائوں کے زخمی کرنے کی کوشش کرتی ہے اور چونکہ خریدار دن بھر نوکری پر رہتا ہے اور ہر کوئی چر دابا اسے چرانے نہیں لیجاتا اس لئے یہ تمام دن اور تمام رات گھر والوں کے حق میں مصیبت، بنی جگالی کرتی رہتی ہے، اب اسے گھاس دانہ دینے کا کام یا خریدار کی ماں کے سپرد ہوتا ہے یا خریدار کی بھینس کے، لہذا ان دونوں کو یہ بھینس دن میں ایک آدھ سینگ ایسا ضرور رسید کرویتی ہے کہ جہاں شام کو خریدار گھر میں آیا اور اس کی ماں بہنوں نے اسے اپنے اپنے زخم دکھا کر بھینس کی شکایتیں اور شرارتیں سنانا شروع کیا، اسی لئے اس قسم کی بھینس رات کے وقت زیادہ مار کھاتی ہوئی ملتی ہے، چنانچہ

جہاں خریدار کی والدہ نے کہا کہ

بیٹیا آج تیری بھینس نے مجھے، کہ بس نوکری کی مصیبت کا مارا ہوا خریدار
تاؤ کھا کر اٹھا اور بھینس کو گھونسوں، طمانچوں، لات، بید، ڈنڈے اور جوتے سے
مار کر رکھ دیا، اب ادھر تو خریدار اسے مار رہا ہے اور ادھر پڑوس کے گھروں میں ہماری
آپ کی عورتیں اس طرح مذاکرہ اور گفتگو فرما رہی ہیں۔

ذرا ٹھہرنا۔ ارے سنو تو کہنتو،

ہاں ہاں وہ پھر مار کھا رہی ہے آج کہنت،

اچھا نصیب پھوٹا ہے اس بے چارے ملازموزی کا،

کیا آپ آج پھر مار رہے ہیں ملازموزی صاحب اپنی بھینس کو؟

ارے ننھے ذرا چپ تو رہو خدا کے لئے،

ہائے ہائے وہ تو لکڑی ہی سے مار رہے ہیں آپا!

اونھ وہ دیکھو!

اونی بیوی کس غضب کی بے غیرت ہے یہ بھینس،

نہیں چچی بی بی آپ کو کیا خبر کہ وہ کتنی بد معاش اور شریر ہے!

آپ دیکھئے ناکہ وہ غریب ملازموزی دن بھر تو مارا پھرے لوگوں کی خوشامد

اور روزی کمانے میں اور بے چارہ اس وقت آئے تو بھی اس بد ذات کی وجہ سے

اسے خون پینا پڑے۔

جی کمائی میں مغز نہیں کھپاتا ہے تو اسے کسی نے جاگیر رکھی ہے۔

بس رہنے دیکھئے چچی بی بی آپ کی قوم کو!

وہ غریب کی ایک کتاب عورت ذات "ساڑھے تین روپیہ میں خریدی نہ گئی اس قوم سے اور الٹی سیکڑوں جلدیں یاروں نے اس غریب سے مفت ہدیہ وصول کر لیں، اور کیا کہوں بہن کہ کیسے کیسے دولت والوں نے ملازمی کی کتاب "عورت ذات" اس غریب سے مفت تھیائی ہے کہ مجھے عورت ہو کر شرم آتی ہے مگر انہیں مرد ہو کر شرم نہ آتی۔"

گردیکھنا چھی وہ بھی اپنے نام کا ملازمی ہے۔ چنانچہ کل ہی ان کی بیوی کہہ رہی تھیں کہ وہ اب ایسے تمام ہدیہ وصول کرنے والوں کا بھانڈا "عورت ذات" کی دوسری جلد میں پھوڑیں گے تب دنیا کو پتہ چلے گا کہ زبان اردو اور ملازمی کے کیسے کیسے قدر داں کہاں کہاں زندہ ہیں اور نجات تک میں تنہا نہیں ہوتے اے چھی وہ ایک فوجی افسر تو کبھی پوری چھ جلدوں کے دام وصول کر کے کھا گیا مگر اسے غیرت کا پشینہ بھی نہ آیا اور کہنے کو افسر بنا پھرتا ہے فوج کا۔" اونھوہ پھر مارا جوتا۔

اے ننھے ذرا چوری سے تو دیکھا کہ یہ آج ملازمی صاحب اپنی بھینس کو اتنا کیوں مار رہے ہیں۔

ارے آپا، گندی ہے گندی۔

کھاتی تو ہے دس من اور دودھ کے نام بوند نہیں۔

وہ تو غضب کے صبر کرنے والے ہیں ملازمی صاحب بھی آپا، جو اس

کبھی پھوڑا رہے سابقہ بھینس کو اب تک باندھے ہوئے ہیں ورنہ یہ آج کل کے

بیا۔ ۳، پاس قسم کے غیرت دار ہوتے تو اسے کبھی کانکال باہر کر چکے ہوتے،

اللہ اکبر غضب کی بے غیرت ہے بہن۔

بہن ہے کیا دن بھر ٹپٹی کھاتی ہے اور ملا صاحب کی والدہ غریب کا دن رات کا آرام اور سکون برباد کرتی رہتی ہے اپنی حماقتوں سے چل تو تو چپ رہ ٹپاخو کہیں کی، ہزار بار تجھ سے کہا کہ تو ہے ابھی لونڈیا تو ہم لوگوں کی باتوں میں دخل نہ دیا کر بس تو یہی تعلیم دی جاتی ہے تجھے اسکول میں اور اس پر وہ والد صاحب ہیں کہ بیٹی پر اس لئے قربان ہوئے جاتے ہیں کہ اسکول میں پڑھتی ہے بس غذا تو میری اولاد کو ان اسکولوں سے محفوظ رکھنا۔

الغرض اس بھینس کی ہر حرکت میں بیہودگی، بے تمیزی، ہڑونگاپن سرکشی، بے ہنری، اور بے وقوفی کوٹ کوٹ کر بھری ہوتی ہے جو عمر بھر خریداری کی زندگی کو برباد کرتی رہتی ہے۔ یہ نتیجہ ہوتا ہے بے مرضی خریداری کا۔“

اب اس پر اگر خدا نخواستہ اس بھینس سے ایک آدھ بچہ بھی پیدا ہو جائے تب تو سمجھ لیجئے کہ اب نہ یہ دین کی رہی نہ دنیا کی۔ بس اب وہ ہے اور دن رات اس کا بچہ ہے، اس بچہ کے پیدا ہوتے ہی اول تو اس بھینس کے مزاج میں حد سے سوانحہ، غور، اور اکتافون پیدا ہو جاتی ہے۔ دوسرے یہ کہ اس بچے کے پیدا ہونے سے دنیا کی غلاظتیں اس بھینس کے پاس جمع رہتی ہیں کیونکہ پہلے خود اپنا ہی گوبر سنبھالنا اس کے لئے مصیبت کا کام بنا ہوا تھا۔ اب جو ایک ساتھ دو گوبر جمع ہو گئے تو بس اب یہ ہے اور گوبر، اب جو اس کے پاس سے بھی گزر جائے تو مارے میو سیٹی کے دماغ خراب ہو جائے، پھر اس پر طرہ یہ کہ یہ بھینس چاہتی ہے کہ ساری دنیا اس کے غلیظ بچے سے محبت بھی کرے

اور اس کی تعریف بھی، مگر لطف یہ کہ بچے کے ساتھ اس کا لاڈ پیار بس چند دن ہی کی بات سمجھو، جہاں بچہ سال سو سال کا ہو کہ اب اس کی محبت فر نوچ کر اب پھر یہ ہے اور اس کی کاہلی اور بے خبری اب بچہ ہے کہ دودھ کے لئے تڑپ رہے اور یہ جس حال سے گھاس کھا رہی ہے، اب اس میں اتنی مستعدی کہاں کہ یہ خود بھی گھاس کھاتی رہے اور بچے کو دودھ بھی پلاتی رہے، نتیجہ یہ کہ اب اس بھینس کے ساتھ اس بچے کا سنبھالنا اور پالنا بھی خریدار کی ماں بہنوں کے ذمہ خود بخود عائد ہو کر رہ جاتا ہے اور یہ نہایت بے حسی کے ساتھ پڑھی جگالی کرتی رہتی ہے اس قسم کے اکثر بچے اپنی بھینس، ماں کے بھونڈے پن کا نمونہ ہوا کرتے ہیں جیسا کہ یہ بھونڈی بھینس خود اپنی بھونڈی ماں کا نمونہ ہوتی ہے، خصوصاً رات کے وقت اس بچے کے تق میں یہ بھینس خاصی کوتوالی اور حوالات ہوتی ہے کہ جہاں حوالات میں کسی سوتے ہوئے قیدی کے پاؤں کی بٹیری کی آواز پیدا ہوئی کہ صبح سویرے ہی اس خطا پر ایک درجن بید سے قیدی کا دل خوش کر دیا گیا، اسی طرح یہ بھینس رات کو جب سو جاتی ہے تو بچہ ہے کہ دودھ کے لئے چلا چلا کر گھر بھر کی نیند حرام کر رہا ہے مگر اسے ہوش نہیں کہ میری بغل میں یہ کیا ہورہا ہے وہ جب خریدار اپنے بستر سے اٹھ کر اس کے بلغم اور بے حسی سے پھولے ہوئے منہ پر ایک آدھ جوتا یا طمانچہ رسید کر کے کہے گا کہ اندھی اوٹھ اس بچے کو دودھ پلاتی یہ اپنی خوفناک سی آنکھیں کھول کر کچھ اول فول بے گئی اور بس بچہ کو دودھ اس طرح پلائے گی کہ اس کی طرف کروٹ لیتے لیتے ہی نیند میں ڈوب جائے گی، خریدار پھر آدھے بستر سے واپس آ کر ایک آدھ طمانچہ

رسید کرے گا تو اول تو یہ خریداری پر سینگ لے کر دوڑے گی یا جو بچے کو دودھ پلائے گی تو اس طرح کہ چند منٹ بعد ہی بچہ تو نیچے اور یہ بچے کے اوپر، اب پھر رات کے دو تین بجے اس گھر میں یوں شور پیدا ہوگا۔

ارے ہائے رے آپا وہ مار ڈالا اس نے بچے کو۔

دوڑنا خدا کے لئے بس اس نے پاؤں رکھ دیا ہوگا اس معصوم پر ذرا آپ سنبھالنا مئے،

دیکھئے امان بی بی میں اس لئے اس بھینس کو خریدنے سے گھبراتا تھا اور آپ کو منع کرتا تھا۔ مگر بیٹیا مجھے کیا خبر تھی کہ یہ کسخت اتنی بھی بیکار ثابت ہوگی۔

بیشک تم دوسری خرید و در نہ کیا اس بیہودہ کے ساتھ اپنی تمام عمر برباد کرو گے۔ اب ان حالات سے بے بس اور تنگ ہو کر خریدار اسے روزانہ مارتا ہے ٹھونکتا ہے، کوٹتا ہے، تو اس مار سے بھینس کے سابق مالک خفا ہوتے ہیں اور اگر یہ خفا نہیں ہوتے تو ایک دن مار سے تنگ آ کر یہ بھینس خود اپنے سابق مالکوں کے گھر بھاگ جاتی ہے اور سابق مالک نے خریداری کی اس زیادتی پر عدالت میں مقدمہ دائر کر دیتے ہیں اور ایک دن سے خریدار صاحب کی خدمت میں عدالت سے اس قسم کا سمن وصول ہوتا ہے کہ

ہر گاہ کہ اس کالی بھینس کے خریدار ہونے کی حیثیت سے

تمہارے خلاف مسی گنگا پرشاد ولد رام پرشاد قوم پروار اگردال

ساکن محلہ فاضل گنج قصبہ رتنا کھیل گنوار پور ضلع نواب پور

بوکالت نشی بدری پرشاد صاحب بی۔ ایل۔ ایل۔ بی۔ ایل۔ بی، ایکٹو

اس عنوان سے ہمارے اجلاس پر دائر کیا ہے کہ جس کالی بھینس کو اس نے اپنی اولاد کی طرح پرورش کر کے تمہیں بعیوض مبلغ و صم فروخت کیا تھا تم نے بڑی بے رحمی سے اسے زد و کوب کیا جس کے اثرات اس کی پسلی نمبر ۱ پر موجود ہیں اور جس کی تصدیق سٹرنفیکٹ نوشتہ ڈاکٹر سر محمد اقبال شکوہ سے بھی ہوتی ہے، اسی طرح تم نے ہمیشہ اسے نہایت قلیل مقدار میں گھاس دانہ دیا ہے۔ خصوصاً جب سے کہ وہ اپنے سابق مالک کے گھرائی ہے تم نے اس کے گھاس دانہ کی طرف سے بالکل بے خبری کا ثبوت دیا ہے، درآسنا لیکہ اس کے ساتھ دو تین بچے بھی ہیں نیز عدالت کے سامنے اس قسم کے حالات بھی لائے گئے ہیں کہ تم نے اس کے سب سے بڑے بچے کو روک لیا ہے اور اس بچے کو اسکی ماں تک نہیں جانے دیتے جس سے وہ ہر وقت رنجیدہ رہتی ہے اور اس رنج و غم سے اس کی صحت پر بڑا اثر پڑ رہا ہے، لہذا حسب دفعہ ۹۴ قانون ساز دایکٹ مجریہ ۱۹۳۱ء منظور شدہ گورنر جنرل بہ اجلاس کونسل صفحہ نمبر ۷ ضمن (ج) حرف (ب) جسے مندرجہ ذیل کے لئے جمعیتہ العلماء نے..... بہت زور شور سے اعلان کیا تھا.....

تم کو مطلع کیا جاتا ہے کہ تم بوقت نواخت بارہ بجے کہ جس وقت دولت مند مسلمان کھانا کھا کر یوں قیلو لا فرماتے ہیں کہ ظہر کی نماز تک قضا ہو جاتی ہے مگر انہیں اس خدائی نافرمانی سے شرم نہیں آتی اور پھر بھی خود کو مسلمان کہتے پھرتے ہیں۔ حاضر عدالت ہو کر خواہ اصالتاً خواہ وکالتاً جواب دو کہ اس کے لئے تمہارے پاس صفائی میں کیا ثبوت ہے؟

” دستخط حاکم عدالت بخط انگریزی اور
” سمن کی ساری عبارت بخط اردو“

اب جو اس مقدمہ کی پیشی ہوئی تو اس طرح کہ عدالت کے احاطہ میں آپ کی کالی بھینس بھی کھڑی ہے اور اس کے بچے بھی دو چار گواہ بھینس کی طرف سے بھی حاضر ہیں اور آپ کی جانب سے بھی ادھر اسی احاطہ عدالت میں جو شریف آدمی داخل ہوتا ہے وہ آپ کو اور آپ کی کالی بھینس کو یوں مقدمہ بنا ہوا دیکھ کر آپ سے یوں مخاطب ہوتا کہ

لَا حَوْلَ وَلَا قُوَّةَ اِلاَّ بِاللهِ شَرْمَ نِهِيں آتی تم کو کہیں شریفوں کی بھینسوں کے جھگڑے بھی عدالتوں میں آیا کرتے ہیں۔

استغفر اللہ کیا خاندان کو عزت دلائی ہے آپ نے اس حرکت سے تو بھی پہلے ہی دیکھ لیا ہوتا اس بات کو کہ یہ بھینس اور اس کے مالک کیسے ہیں۔

نواب جو خرید چکے ہیں تو پھر اسے عمر بھر رکھنا آپ کا شریفانہ فرض ہے

ادھر سے آپ کے جوابات یہ ہیں کہ

جی نہیں وہ زمانہ گیا جب انسان رسم و رواج کی بندشوں میں جکڑ کر پرباد ہوتے رہتے تھے اور یہ اسی تاریک زمانے کی تعلیم ہے کہ اگر خریدنے کے بعد بھینس مرضی کے موافق نہیں ہے تب بھی اسے باندھے رہیے اور اپنی کمائی اس پر برباد کرتے رہیے۔

میں ہوں جناب اس روشن زمانے کی پیدائش، لہذا جب ایک چیز میری مرضی ہی کی نہیں تو میں اس پر اپنا وقت اپنا دماغ اور اپنا مصیبت سے کمایا ہوا روپیہ کیوں برباد کروں؟

اب جو پیشی کا وقت آیا تو ہر ایک شخص ہے کہ آپ کے اور آپ کی بھینس کے جھگڑے کے حالات کو سننے اور لطف لینے کے لئے موجود ہے اور آپ میں کہ ان لوگوں کو دیکھ کر اور اپنی رسوائی کے خیال سے مارے تاؤ کے گھن چکر بنے کھڑے ہیں کہ یکا یک آواز آئی،

ملازموزی مدعا علیہ حاضر ہے۔

اب جو آپ حاکم عدالت کے سامنے جا کر کھڑے ہوئے تو مارے خوف اور وحشت کے بڑا حال کہ یکا یک آپ سے سوال ہوا کہ بتائیے کہ، کیا آپ ہی اس کالی بھینس کے خریدار ہیں جو عدالت کے احاطے میں مع اپنے بچوں کے ڈولی میں بیٹھی ہوئی ہے نہ تو بہ احاطے میں بندھی ہوئی ہے؟ اچھا تو بتائیے کہ اسے آپ نے کس وجہ سے اپنے گھر سے علیحدہ کیا۔ اچھا تو وہ اگر آپ کو اور آپ کے خاندان بھر کو سینگ مار کر ہر وقت پریشان کرتی رہتی تھی تو کیا آپ نے اس سے یا اس کے سابق مالک سے

کوئی ایسا تحریری معاہدہ کیا تھا کہ آپ اُسے واپس کرتے وقت اس کے بڑے بچے کو اپنے پاس رکھ لیں گے؟

کیا آپ پہلے سے نہیں جانتے تھے کہ اس بھنیس کا سابق مالک ایک تاریک خیال، رسم پرست، اور گندے خاندان کا رکن ہے۔ لہذا اس کی پرورش کی ہوئی ہر بھنیس ایسی ہی تاریک اور گندہ ہوگی جیسا کہ وہ خود ہے۔

اچھا فرض کیجئے کہ اس مالک کے ہاں تاریک رسم پرستی کے باعث لڑکی کو نہ تو بھنیس کو قبل فروخت خریدار کو نہیں دکھایا جاتا تو پھر تم نے اپنی والدہ کو اس کے دیکھنے کے لئے کیوں مقرر کیا تھا جب کہ تمہاری کیا پڑانے زمانہ کی تمام "والدائیں" خود کڑی رسم پرست دہری ہوئی ہیں اور انہی کے صدقہ میں آج ۹۹ فی صدی خراب بھنیس ہیں نہایت روشن خیال خریداروں کے سر باندہ دی جاتی ہیں۔

اچھا تو اب تمہیں اس کا نان نفقہ نہ تو بہ اس کے گھاس دانے کے۔ مصارف ادا کرنے سے کیوں انکار ہے۔

ابھی یہ ہو ہی رہا تھا کہ حاکم عدالت کو زور سے چھینک آئی اور پیشی دو ماہ بعد کی مقرر کر دی گئی۔ اس کے بعد پھر پیشی شروع ہوئی کہ عدالت کی چار کا وقت آگیا اور پیشی پھر تین ماہ بعد تک ملتوی کر دی گئی، پھر پیشی شروع ہوئی کہ وکیل مدعی نے درخواست کی کہ مجھے مزید ثبوت فراہم کرنے کا موقع دیا جائے لہذا پھر دو ماہ بعد ابھی پیشی شروع ہوتی تھی کہ خود آپ نے درخواست دی کہ مجھے بھی گواہان صفائی کو لانے کا موقع

دیا جائے۔ غرض ایسے ہی حالات کے تحت پورے چار سال کے بعد فیصد ہوا کیونکہ دیوانی کے مقدمات اتنے ہی وقفے میں کبھی کبھی طے ہوا کرتے ہیں اور آج تک یہ نہیں سنا کہ کسی نے دوسری پیشی کا وقفہ مقرر کرنے اور تعین مدت کے لئے چند لازمی شرطیں مقرر کی ہوں جن کے بغیر ایک دن سے زیادہ کے لئے پیشی ٹہائی ہی نہیں جاسکتی۔ لہذا اب جو آپ چار سال کی مکمل بربادی، پریشانی، رسوائی اور مالی تباہی کے بعد پیچھے تو حاکم عدالت نے انگریز کی نقل کرتے ہوئے سر سے ٹوپی اتار کر فیصلہ سنایا کہ

فیصلہ

آج مثل مقدمہ مسماۃ بھینس بنت گنگا پرشاد قوم اگر وال بنام رام سرپ ولد سورج پرشاد ساکن موضع آگرہ علاقہ اودھ تحصیل دہلی قوم اگر وال پیشہ تجارت بابت دلاپانے زر خرچہ کھانس دانہ و دلاپانے زر خرچہ مبلغ ۵۵۵ ہمارے اجلاس پر پیش ہوا۔ جس میں مدعی کی جانب سے منشی بدری پرشاد بی۔ آ۔ ایل۔ ایل۔ بی اور مدعا علیہ کی جانب سے ضیاء الملک ملا موزی، ناض الہیات مشہور ادیب وکیل تھے،

واقعات مقدمہ یہ ہیں کہ تاریخ ۲۴ نومبر ۱۹۳۱ء کو مسہی گنگا پرشاد نے ایک راس بھینس رام سرپ مدعا علیہ کے ہاتھ فروخت کی اور اس بیع کے وقت فریقین کی جانب سے مولینا ابوالکلام آزاد، مولینا ظفر علیاں مالک اخبار زمیندار لاہور، گاندھی جی ایڈیٹر نیک انڈیا احمد آباد گجرات اور

پنڈت جواہر لال نہرو سابق صدر کانگریس جو گاندھی جی کے لندن جانیکے بعد
سارے ہندوستان میں ہوتی کرتے پھرے

بطور گواہ موجود

تھے جیسا کہ ان چاروں کے بیانات منسلکہ مثل سے ثابت ہے۔ مدعی کا بیان
ہے کہ اس نے مدعا علیہ سے ایسی کوئی شرط طے نہ کی تھی کہ اگر یہ بھینس
مدعا علیہ کے گھر پہنچ کر اس کی مرضی کے موافق ثابت نہ ہوگی تو وہ ان سے
بے چوں و چرا واپس لے لیگا۔ اس کے جواب اور ثبوت کے لئے جب مدعا علیہ
کے نام سمن جاری کیا گیا تو اس وقت وہ ایک خفیہ اشارہ پر ہندوستانیوں
کو باہم لڑا دینے کے لئے بیرون شہر گیا ہوا تھا کیونکہ اکثر اوقات اقتدار
کے خوف سے ایسے لوگوں کو مجبوری کرنا پڑتا ہے جو دلوں سے مجبوری کو نہیں کام
سمجھتے ہیں مگر ایسے لوگ بھی مجرب بنے ہوئے نظر آئیں تو سمجھ لیجئے کہ یہ اقتدار کی طرف
سے مجبور کئے گئے ہیں اور اسی کو لاطھی اور بھینس کہتے ہیں اسلئے سمن کی تعمیل
نہ ہو سکی، اب ایک ہی صورت تھی کہ عدالت مدعا علیہ کے خلاف یکطرفہ کارروائی
کرے کہ عدالت کے پاس ایک خفیہ خط آیا جس میں بطور راز لکھا ہوا تھا کہ خیردار
مدعا علیہ ہمارا خاص آدمی ہے اس لئے اس کے ساتھ ہر قسم کی رعایت کی جائے۔

لہذا سمن دوبارہ جاری کیا گیا۔ الغرض کوئی سوا تین ماہ کے بعد مدعا علیہ
کی جانب سے ضیاء الملک ملازموزی صاحب وکیل درجہ اول ہائی کورٹ نے جواب عوامی
پیش کیا جس کے بعد ہی گواہان صفائی طلب کئے گئے۔

لہذا یکم دسمبر ۱۹۳۱ء کی پیشی پر گواہان صفائی میں مولینا سید عطار اللہ شاہ

صاحب بخاری، مولینا حفیظہ جالندھری اور مولینا طفر علی خاں صاحب مالک اخبار "زمیندار" پیش ہوئے، ہر سہ گواہوں نے یہ اقرار صالح بیان کیا کہ ہاں ہم اس بھینس کے خریدار سے اس وقت سے واقف ہیں جب اس نے جنگ بلقان میں ترکوں کی حمایت میں قابل قدر خدمات انجام دی تھیں۔ اس پر وکیل مدعی نے مولینا سید عطار اللہ شاہ صاحب بخاری پر جرح کی کہ اسے مسلمانان ہند، ترکوں سے اس لئے نفرت کرتے ہیں کہ ان کے خلاف یورپالوں نے نہایت غلط اطلاعات شائع کی ہیں جس کے جواب میں شاہ صاحب نے فرمایا کہ مسلمانان ہند اول تو ویسے ہی ۹۹ فی صدی جاہل ہیں اور جو تعلیم یافتہ کہے جاتے ہیں وہ اصل میں تعلیم یافتہ نہیں بلکہ صرف "انگریزی یافتہ" ہیں ورنہ ایک صحیح تعلیم یافتہ کبھی اپنے ملک اور قوم کے لباس رسوم زبان اور تمدن کو ترک نہیں کرتا بلکہ جتنا وہ بلند ہوتا جاتا ہے اتنا ہی وہ اپنے ملک و قوم کی چیزوں سے محبت کرتا ہے جیسا کہ گماندھی، مالوسی اور نہرو کے لباس سے ثابت ہے۔ جو بادشاہ انگلستان تک کے محل میں دعوتی باندھے گھس گئے مگر ان کی عزت میں فرق نہ آیا، لیکن جس مسلمان کو دیکھئے وہ انگریزوں کی ٹوپی، کوٹ، تیلون، اور ان کی زبان کے استعمال کو اپنے خاندان بھر کی روشن خیالی سمجھتا ہے۔ اس لئے اگر غلط تربیت کے اثر سے یہ غلام مسلمان ترکوں سے نفرت کرتے ہیں تو اس میں بھینس کے خریدار کی کیا خطا ہے۔"

پھر یہ سوال جرح کہا کہ بال شوہک منظام کی اطلاعات کو جو اردو کے

اخبارات بے تامل شائع کرتے ہیں یا دہلی میں بخارا کے جو باشندے بال شوہک

نظام رور و کر بیان کرتے ہیں ان کی اشاعت میں انھیں حد سے سوا غور و فکر کی ضرورت ہے مگر ان اخباروں کے معمولی ایڈیٹروں کے بس کی بات نہیں کہ وہ سیاست کے ان اہم رموز کی تہ تک پہنچ سکیں کہ ایسی اطلاعات کا مقصد کیا ہوا کرتا ہے مولانا ظفر علی خاں صاحب نے فرمایا کہ اس بھینس کی خرید کے وقت میں موجود تھا اور میں اس کے خریدار کو اس وقت سے جانتا ہوں جب وہ میرے ساتھ کشمیر گیا تھا اور وہاں سے وہ اس لئے واپس آیا تھا کہ وہ ہندو بھائیوں سے کہدے کہ آپ کی یہ دلیل۔ دلیل نہیں بلکہ کھلا ہوا انتقام یا مسلمانوں کے کاموں کی نقالی ہے کہ اب وہ بھی کشمیر کی طرح اسلامی ریاستوں میں جتنھے لے کر جائیں گے،

مولانا حفیظ جالندھری نے بیان کیا کہ میں اس بھینس کی خرید کے وقت موجود تھا اور میرے سامنے سابق مالک نے یہ ہرگز نہیں بتایا تھا کہ میری بھینس کے اندر اتنی خرابیاں ہیں، بہ سوال جرح کہا کہ وہ شاعر قوم کے حق میں مصیبت ہیں جو غم و الم اور فریاد و زاری سے بھرے ہوئے شعر کہتے ہیں۔

مدعی کی جانب سے خواجہ حسن نظامی صاحب نے فرمایا کہ میں نہ فقط مدعی بلکہ اس بھینس سے اس وقت سے واقف ہوں جب یہ ایک سال کی تھی، بظاہر میں اس کے اندر کوئی خرابی نہیں پاتا صرف اسکی پرورش قدیم اور پڑانے اصول پر ہوئی ہے اور یہ امر مسلم ہے کہ پڑانے اصول کی تربیت پائی ہوئی بھینسوں میں حیا، غیرت، خودداری، اپنے مالک سے صحیح صحیح

وفا داری کی قوت جتنی بیدار ہوتی ہے۔ آج کل کی تربیت پائی ہوئی بھینسوں میں اگر یہ بات ہوتی تو ان کے ایسے بے شمار مقدمات ہی کیوں عدالتوں اور اخباروں میں جاتے؟

مدعی کے دوسرے گواہ مولینا احمد سعید صاحب دہلوی نے فرمایا۔ میں مدعی کو اس وقت سے جانتا ہوں جب وہ میرے وعظوں میں نہایت پابندی سے آیا کرتا تھا بے شبہ اس نے اپنی ہر بھینس کو پُرانے بھینس پرور لوگوں کے اصول کے موافق تربیت دی ہے اور چونکہ پُرانے اصول پر چلنے والوں میں اس موقع پر مولینا صاحب شدت سے کھانسی کے باعث بیان کو جاری نہ رکھ سکے اس لئے دوسری پیشی پر سلسلہ بیان جاری رکھتے ہوئے فرمایا کہ چونکہ پُرانے اصول پر تربیت دینے والے اپنی بھینسوں کے دانے میں عشق و عاشقی کے مضامین شائع کرنے والے ماہوار رسالوں کو ملا کر نہیں کہلاتے تھے۔ اس لئے ان کی بھینسوں میں اپنے سابق مالک سے جو وفا و محبت پائی جاتی ہے اسی کے اثر سے یہ بھینس اس نئے خریدار کے ہاں سے بھاگ کر سیدھی اپنے سابق مالک کے گھر میں آگئی ورنہ اس زمانہ کی بھینس ہوتی تو وہ ضرور اپنے دانے میں عشق انگیز ماہوار رسالوں کو کھا چکی ہوتی تو اس موقع پر وہ کسی بی بی اے پاس شخص کے گھر میں گھس جاتی اور اخباروں میں یوں شائع ہوتا کہ فلاں کی ۱۵ سال عمر کی بھینس فلاں بی بی، پاس کے ساتھ فرار ہو گئی،

کچھ شک نہیں کہ ضیاء الملک ملار موزی صاحب وکیل مدعا علیہ نے شہادت کے سند میں جو جرح کی اس نے عدالت کی رہنمائی میں خاص امداد

کی گارعدالت کو افسوس ہے کہ ملا صاحب یہ ثابت نہ کر سکے کہ ان کے موکل نے اس بھینس کے خریدنے سے پہلے کوئی ایسا معاہدہ کیا تھا کہ اگر یہ بھینس میری مرضی کے موافق نہ نکلی تو میں اس کو اتنا مار دوں گا کہ یہ تنگ آکر اپنے سابق مالک کے گھر چلی جائے نیز عدالت کو اس واقعہ پر افسوس ہے کہ گاندھی جی کے گول میز کانفرنس لندن میں شریک ہونے سے ان کے قائدانہ وقار اور شہرت کو اس لئے نقصان پہنچا کہ وہ اپنے تدریس سے وہاں ہندو مسلم سوال کو حل نہ کر سکے کیونکہ ایڈر کی تعریف یہ ہے کہ وہ اہم اور اچھے ہوئے مسائل کو چٹکی بجاتے ہوئے حل کرتے، اسی طرح مدعی نے تیقح نمبر ایک مسئلہ مسل ہذا کا کوئی ایسا ثبوت نہ دیا جس کا یہ مطلب ہوتا کہ اس خریداری کے عرصہ میں باوصف اس کے کہ یہ بھینس شروع سے نئے خریدار کی مرضی کے بالکل خلاف تھی۔ مگر وہ اسے برابر گھاس دانہ دیتا رہا اس لئے صرف ایک وقت کے مارنے سے یہ نہ ہونا چاہیے کہ اس کی خریداری کے ابتدائی مصارف اور اتنے عرصہ تک دودھ نہ دینے پر بھی اس کی جملہ خدمات کو بہلایا جائے بنا بریں حالات:

حکم ہوا کہ

حسب دفعہ ۵۸۲ تعزیرات بھینس ضابطہ دیوانی نمبری ۱۶۷۱۹۱
ضمن (ج) بابت ۱۹۳۱ء مدعی بھینس کو واپس مدعا علیہ کو دے، اور
مدعا علیہ کو اس امر کا پابند کیا جائے کہ آئندہ اسے کوئی ایسی خفیف ضرب
بھی نہ پہنچائے جسے ضرب شدید بنوانے اور نکھوانے میں اس کے سابق
مالک کو ڈاکٹروں کو رشوت دینا پڑے جیسا کہ اکثر ڈاکٹر ایسے موقع پر رشوت

لیا کرتے ہیں اور ضرورت مند دیا کرتے ہیں، خرچہ فریقین ذمہ فریقین، ضیاء الملک
 ملازموزمی صاحب کی اطلاعیاہی لکھالی جائے اس لئے کہ ان کا موکل کسی کانگریس
 کمیٹی کے جلسہ میں شرکت کے لئے دہلی گیا ہوا ہے جیسا کہ ہندو مسلم فسادات
 کے وقت لیڈر کہہ کر فساد والے شہر سے کسی پڑا سن شہر میں چلے جاتے ہیں اسی
 لئے بجز لالہ لاجپت رائے کے سنبھانی کے کسی ایک لیڈر کے آج تک کوئی
 ایک چوٹ نہ آئی اور نہ آئے۔

آج ہمارا یہ اردو میں لکھا ہوا فیصلہ ہمارے انگریزی دستخط اور مہر عدالت
 سے اس لئے نافذ ہوا کہ اردو پر انگریزی دستخط کو ہر منہ دوستانی اپنی لیتا
 سمجھتا ہے مگر بد قسمتی سے ارباب علم و فضل کی نظر میں وہ بے علم ثابت ہوتا ہے۔
 نقشہ ڈگری مرتب ہو، اور گواہوں کو اپنے اپنے وطن جانے کا فرسٹ
 کلاس کرایہ مدعی سے دلایا جائے جیسا کہ انکی شان سے ظاہر ہے۔

اس قسم کے مقدمے اور فیصلے کے بعد بھینس پھر خریدار کے گھر آ جاتی ہے
 جس کا نتیجہ یہ نکلتا ہے کہ وہ چند ماہ بعد پھر خریدار کی مار کھاتی ہے خریدار اسے
 گھاس دانے کی تکلیف دیتا ہے یہاں تک کہ بعض گھرانوں میں ایسی بھینس
 ناخوش خریدار کی ایذا رسانی سے تھک کر کسی دن اپنے ہی گلے کی رسی سے الجھ
 کر خود کو ہلاک کر لیتی ہے۔ جسے پولیس والے کہتے ہیں کہ پھانسی لگا کر مر گئی۔
 پھر خریدار صاحب ہوتے ہیں اور وہی سابقہ کو توالی، وارنٹ، چالان
 تحقیق، عدالت، اور فیصلہ، اب یہ سب کچھ صرف اس لئے ہوتا ہے کہ
 خریداری میں جانین کی مرضی کا خیال نہیں کیا جاتا۔

پھر اگر بھینس اس طرح نذر سے اور سہر حال میں موجود اور زندہ ہی ہے تو اس کا خریدار اس سے تنگ آ کر ایک "خفیہ بھینس" خرید لیتا ہے اور اپنی تمام کمائی اور توجہ اسی کے لئے خاص کر دیتا ہے اس لئے پڑانی بھینس کو اسی صدمہ سے "تپ دق" ہو جاتی ہے اور کھانستے کھانستے ایک دن "انتقال پڑ ملال" بن کر رہ جاتی ہے، لہذا جماعت اور قوم میں کچھ عقل آگئی ہو تو چاہیے کہ اب بے مرضی بھینس کی خریداری ایک سخت بند کر دی جائے ورنہ حضور مالک ہیں!

ملازموزی کی بھینس

صاحبِ شعر و سخنوری حکیم انوری نے اپنے کلام میں ایک ایسے گھوٹے کا تذکرہ کیا ہے جو اس نے اپنے کلام کے صلے میں بطور انعام پایا تھا، لہذا ایک فاضل روزگار اور شہرہ آفاق شاعر اپنے کلام میں ایک گھوڑے کا تذکرہ چھوڑ جاتا ہے تو اگر ملازموزی اپنی تصنیفات میں ایک بھینس کی تفصیلات چھوڑ جائے تو اسے کچھ کہنے کے عوض صرف انوری اور رموزی کے زمانے کے اس فرق کو دیکھ کر ذرا اثر سہا جائے گا کہ انوری کا زمانہ علم و اشاعتِ علم کے لحاظ سے اتنا ترقی یافتہ زمانہ نہیں تھا جتنا کہ آپ کے ملازموزی کا زمانہ ترقی یافتہ ہے یعنی انوری جو کچھ لکھتا تھا وہ صرف ایک شہر یا ایک ملک میں بھی بڑی شواری سے تمام آبادی میں پہنچتا تھا مگر ملازموزی جو کچھ لکھتا ہے وہ صرف چند ہفتوں میں ہندوستان کے اس سرے سے اس سرے تک بلکہ چند ماہ میں تو دنیا کے اس سرے تک پہنچ جاتا ہے اور پہنچ سکتا ہے، پھر انوری جو کچھ کہتا تھا وہ علم و بلاغت یا ادب و فصاحت کے ایسے نکات و اسرار بیان کرتا تھا جنہیں صرف ارباب علم و فضیلت ہی سمجھ سکتے تھے، مگر ملازموزی جو کچھ لکھتا ہے اسے اصحاب علم و حکمت سے لے کر ایک معمولی سی قابلیت کا آدمی بھی آسانی سے سمجھتا ہی نہیں بلکہ حزن و ملال اور رنج و غم سے دور ہو کر گھنٹوں نوشی کے تہقہ لگاتا ہے لیکن انوری اپنے محدود علم کے زمانے میں بھی درباروں میں

باربانا ہے زرو جو اہر اور گھوٹے کا مالک ہوتا ہے لیکن آپ کے معارف گستر زمانے کا ملازموزی اگر کسی دربار میں خود ہی گھس جائے تو سوچ لیجئے کہ یہ آپ کے پولیس والے کیسی گت بنا کر چھوڑیں، یہی حال دربار والوں کا ہے کہ آج تک وہ غریب جانتا ہی نہیں کہ دربار کسی صاحب شہم و شوکت تاجدار کی شاہانہ مجلس کا نام ہے یا اجیر شریفی کے عرس ہی کو دربار کہتے ہیں؟

امراء اور دولت مندوں نے یہ قدر پہچانی کہ جب ملازموزی کی حاضری پر چائے پلا کر اپنی تصویر دیدی اور ایک صاحب نے انتساب کے بعد اس کتاب کی پانچ جلدیں خرید فرمائیں، واللہ برٹش گورنمنٹ بھی شرماتی ہوگی کہ میں نے بھی کس قسم کے لوگوں کی تعلیم کے لئے اربوں روپیہ برباد کر دیا۔

ہاں یہ بھی سن لیجئے کہ ملازموزی کو اس کی علمی خدمات کے صلے میں بجز ان چند ادب شناس ہستیوں کے جن کا تذکرہ میں نے اپنی کتاب "زندگی" میں بعنوان "راز کی بات" لکھا ہے اور بھی حضرات نے امداد کی ہے۔ مگر وہ ملازموزی کی کسی ادبی اور خالص تحریر یا خوبی کے صلے میں نہیں بلکہ محض ملازموزی کی تنگ دستی اور بد حالی کی اطلاع پا کر اور شاید اس سے زیادہ شرمناک کوئی حرکت نہ ہوگی کہ میرے ایک دوست نے عین اس وقت جب میں یہ کتاب لکھ رہا تھا اپنے خط مورخہ ۲۳ اکتوبر ۱۹۳۱ء کے ذریعہ اطلاع دی کہ تمہاری تمام تحریروں کو فلاں رئیس ابن رئیس اور امیر ابن امیر چوری سے خرید کر اگر خوب لطف لے کر پڑھا کرتے ہیں۔

یہ وہ اطلاع ہے جس پر ملازموزی کچھ دیر تک اچھا خاصا پاگل بنا رہا کہ

افوہ یہ بے حسی کہ ایک حد سے سوا بلند مرتبہ اور ذی مقدرت آدمی ملازموزی کی ہر تکریر پڑھتا ہے اور اس میں ملازموزی کی تمام تکالیف کو دیکھتا ہے مگر امداد و قدر دانی کے نام یوں ساکت و خموش رہتا ہے گویا ملازموزی کی تکریر بھی ایک طرح کا قیامت نامہ ہوا کرتی ہے جسے پڑھیے اور عذاب آخرت کے خوف سے پارویسے یا ساکت ہو کر بیٹھ جائیے۔

پس ان حالات کے تحت انوری کے انعامی گھوڑے کے مقابل ملازموزی کی بھینس کے لئے خود سمجھ لیجئے کہ وہ اسے انعام میں ملی ہوگی یا اس نے خود خریدی ہوگی؟ پھر یہ بھی سوچ لیجئے کہ بھینس کی خرید دو صورتوں ہی میں ضروری ہوتی ہے ایک یہ کہ آپ خاصے دو لٹمنڈ اور بڑے گھرانے والے ہوں اس لئے خاندان اور چائے کی ضرورت کے لئے بھینس کا دودھ ضروری ہو۔ اور جو یہ نہیں تو پھر بھینس صرف اس لئے خریدی جاتی ہے دودھ فروخت کریں گے اور اس کے داموں سے گزارہ کریں گے یا گذر بسر کریں گے، بہر حال آپ سمجھ گئے کہ ملازموزی کے ہاں بھینس اس لئے آئی تھی کہ فیسوں اور جواب بھی سمجھ میں نہ آیا ہو اور اسی کی زیادہ امید ہے تو یوں سمجھ لیجئے کہ ملازموزی کی تمام تکریروں میں لطافت بیان و نفاست خیال روح و روان کلام ہوا کرتی ہے تو ملازموزی پھر دنیا کے حسین سے حسین جانوروں کو چھوڑ کر بھینس ایسی کریمہ المنظر اور کریمہ الصورة ذات کو کیوں چھوڑے گا؟ اس لئے باور فرمایئے کہ اس جانور کے لئے ضرور کوئی خفیہ سازش عمل میں لائی گئی ہوگی جس کا پتہ چلانے سے آج تک کے تمام بوڑھے سی، آئی، ڈی

لوگ عاجز رہے ہیں، یہ اسی سازش کا نتیجہ تھا کہ ایک دن والدہ محترمہ مدظلہا سے اپنی ان کو کچھ بڑی ہی ستانت اور سنجیدگی سے اس طرح گرم گفتگو کیا کہ "اور اماں جان۔ اگر دودھ بچ بھی جائے گا تو ان کی چائے کے کام آجایا کرے گا۔"

جی میں تو آیا تھا کہ چلا کر کہہ میں کہ اولاد کی بندی وہ بے چارے ملٹا روزی کی چائے کا اس گھر میں ایسا کونسا انتظام و اہتمام ہے جس کے لئے ایک بھینس کا بچا ہوا دودھ اس غریب کے نام پر محسوب و منسوب کیا جا رہا ہے؟ درآسما لیکہ شہر بھر کے اونیوٹی گواہ ہیں کہ وہ ایک درجہ سوم کے ہوٹل میں روزانہ جا کر چائے پینا ہے سو وہ بھی اس بے سرو سامانی کے ساتھ گویا ملٹا روزی نہیں بلکہ چائے ملٹا روزی کو پیتی ہے، مگر وہ جو بڑے مولوی صاحب کہہ رہے ہیں کہ ماں کے پاؤں کے نیچے جنت ہے سو اس خوف سے اس وقت تو کچھ نہ کہا مگر بعد میں ہم نے اپنی ان سے کہا کہ

کیوں جناب یہ موسم تو ہے "تخفیف کمیٹیوں" کا اور جناب مشورہ میں شریک ہیں بھینس خریدنے کے تو ایسی صورت میں یہ ہندوستان سے لیکر لندن تک کے "تخفیف کمیٹی والوں" کو ہم بے وقوف سمجھیں یا صرف آپکو؟ سبلی کی رفتار سے ملتی ہوئی تیزی سے بولیں کہ

میں کیا کہہ رہی تھی بس خموش بیٹھی ہوئی تھی وہ تو اماں جان نے جب خود ہی کہا کہ دھن تم بھی تو بولو تو میں نے اتنا کہہ دیا، اور ویسے بھی دیکھ تو رہی ہوں خود سارے گھر کی پریشانی، اس سے کچھ تو پیسہ ملتا رہے گا۔

۷۶

ہم نے کہا اور دیکھئے کہ کس قدر عقل کے ساتھ کہا کہ
 اچھا اگر اماں جان ہی نے فرمایا تھا تو آپ کو بھینس کے معاملہ میں ملا
 رموزی کے نام پر بقیہ دودھ صرف کرنے کی ایسی دکالت کے اختیارات
 ویسے کے کس "خاص آرڈی نہیں" کی رو سے حاصل تھے جو آپ نے مشورہ
 میں جان ڈال دی، جواب ملا کہ

گھر میں رہتے ہیں تو سب باتوں میں شریک ہونا ہی پڑتا ہے۔ کاش
 آپ اس خشک جواب میں موصوفہ کے اس دقت کے لہجے اور رخ کے تغیر کو
 محسوس فرما سکتے ہوں؟

ہم نے کہا اور وزیر مال کی حیثیت سے کہا کہ
 اچھا تو یہ بھی سوچا تھا کہ اس بھینس کے لئے روپیہ کہاں سے لائیں گے!
 جواب ملا کہ

جس خدانے آج تک دیا ہے وہی اس کام کے لئے بھی دیگا۔
 چونکہ اس جواب میں "مذہبی جذبہ" غالب تھا اس لئے نکتہ چینی اور
 اعتراض نہ کر سکے حالانکہ آج کل کے بی، پی، پاس مسلمان تو علماء و دین کے
 بتائے ہوئے مسلمات پر بھی اعتراض سے نہیں چوکتے اس لئے ہم نے اعتراض
 کا ادبی حصہ لیا اور کہا کہ

اچھا تو یہی سوچا ہوتا کہ آپ کے نفاست مآب اور علمی و ادبی ذوق
 کے شوہر المعروف بہ ملا رموزی صاحب کو بھینس کی گندگی اور غلاطت
 سے کتنی تکلیف پہنچے گی؟ جواب ملا اور کس قدر "خانگی توہین" کرنے والا

جواب ملا کہ

”آپ کا گھر ایسا پہلے ہی کہاں کا محل تھا جو اب خراب ہو جائے گا۔“
 چونکہ قوم کی قدرنا شناسی کے باعث اس جواب میں بھی صداقت تھی
 اس لئے یہاں بھی اعتراض کا رخ بدلنا پڑا اور وہ آخری خطیرہ پیش کیا جس سے
 ہر شریف آدمی گھبراتا ہے۔ یعنی ہم نے کہا کہ
 اور جس دن چرواہا ”ستیدگرہ“ کر بیٹھا اس دن بتائیے کہ اس بھینس
 ذات کو آپ چرانے جائیں گی یا یہ آپ کی مشہور و معروف قسم کے ملازموزی؟
 اس کے جواب میں ذرا ہمارے حقیقی بھائیوں کی عزت افزائی ملاحظہ فرمائیے گا
 ارشاد ہوا کہ

”اور یہ سنبھلے سیاں اور چھوٹے سیاں کس کام کے ہیں؟
 غرض ہر طرح اطمینان ہو گیا کہ اب بھینس آئے گی اور ملازموزی ہی گے گھر میں
 آئے گی کیونکہ جس گھر میں ”بزرگ“ موجود ہوں اس گھر کے چھوٹے اگر اطفالوں
 بھی ہو جائیں تو کون سنتا ہے اور ویسے بھی قابل لوگوں کو اس سفلہ پرورزان
 میں کون پوچھتا ہے ہر جگہ بس رشوت دیجئے یا سفارش لائیے ورنہ خوش آمد بخیر
 تو ”نائب کلرک“ ہونا بھی بس کی بات نہیں۔“

ار بھی وہ ایک دن، سبجے ہوں گے کوئی دن کے ساڑھے دو یا کچھ کچھ تین
 جب کہ ہم معمولی قسم کا نان نمک کھا کر قبیلو لائے چار پائی پر پڑے ہوئے تھے
 کہ نیند میں ایسا محسوس ہوا کہ جرمنی میدان جنگ سے کچھ گھوڑے بدک کر ہمارے
 گھر میں گیا باکہ دالان ہی میں گھس آئے ہیں۔ بدحواس ہو کر آنکھ جو کھولی تو دیکھا کہ

۷۸

” ۵۹ ” ہمارے دونوں شانے دبا کر کہہ رہی ہیں کہ
 ذرا اٹھو تو وہ بھینس آگئی ” بھینس ” ارے بھینس بازار سے آئی ہے
 بھینس خمار کی حالت میں بے ساختہ منہ سے نکلا کہ
 ” اچھا تو دروازے بند کر کے مجھے لحاف اڑھا دو،
 کھل کھلا کر منس پڑیں اور فرمایا،
 آپ ہوشیار تو ہو ارے وہ بھینس آئی ہے شیر نہیں آگیا، سب دیکھ
 رہے ہیں آپ بھی چل کر دیکھ لیجئے۔

اب کچھ کچھ ہوشیار ہو کر ہم نے عرض کیا کہ
 اچھا جو بھینس ہی بازار سے خرید کر لائی گئی ہے تو کیا وہ آج گھی کی پنجاب
 میل سے کہیں واپس جا رہی ہے جو ہمیں اس میٹھی نیند سے جھنجھوڑ کر اٹھایا
 جا رہا ہے۔

قریب تھا کہ اس سوال پر ” ۵۹ ” جھنجلا کر فرما جاتیں کہ اچھا تو پڑے
 رہو کہ ہم جمائیاں اور انگڑائیاں لیتے ہوئے اپنی آٹھ آنے ماہوار کرایہ کی حیثیت
 والی کوٹھری سے باہر نکلے ہی تھے کہ آواز آئی۔
 ذرا ادھر ہی رہنا:

گویہ آواز ہمارے ننھے میاں کی والدہ کو دی گئی تھی مگر ہم سمجھے کہ ہمیں
 کسی خطرہ سے روکا جا رہا ہے اس لئے ” ان ” سے پہلے ہم پھر جو کوٹھری کی
 طرف تیزی سے واپس ہوئے تو پھر کھل کھلا کر منس پڑیں اور یہ جملہ کہا کہ آپ
 بھی عجیب ہیں ” اب تک تحقیق نہ ہو سکی کہ اس جملہ کے صحیح معنی کیا تھے۔

”آپ بھی عجیب ہیں“ کہ صاف معنی تو یہ ہیں کہ آپ بھی اونچے درجہ کے بزدل ڈرپوک اور بہت ہی معمولی قسم کے مرد ہیں، پھر یہ سوچتے تھے کہ بھلا ایک بیوی اپنے شوہر کو بزدل اور ڈرپوک کس طرح کہہ سکتی ہے مگر جب اونچے خاندانوں کی آج کل کی بعض بیویوں پر نظر جاتی تھی تو ان معنی کے صحیح ہونے پر یقین آجاتا تھا کیونکہ اونچے خاندانوں کی بعض بیویوں کے متعلق خود اپنے ذاتی کاؤن سے سنا ہے کہ شوہر صاحب کو مالدار، اور تعلیم یافتہ بیوی صاحبہ خماچے تک رسید فرماتی ہیں اور شوہر صاحب پھر بھی باہر اعلیٰ درجہ کے انسان بنے پھرتے ہیں اور تیز کلامی سے تو یہ ۲۵ فی صدی بیویاں چوکتی ہی ہیں۔ مگر دیکھ لیجئے گا کہ ایسے ”طمانچہ خور“ اور ”گالی خوار شوہر“ اس مضمون کو پڑھ کر بھی ایسی بیوی کے دو چار چائے ربید نہ کریں گے یہ کہہ کر کہ ”دیکھ اوگستاخ یہ ملازموزی صاحب نے تیرا میرا معاملہ کس خوبی سے لکھا ہے کہ میرے اور تیرے اوپر بالکل ہی فٹ“ تر رہا ہے کہ نہیں؟ اس قسم کے ”بیوی زدہ شوہر“ دولت مندوں میں زیادہ پائے جاتے ہیں اور یہ اس لئے کہ اس طبقے میں غریبوں کی طرح جوشیلی ذہنیت ”مفقود ہوتی ہے باقی سب طرح خیریت رہتی ہے غرض اب جو باہر آئے تو دیکھا کہ نئی بھینس سے ہمارے خاندان بھرا عظیم الشان ڈنگل ہو رہا ہے اس لئے ہم نے دل میں فیصلہ کر لیا کہ بس خیریت اسی میں ہے کہ اس وقت چار آنے والوں ہی میں ”کھڑے رہو مگر افسوس کہ اس وقت اس ڈنگل کی حدود مقرر نہیں تھیں کیونکہ بھینس آئی تھی سیدھی بازار سے اس لئے جس حصہ کی طرف چاہتی تھی دوڑ پڑتی تھی، اس وقت کے کام کا خلاصہ

تو صرف اتنا تھا کہ نئی بھینس ہونے کے باعث بدک رہی تھی اس لئے اُسے
باندھنا قدرے دشوار ہو رہا تھا مگر کام کرنے والوں کی تفصیلات کی زنجینیاں
گھر کے ہر گوشہ میں یوں پھیل رہی تھیں کہ

اور رقیہ۔ کیا اندھی ہے تو جو یہاں کھڑی ہے تو

اری بھاگ یہاں سے دیکھتی نہیں ہے کہ اس دنت شیر ہو رہی ہے وہ
لیجئے بھینس بھی غیر مسلح ہندوستانوں میں شیر ہو جایا کرتی ہے!

اماں صادق! کیسے مرد ہوتے ہیں ہاں بس بارو اس کے منہ پر ابھی سیدھی
ہوئی جاتی ہے بد ذات کہیں کی،

الاحول ولا قوۃ۔ اے رسی کیوں چھوڑ دی تو نے اس کی؟

آیا بڑا بھینس والا کہیں کا؟

افوہ افوہ،

چلئے چلئے ادھر سے بس دیکھ لیا آپ کو اور آپ کی بہادری کو،

بس بس خالو میاں اب ہو جائے گی سیدھی، آخر وہ بھی خدا کی مخلوق ہے،

مہنا ہٹنا، بسم اللہ بسم اللہ دیکھوں کہاں چوٹ آئی؟

استغفر اللہ بھینس ہے یا مصیبت؟

ہاں ہاں اوپر سے رسی ڈالو اوپر سے،

اماں رہنے بھی دو شرم تو آتی نہیں تم کو عورتوں کی طرح کھڑے بک رہے

ہو۔ ذرا ادھر آؤ نا۔

ہاں چل چل، بس بس،

سچ کہتا ہوں، خدا کی قسم جو اب کے نکل گئی ناگھر سے تو پھر سیدھی گاڈوں
 نہ پہنچے تو کہئے کا مجھ سے،

اے خالو میاں راستہ میں کتنوں کو زخمی کرے گی یہ نہ کہئے گا؛
 آپ تو رہنے ہی دیجئے اپنا ملازموزی پن، بس کھڑے رٹر کرنے چلے ہیں
 اماں ہاں سچ تو کہتا ہوں کہ تم تو عورتوں سے بھی بدتر ہو۔ لیجئے ایک بھینس کے
 معاملہ میں برسوں کا مانا ہوا مرد ملازموزی عورت بن گیا۔
 انا اللہ میں کہتا ہوں کہ اس رقیہ کی آج شامت ہی آ رہی ہے تو کجنت
 تجھ سے آخر اندر کیوں نہیں رہا جاتا۔

افو بھئی وہ تمہارے کپڑوں ہی سے توبدک رہا ہے اور تم ہو کہ اس کے
 سامنے ہی کود رہے ہو، بس اس طرف سے بڑھا نا اب کی؛

دیکھ بے اب کے رسی چھوڑی ہے تو سر توڑ ڈالوں گا تیرا،
 آپا آپ تو خدا کے لئے ہٹ جائیے۔

لیجئے آپ الٹا غصہ کرتی ہیں، خدا کی قسم میں جانتا ہوں کہ اگر ایک
 سینگ مارو سگی تو پیٹ کا تمام ڈاکنہ باہر نکل آئے گا۔

ہاں شاہاش شاہاش صادق میاں تم ہی سے ہو گا یہ کام
 جہاں ساجد صاحب آپ نے تو اتنا بڑا پایا ہے اسے بھلا اب کی ذرا
 ہمت کر کے باندھ دو بیٹیا تو جانیں تم کو پہلوان۔

بٹنا ہٹنا۔ بسم اللہ بسم اللہ لا حول ولا قوۃ،

اماں نگر سی تو لو ہاتھ میں پہلے۔“

اچھا تو رستم خاں آپ ہی کو دیکھوں اب کی،

لوٹے ہونا آخر کار، غصہ کہتے ہو بیکار،

کیا کہا غصہ،

یہ بے تو ذرا آپ ہی باندھ دیکھے آکر اس کو،

رہنے بھی دیکھے بس باتیں کرنا آتا ہے آپ کو،

دس مرتبہ دیکھ چکا ہوں آپ کی بہادری،

تو میں کیا کہہ رہا ہوں خالہ بی وہ خود تو آپ سے باہر ہو رہے ہیں،

امل ہم کہہ رہے ہیں کہ وہ ذرا شریف میاں کو بلا لو وہ ابھی سیدھی

گرویں گے، تو کیا ہم زانے میں جو شریف میاں صاحب کو بلا جا جا رہے؟

اے صاحب اگر یوں کھینچ لیتا ہوں اُسے تو وہ سیدھی کھڑی نہیں رہ سکتی،

مصیبت تو یہ ہے کہ مکان بھی تو کینخت اس قدر تنگ ہے۔

جی ہاں اردو کے نامور ادیب ملازموزی صاحب ہی کا تو گھر ہے جن کے

قدرداں ناظرین ان کے ساڑھے تین روپیہ کی کتاب "عورت ذات" بھی مفت

ہی ملاحظہ فرمانے کے خواستگار ہیں،

ہاں ہاں ساجد میاں بس یونہی کھینچے رہنا ذرا،

لگے لگے ٹانگ پر،

ہٹ ہٹ ذرا پیچھے!

ارے بچو تم تو خدا کے لئے تھوڑی دیر اندر ہی رہو،

قرآن کی قسم ہاتھ بیکار ہو گئے ہیں خالہ بی بازار سے یہاں تک

جس طرح لایا ہوں اسے۔

اس موقع پر خا کسار ملّا رموزی نے دالان کے اندر ہی سے راتے پیش کی کہ وہ احمد حسن مانسون کو بلایا جائے وہ ابھی سیدھی کر دیں گے اسے وہ بھینس کے معاملات کو خوب جانتے ہیں تو ایک بزرگ کی طرف سے جواب عطا ہوا۔ ذرا اس جواب میں ملّا رموزی صاحب کی حیثیت ملاحظہ فرمائیے۔

بس بس رہنے دیجئے مولوی صاحب آپکے احمد حسن صاحب کو۔
لا حول ولا قوۃ، بس بھائی کیا جان سے مار ڈالو گے اسے اتنے
 وہ بھی زندہ کی مخلوق ہے؟

افسوس

صدق غصہ ہی کر لویا بھینس بازہ دو؟

بیتنا ہٹنا افو

اماں یہ بھینس جان تو تے لے گی آج کسی کی؟

اس موقع پر خا کسار ملّا رموزی کی قبض کا دامن کھینچ کر بولیں کہ آپ تو خدا کے لئے خموش ہی کھڑے رہیے ورنہ پھر خواہ مخواہ خالو میاں بکنا شروع کریں گے تو گھر میں رہنا حرام کر دیں گے، ابھی یہ تینہہ فرمائی جا رہی تھی کہ بھینس نے پھر قلابازہ سے جو کام لیا تو ہمیں دالان ہی میں چھوڑ کر خود کمرہ میں، اب پھر و بھل "شرع ہو گیا،

لاؤ لاؤ مجھے دور سی، وہ شاید تمہاریے کانٹے گوتے سے بدلی ہی؟

بیت تیری کینت کی بچی؟

تو اب بیٹی ذرا بھاگو تو دیکھوں تم کو؛
ہاں ذرا کس کر، میں کہتا ہوں خدا کی قسم پھر نہ بھاگ کھڑی ہو تو میرا
شاباش شاباش ساجد،

ہاں میاں تم ہو بھی گھر میں سب سے زیادہ ہمت والے،
اس موقع پر خاکسار ملازموزی سے دالان میں نہ رہا گیا اور اس نے کہا کہ
اور میں؟ تو جواب کی خوبصورتی ملاحظہ ہو، ارشاد ہوا کہ بس رہتے بھی دو
کھڑے میں میں کر رہے ہو، اماں شرم تو آتی نہیں تم کو اس سے تو عورتوں کی پوڑیا
پہنکر بیٹھ گئے ہوتے، مرد کی صورت اور یہ بزدلی، لاجور و لا قوہ۔

لیجئے ایک ادیب اگر بھینس کی اچھل کود میں شریک نہ ہو اور نہایت وقار
کے ساتھ دالان سے کھڑا ہوا مشورے پیش کرتا رہے تو پڑانے خیال کے بزرگوں
کی نظر میں آج کل بزدل قرار پاتا ہے۔

ہاں آپا بی اب آجائے آپ لوگ باہر،
باندھ دیا کبخت کو میں نے،

ہاں ہاں صاحب خوب دیکھ لیا میں نے اب انشاء حرکت بھی نہیں کر سکتی
آپ سمجھے اس کا مطلب کہ اب آپ لوگ باہر آجائے "مطلب یہ ہے کہ جب
تک بھینس باندھنے کا دنکل بیارہا ملازموزی صاحب کے خاندان کی تمام
خواتین عرف عورتیں کو ٹھہریوں اور کمروں میں بند رہیں حالات تک کہنے کو ہم سب
لوگ افغان ہیں مگر ہندوستان میں آکر بس جانے والے افغانوں کو اپنے بھی
دیکھا ہی ہو گا سب سے اونچی بہادری ہم افغانوں کی یہ کیا کم ہے کہ تک خوار

بنے ہوئے ہیں۔

غرض خدا خدا کر کے بو بھینس کو بانڈھا گیا تو خالو میاں تھے کہ ہر ایک کو اس نظر سے دیکھ رہے تھے کہ "کیوں دیکھا کس بہادری کے ساتھ میں نے بھینس کو بانڈھ کر چھوڑا اب اس ہنگامے سے فراغت نصیب ہوئی تو اب عورتوں اور بچوں نے "بھینس بیٹی" اور بھینس دکھائی کا سلسلہ شروع کر دیا۔ چنانچہ

ایک بولیں

ماشاء اللہ خدا مبارک کرے ہے تو ماشاء اللہ ہاتھ پاؤں کی اچھی ، اور ماشاء اللہ ہے بھی نئی عمر کی ، دوسری بولیں۔

مگر ماشاء اللہ قیمت بھی تو دیکھو ، تیسری بولیں۔

اور دیکھنا خالو بی ماشاء اللہ اس کے سر پر چاند بھی ہے۔

چوتھی بولیں

مگر بیا اس کے سینگوں سے خدا ہی بچائے مگر ماشاء اللہ چند دن میں اس کی مارنے کی عادت بھی جاتی رہے گی اس موقع پر خالو میاں اندر ہی بولے ، آج ہی میں نے ایسا سیدھا کر دیا ہے اُسے کہ اب ماشاء اللہ سر بھی نہیں ہلنے لگی عمر بھر اور ویسے بھی جانو ہے کہہ نہیں سکتے۔

خاکسار گلار موزی بولے کہ

خالو میاں جب وہ سر بھی نہیں ہلا سکتی اور کہہ بھی نہیں سکتے تو پھر فرمائیے کہ آپ نے کونسا اطمینان بخش انتظام فرمایا تو کھٹیا نے ہو کر کوٹھری سے باہر نکل کر بولے کہ۔

صاحبزادے، مطلب یہ ہے کہ جانور رفتہ رفتہ ہی مانوس ہوتا ہے۔ اب ہم آج ہی کیسے کہہ دیں کہ وہ اب بالکل ہی نہ مارے گی اور پھر ماشار اللہ یہ آپ کا لونڈوں سے بھرا گھر، بس یہ ہے کہ اب اس کے پاس، هجوم نہ کیجئے آپ لوگ اب ذرا اُسے گھانس دانہ کھانے دیجئے مگر خالومیوں کی کون سنتا ہے تھوڑی ہی دیر میں وہ پڑوس کی کچھ آئیں اور بولیں کہ

اھا آپا پی یہ بھینس منگانی ہے آپ نے ماشار اللہ، خدا مبارک کرے، چلو ہمیں بھی دودھ کا آرام ہو جائے گا ورنہ کوس بھر سے منگایا کرتے تھے اور ماشار اللہ دودھ بھی خوب دیگی، یہ سنکر پھر خالومیوں اندر سے بولے،

جب دودھ دے گی تب پتہ چلے گا کہ کیسی بھینس لایا ہوں پچھانٹ کر؟ مگر یہ ہے کہ آپ اسے خوب گھانس دانہ دے کیونکہ جانور تو اسی سے رہتا ہے، ارے بھابی جان آپ بھی تو آ کر دیکھئے۔

ہمارے طرف اشارہ کر کے بولیں

ہاں آتی ہوں بیا آپ دیکھئے۔

مطلب یہ تھا کہ گٹا ریموڈی کو باہر چلا جانے دیجئے پھر میں ذرا آزاد ہو کر اور اکڑا کر اس بھینس کے نقصانات بتاؤں گی کہ ذرا ہی خالومیوں بولے۔ کیوں بھئی دلہن کیا تم نہ دیکھو گی اس بھینس کو بات کیا ہے آخر،

ابو جانا ہی پڑا اگر ہم دیکھ رہے تھے کہ درہی سے کھڑی آہستہ آہستہ کچھ

ذرا تکیں اور ہماری طرف بھی دیکھتی جاتی تھیں کہ محلہ کی ایک اور آ کر بولیں کہ

واہ بیوی خوب یہ الگ ہی الگ بھینس منگالی اور خبر تک نہ کی کہ خالومیوں

فوراً ہی تو کہا کہ تو کیا بھی تمہیں بھی ضرورت ہے۔ ہاں تو وہ یہ ہے کہ مجھے قیمت دیدیہ موقع اچھا ہے میں دیکھ آیا ہوں ابھی دو چار بھینس اور باقی ہیں انہ بٹ دودھ کی ہیں، مگر بھی پہلے تم اپنے گھر کے آدمیوں سے مشورہ کر لینا ورنہ کل کو کہو کہ خالو میاں نے لوٹ لیا وہ تو کہو کہ آپ ہیں ہماری عزیزہ اس لئے وہ منہ سے نکل ہی گیا کہ میں لادوں گا۔ اس موقع پر ہماری ننھے میاں کی والدہ کو دیکھا تو وہ کچھ بھٹا کر ان محلے والی بیوی سے فرما رہی تھیں، مطلب یہ ہی ہو گا کہ خالو میاں تو ہیں دیوانے ہر ایک کی بات میں دخل دیا کرتے ہیں کہ ایک پولیس کہ ماشاء اللہ چار پانچ سیر دودھ کی معلوم ہوتی ہے کہ خالو میاں کو ٹھہری سے پھر آئے ہی تھے کہ جواب دیں، مگر معلوم ہوا کہ اس وقت بھینس کی طرف "جانے کی سخت ممانعت ہے" کیونکہ کچھ عورتیں بھی معائنہ فرمانے آئی ہوئی ہیں ان لئے کچھ گنگنائے ہوئے پھر اندر چلے گئے۔

مذکورہ بالا معائنہ میں دیکھا ہو گا کہ فی عورت کوئی دس دس بار لفظ انشاء اللہ اور ماشاء اللہ اس لئے صرف ہوا کہ گھرانا ہی ہم لوگوں کا پرانے زمانے کا اور خالص اسلامی اور مشرقی آداب والا ہے اسلئے جملہ روایا وطن زندہ ہیں ورنہ اسی بھینس کو اگر آج کل کی "اسکول یا نئے عورتوں" کے سلئے لایا جاتا تو ایک تحقیر آمیز تبسم کے ساتھ چند جملے کہہ کر پیا تو بجانے میں مصروف ہو جاتیں اور بعض "گڈ" کہہ کر کلب شریف لے جاتیں۔

اس معائنے اور مبارک سلامت کے طویل سلسلہ کے بعد اب بھینس کی آئندہ زندگی اور جملہ متعلقات کے مسائل نہایت اہم قرار دیے گئے اس لئے

آج ہی کی فرصت میں ان دشوار تر مسائل کے حل کا سلسلہ اور مذاکرہ یوں جاری رہا کہ ملازموزی کارہنہ محلی سال نظر آنے لگا خاص کر خالومیوں کی عجیب عجیب احتیاط آفریں تجویزیں اس معرکتہ آلا رار معاطے کی جان تھیں۔

اب بیٹھے کیا ہو صادق، فکر یہ کر دو کہ صبح ہی سے بھینس چرنے چلی چلتے، کیونکہ وہ یہ ہے کہ جنگل میں چرنے والا جانور ہے، صادق نے خالومیوں سے اس حکم کی تعمیل میں قدرے جھنجھلا کر کہا اونھ ابھی سے آپ کو اتنی فکر کیوں ہے۔ کہدوں گا وہ خوشیا سے لیجا یا کرے گا وہ اپنی بھینسوں کے ساتھ، پانے کا کوئی نصف چھٹانگ وزن کا پیک تھوک کر خالومیوں بولے۔

جی ہاں تمھاری طرح لونڈے تو ہیں نہیں ہم کہ جانور کو گھر پر باندھ کر یوں آرام سے بیٹھ جائیں اور جو تم کہتے ہو صادق کہ وہ خوشیا سے کہدوں گا چہ اپنے کو تو بھی پھر تمھاری بھینس کا خدا حافظ ہے وہ دیکھا نہیں تم نے کہ اسی خوشیا مردو نے مولوی صاحب کی بھینس کو مار کر رکھ دیا اور ویسے بھی خوشیا ہندو ہے اور وہ کلا چرواہا کیسا ہے وہ مسلمان بھی ہے کیونکہ بھی وہ کانپور کشمیر وغیرہ میں ہندوؤں نے مسلمانوں کو جو نقصانا پہنچائے ہیں اس وقت سے میں تو ہندوؤں کو کچھ اچھا نہیں سمجھتا اس ہندو مسلم سوال پر ملازموزی پھر بولے کہ خالومیوں بھینس کے علاوہ میں ہندو مسلمان کی کیا تمیز جب کہ خود بھینس کے لئے اب تک طے نہیں پایا کہ بھینس ہندو ہوتی ہے یا مسلمان؟

اسی طرح بلند خیال اور اعلیٰ تعلیمیافتہ لوگوں میں ہندو مسلمانوں کی نا اتفاقی پورے ہندوستان کی تباہی کا باعث بن رہی ہے۔ آپ اسے

اور بڑبڑانا چاہتے ہیں کیا؟ صادق بیچ ہی میں یونے کہ اور یہ جو آپ کے ہندوستانی ریاستوں اور دھم مچانے آرہے ہیں تو یہ اس پرہنے کہا کہ اگر وہ ایسا کریں گے تو ہندوستانی حصول آزادی والی تحریک اور بیداری کو سو سال پیچھے ڈھکیں دینے کے مرتکب ہوں گے کیونکہ جس طرح شدہی کی تحریک سے ہندو میاٹوں نے مسلمانوں کو خود سے مشتعل کر کے گول میز کانفرنس لندن میں ناکامی کا منہ دیکھا اسی طرح اب وہ اسلامی ریاستوں میں دخل دے کر ہندوستان کی متحدہ بیداری کو ہمیشہ کے لئے برباد کر دیں گے کیونکہ ان کی یہ تحریک محض کشمیر کے انتقام کے طور پر ہے کسی اہم اور انصاف کی ضرورت پر نہیں ہے اب جو یہاں تک ہم بولے تو خالو میاں کے غیر سیاسی دماغ میں صرف اتنا خیال پیدا ہوا کہ کڑک کر بولے کہ

بس تو پھر میں کیا بڑا کہہ رہا ہوں کہ خوشیا سے نہ کہو بھینس پرانے کو

ارے ذرا خموش تو رہو،

دیکھ تو بنے کیا وہ پھر رسی کو توڑتی ہے کچھ کو دینے کی سی آواز آئی تھی مجھے، نہیں اب وہ حرکت نہیں کر سکتی مگر ہاں گھاس کی فکر کرو، بھئی ساجد خالو میاں نے بے پرواہ لہجے میں کہا،

کون شریف میاں؟

ار بھئی آجاؤ تم سے ایسا کون پردہ ہے؟

لو بھئی تو اب تم بھی آگے ہو میں کہتا ہوں کہ اس وقت اس بھینس

کے چرانے کا مسئلہ طے ہو جائے گا صادق نے پھر تازہ کھا کر کہا۔ خالو میاں

آپ بھینس سے زیادہ مصیبت جیا ہیں۔ کہدیا میں نے کہ صبح سب انتظام ہو جائے گا۔ مگر آپ ہیں کہ اسی تھگڑے میں اُبھے ہوئے ہیں، قریب تھا کہ خالو میاں کے تاؤ کا پارہ پھر کھل جائے کہ شریف میاں نے فوراً ہی کہا کہ نہیں صادق میاں، خالو میاں سچ فرماتے ہیں کہ بھئی جب ایک کام کیا ہے تو پھر اسے پورا ہی کیا جائے، اب تو خالو میاں کے مدبرانہ اور حاکمانہ غرور کے نتھنے پھول گئے فوراً بولے۔

جزاک اللہ بھئی شریف

آخر کیوں نہ ہو معاملے کے آدمی ہو، ان لوندوں کا کیا،
 واضح ہو کہ خالو میاں کے بتائے ہوئے لوندوں میں اس دلت یہ
 ایک بال بچے والا طار موزی بھی شامل تھا۔
 کون احمد حسن، آجاؤ بھئی آجاؤ۔
 لو بھئی اب ذرا آپ لوگ چل کر اس بھینس کو دیکھ لو، خالو میاں نے
 ان دونوں مبصرین بھینس سے فرمایا۔
 آجاؤ آجاؤ قریب۔ قریب، وہ یوں نہیں مارتی، بس کھڑی رہ خموش
 ہاں ادھر سے دیکھو،

یہ یہ، ماشاء اللہ کیا بات کہی تم نے بھئی احمد حسن،
 انشاء اللہ انشاء اللہ،

ہوں ہوں، بس کھڑے رہ سیدھی،
 آجاؤ آجاؤ ذرا قریب سے دیکھو، ڈرو نہیں اس سے وہ تو ذرا یونہی

بدکتی ہے۔

ہاں تو اب ذرا اپنی مثالہ سے کہو کہ کیسی بھینس لایا ہوں،
ار بھئی بچوں کا گھر ہے، بچوں کا گھر ہے تو میں کہتا ہوں کہ آپ اپنے
بچوں کو اس سے دور رکھئے نا کیوں بھی احمد حسن؟

اس موقع پر خاکسار پلڑے بوزی کو پھر اتنا بولنا پڑا کہ خالو میاں آخر گھر کے
بچے بھینس کے بچے تو نہیں ہیں بوا نہیں بھینس کی طرح باندہ کر رکھا جائے وہ
تو غنیمت ہی ہوا کہ احمد حسن نابھوں فوراً بول اٹھے کہ ار بھئی وہ چند دن میں
سیدھی ہو جائے گی ایسی وہ کہاں کی شیرنی ہے، ورنہ خالو میاں کا جواب خدا جائے
کیا رنگ لاتا؟

واضح ہو کہ بس بھینس کے ہاں اولاد پیدا ہونے میں ابھی کچھ دن باقی
تھے مگر اس چرانے کے انتظام کی طرح خالو میاں نے ایک پیشگی معاملہ اور پیش
فرما دیا اچھا بھئی اس وقت آپ سب لوگ موجود ہیں تو یہ بھی طے ہو جائے کہ
اس کے دودھ کا اب کیا انتظام ہو گا؟ کیونکہ آج کل تو گھر بھینس موجود
ہیں کوئی دوکاندار راضی نہیں ہو گا، مگر یہ کام ہے کرنے کا اور بھئی ہم سے
سن لو کہ یہ کام احمد حسن نم کر دیا یہ میاں شریف ذمہ لیں ورنہ ان لوٹو سے
توہیں کوئی امید نہیں اور ویسے بھئی تمہاری مثالہ جو کہیں۔

دیکھا آپ نے یہاں بھی خالو میاں نے پلڑے بوزی کو اشارتاً لونڈوں
میں شامل کر دکھایا، ٹون کا گھونٹ پی کر رہ گئے اس لئے وہ خالو بی بول
اٹھیں کہ آخر یہ دودھ کا معاملہ ابھی سے کیوں طے ہو رہا ہے جب وقت آئے گا

دیکھا جائے گا۔

تو گویا پہلے سے ایک بات کو طے کر لینا فضول سی بات ہے آپ کے نزدیک خالومیوں نے منہ پھیر کر خالہ بی سے کہا، مگر خالہ بی نے جو ہماری طرف دیکھا تو سمجھنے کہا کہ جی ہاں ہو جائے گا سب انتظام ہمارے دوستوں میں چلے کے لئے دودھ کی ہر وقت ضرورت رہتی ہے کہ خالومیوں نے چمک کر کہا، بس میاں ملا صاحب میں نے آپ کے دوستوں کو خوب دیکھ لیا۔ ہاں وہ آئے تھے نا آپ کے ایک دست جو کہہ کر گئے ہیں کہ میں نظام حیدرآباد سے تمہارا وظیفہ کراؤں گا۔ پھر کہئے کہ آج تک انہوں نے جواب بھی دیا آپ کو؛ بس آپ کے دست تو جتنے ہیں سب زبانی صحیح خرچ کے ہیں، امید ہے کہ خالومیوں کے اس واقعی بیان سے ملازموزی کے احباب خفا نہ ہوں گے۔ کیونکہ بھینس کے دودھ کے تبصرہ میں ان احباب کا تذکرہ چنداں مضائقہ کی بات نہیں۔ ادھر سب سے زیادہ مشکل معاملہ یہ تھا کہ اس موقع پر تردید کرنے سے خطرہ تھا کہ خالومیوں ملازموزی کے ظاہری قدردان اور بہ باطن مخالف احباب کا اس سے زیادہ بھانڈا بپوڑ کر رکھ دیتے لہذا خموش ہو رہے تو معاملہ ٹل گیا اور خالومیوں اسی روانی کے ساتھ بولے،

میرے خیال میں تو صادق ہی دودھ کی دکان قائم کر لیتے تو خاصا نفع تھا مگر صادق صاحب نے اسے اپنی توہین قرار دیتے ہوئے کہا کہ،

کل کو کہہ دیجئے گا کہ بازار میں پان بٹری بھی فروخت کرتے پھرو، اچھا بھئی نہیں کہتے کہ آپ دودھ کی دکان قائم کرو، وہ تو یہ ہے کہ مسلمانوں کے

نوجوان لوندے تو تجارت کے نام ہی سے بھاگتے ہیں انھیں تو بس نالک کا تماشا دیکھنے کے لئے چھوڑ دیجئے تو خوش ہیں، بہت اچھا صاحب آپ دکان نہ قائم کیجئے تو اب گویا ہم بزرگ ہو کر دودھ فروخت کرتے پھریں گے بہت اچھا یہاں پھر حالہ نے بات کاٹی تو خالومیان نے کھانس کر فرمایا کہ

اچھا بھئی احمد حسن اب ہم تو سوتے ہیں۔ اگر ہو سکے تو تم ان معاملات کو طے کر کے اٹھنا کیوں کہ بس تم ہی ایک تجربہ کار آدمی ہو۔ لیجئے یہاں بھی خالومیان نے کارموزی کو تجربہ کاروں میں شامل نہ فرمایا اور پانوں کی ڈبیاں اٹھا کر خواب گاہ میں پہنچے مگر چار پائی پر کوئی دس منٹ تک ٹھوس لیٹے رہنے کے بعد دیکھا ایک کھانس کر بولے،

اماں احمد حسن تم ادھر ادھر کی باتوں میں دقت کاٹ رہے ہو اور وہ جو میں کہہ آیا ہوں؟

ار بھئی کیا کہا تھا وہی دودھ فروخت کرنے کا انتظام اور سنبھلی میں یہ بھی کہے دیتا ہوں کہ بھینس لانے کا میں ذمہ دار ہوں اور اس کے دودھ دینے اور نہ دینے کا میں ذمہ دار ہوں مگر کل کو آپ لوگ اگر کہیں کہ خالومیان یہ آج کا دودھ تو فروخت ہی نہیں ہوا سو اس کا جناب میں ذمہ نہیں لیتا اور ہاں وہ خوب یاد آیا کہ وہ چرواہے کا انتظام بھی اتنا ہی ضروری ہے۔ اس وقت اندازہ سے معلوم کیا گیا کہ خالومیان اپنی چار پائی پر اٹھ کر بیٹھ گئے تھے اور پورے زور سے گھٹگو کا سلسلہ پھر سے شروع ہو گیا تھا مگر لیجئے وہ چار پائی پر سے اٹھ کر خالومیان صاحب پھر ہم لوگوں میں یہ کہتے ہوئے تشریف

لے آئے کہ

دیکھو بھی میں تو اب تک گجھی کا سو گیا ہوتا مگر پھر میں بات کا کہتا ضروری سمجھا کہ اگر تم لوگ اس بھینس کے دودھ سے فائدہ اٹھانا چاہتے ہو تو میں نے جو کچھ کہا ہے اسے پورا کرنا ہو گا، ورنہ سنو احمد حسن میں تم سے اور تمہاری خالہ سے بھی کہے دیتا ہوں کہ یا پھر مجھے جواب دیدو تو میں کل ہی اسے وہی طرح واپس کر کے تمہاری قیمت تمہیں لے دیتا ہوں کہ کل وہ مولوی صاحب مجھے بازار ہی میں پانچ روپیہ نفع دیکر اس بھینس کو مجھے مانگ رہے تھے یہ کہہ کر خالو میاں نے ایک پان اور کہا یا اور آہستہ سے فرمایا کہ اب نیند تو خراب ہو چکی گئی ہے جس کا مطلب یہ تھا کہ اب خالو میاں ہم لوگوں کا ناطقہ بند کرنے لگی خاطر وہ گھنٹے کے لئے اور تیار ہو گئے اس لئے خالو میاں کوٹانے کے لئے خاکسار ملازم موزی نے عرض کیا کہ خالو میاں اتنی باتیں تو آپ چار پائی پر ہی سے فرما سکتے تھے یہاں تک دوبارہ آنے کی کیوں زحمت گوارا فرمائی؟ جواب میں خالو میاں نے اپنی سرخ سرخ آنکھوں سے ہمیں کسی قدر تاؤ سے گھورا اور فرمایا کہ ہاں بھی احمد حسن تو پھر کیا رہا فیصلہ؟

خالو میاں کا ہمیں صرف گھور کر رہ جانا یہ کہہ رہا تھا کہ تم بے وقوف ہو اس لئے تمہیں کون جواب دے۔

حاصل کلام پھر کوئی چند روز منٹ تک خالو میاں کے انہول یا تباہ کن سوالات کا سلسلہ یوں جاری رہا کہ مجلس کا ہر فرد تنگ تھا مگر کچھ کر نہیں سکتا تھا اس لئے کہ خالو میاں ہی خاندان میں سب سے زیادہ عمر کے ہیں خاص کر

خالو میاں کی یہ حرکت بے حد تکلیف دیتی تھی کہ ایک سوال کا پورا جواب پا کر آپ جانے کے لئے آدھے کے قریب کھڑے ہو کر پھر بیٹھ جاتے تھے۔ یہ کہہ کر کہ اچھا تو وہ اس کا کیا فیصلہ کیا تم نے؟

بھینس کا لڑکا

بچے ہوں گے رات کے سوا تین کہ ہماری نیند سے دبے ہوئے شانے دبا کر چلا چلا کر بولیں۔

اے ذرا اٹھئے تو وہ بھینس نے بچہ دیا ہے، خدا کی قسم کیسا پیارا بچہ دیا ہے، سب دیکھ رہے ہیں آپ بھی تو دیکھئے چل کر انہوں نے تو یہ فرمایا اور ہم نے یہ تکلیف محسوس کی کہ واقعی ہمارے گھر میں بھینس پالنے کا پیشہ آبائی اور تجارتی نہیں ہے بلکہ محض دودھ فروخت کر کے آمدنی میں اضافے کی غرض سے یہ مصیبت سرلی گئی ہے۔ اسی لئے یہ رات کے تین بجے گھر کے ہر فرد پر بھینس کا بچہ دیکھنے کی وحشت سوار ہے ورنہ اگر بھینس پانا ہم لوگوں کا آبائی پیشہ ہوتا یا تجارت کے طور پر ہمارے گھر میں ہمیشہ سے بھینس موجود رہتی تو بھینس کا بچہ دیکھنے کا یہ اشتیاق آج ہم لوگوں میں نہ ہوتا۔ مگر کرتے کیا "۵۹" اٹھارہ تھیں پھر کیسے آرام فرماتے رہتے کیونکہ دنیا میں نیند سے اٹھانے کے دو مواقع ہی انسان کے لئے نہایت تکلیف دہ اور ناقابل انکار ہوا کرتے ہیں ایک کوئی مہندوستانی جاہل جوہی اپنے شوہر کو

اٹھائے دوسرے ہندوستانی پولس والے آپ کو گرفتاری کے لئے رات کے وقت اس خوف سے غند سے سیدار کڑیں کہ اگر دن کے وقت آپ کو گرفتار کیا جائے گا تو عوام آپ کے پولس پن کو مزا چکھا دیں گے، وہ جیسا کہ بیٹی میں جناب ایم، این، رائے کو اور لاہور میں مشہور جہاز گوما گاما مارڈ کے لیڈر جناب گرو جی کو جوٹے میں سے یہ کہہ کر گرفتار کیا گیا کہ اٹھیے بھائی صاحب اور گرفتار ہو جائیے اس لئے کہ ہم پولیس والے ہیں اور یہ لیجے یہ آپ کا دن کے وقت کا دستخط کیا ہوا وارنٹ اس لئے اٹھیے اور جو بھینس کے پاس جا کر بچھا ہے تو سارا خاندان جمع تھا مگر گنگو میں یا تو ماشا اللہ اور سبحان اللہ کی صدائیں سب اوشچی تھیں یا خالومیان ہنگامہ آرا باتیں، فرما رہے تھے کہ اب دیکھنا انشا اللہ اس کا دودھ، گویا اب یہ بھینس دودھ کے سمندر ہی تو بہا دے گی۔

کیوں بستی دیکھتے ہو احمد حسن کیا حسین بچہ دیا ہے ؟
 بد قسمتی سے ملازموزی کے شہر میں بھینس کے لڑکے کی کوئی قدر اسیلئے نہیں ہے کہ لکھنؤ اور کانپور کی طرح یہاں بھینسا کام میں نہیں آتا یعنی وہ گاڑی اور ٹھیلا نہیں کھینچتا اور چونکہ بھینس کی لڑکی بھینس ہو کر دودھ دیتی ہے اس لئے اس لڑکے کے پیدا ہونے سے ہم لوگوں میں جو ایک طرح کا احساس محسوس ہو رہا تھا اسے خالومیان مختلف طریقوں سے اس لئے مٹانے کی کوشش کر رہے تھے کہ بعض نے آستہ سے یہ بھی کہہ دیا تھا کہ واہ خالومیان کیا بھینس لائے آپ کہ اس نے بجائے لڑکی سے لڑکا دیا، اس لئے خالومیان

کیا بھینس لائے آپ کہ اس نے بجائے لڑکے کے لڑکا دیا، اس لئے خالو میاں ہر طرح سے زور لگا رہے تھے کہ ہم لوگ اس لڑکے ہی سے خوش ہو جائیں۔

اونہ رقیہ دیکھا تو نے بیٹی یہ اس کے سر پر بھی چاند ہے۔

ہاں بھی اب تو ہی کھلایا کرے گی اس بچہ کو نا؟

آجا آجا قریب وہ ابھی مار کھوڑا ہی سکتا ہے بیٹی،

دیکھنا بھی صادق ذرا ابھی بھینس کے قریب نہ چلے جانا تم کیونکہ ابھی وہ

کچھ دن تک مارتی رہے گی سب کو اس لئے وہ ہے ابھی بچے کی محبت میں۔ نہ بیٹی ابھی وہ گھاس نہیں کھا سکتا۔

ایک بولیں۔

خیر حبی خدا مبارک کرے بچہ ہے ماشاء اللہ بھورے رنگ کا اگر بالکل

ہی کالا ہوتا تو ذرا بڑا معلوم ہوتا،

دوسری بولیں، آپ اس کے محلے میں کوزیوں کا ہارڈ ایس گے، انشاء اللہ

تو پھر بڑا خوبصورت معلوم ہوگا۔

تیسری بولیں، مگر فالہ بی یہ میاں ننھے کو بچانا۔ کیونکہ ابھی بچہ ہے

اور جانوروں کے اتنے بچے کودتے اُچھلتے زیادہ ہیں۔

چوتھی بولیں، مگر یہ سخت میرے درخت کھا جایا کرے گا۔

خالو میاں بولے، مگر اب یہی موقع بھینس کو طاقتور پتیزیں کھلانے کا ہے

ورنہ پھر مجھ سے دودھ کی کمی کی کوئی شکایت نہ ہو۔

اور بھئی، احمد حسن بونو کہ کل سے جو یہ انشاء اللہ دودھ کا سلسلہ شروع ہوگا تو۔

اس موقع پر پھر خاکسار ملازموزی سے نہ رہا گیا تو اس نے عرض کیا کہ اب رات کے چار بج چاہتے ہیں اس لئے اگر کل دن کے وقت یہ معاملات طے ہوں تو کیا خرابی۔

خالو میاں بھنا ہی تو گئے اور فرمایا۔

آپ کو کون مردود خواب سے اٹھا کر لایا ہے جو آپ اپنی منطبق جھاڑ ہے ہیں پاس ہی کھڑی تھیں ”وہ“ ہم نے فوراً ہی کہہ دیا کہ یہ راب خالو میاں نے ”اون“ کا نام شوقِ تماشہ خاک میں ملانا شروع کر دیا کہ دلہن ہو تو بڑی بے وقوف۔

بھی معاف کرنا دلہن وہ بے وقوف تم کو یوں کہا میں نے کہ تم کیوں ان میاں کو اٹھا کر لائیں نیند سے؟ جانتی تو ہو کہ ان میاں کو بجز اپنی بیٹیوں کی نگاری کے۔ نہ دین کی خبر ہے نہ دنیا کی وہ دیکھو نا کہ انھوں نے اپنی ملازمت تک کو برباد کر کے رکھا یا نا اور کہتے کیا میں کہ میں قوم اور مذہب کی خدمت کے لئے پیدا ہوا ہوں۔ مگر میں کہتا ہوں کہ قوم اور مذہب سے پہلے تمھارے اور اپنی بیوی بچوں کا سنبھالنا فرض ہے مگر تم دیکھو دلہن کہ اس بے وقوف کی تعجب میں نہیں آتا، دن رات ہے کہ کاغذوں سے آنکھیں کھوپڑی رہا ہے اور وہ تو موالے ہیں کہ اتنا نہیں پوچھتے آکر کہو میاں ملازموزی صاحب تم جو اپنے گھر بار اور ملازمت کی تمام ترقیوں کو خاک میں ملا کر خارے لئے دن رات قلم لکھا کرتے ہو تو یہ لو آج ہم بھی تمھارے لئے یہ سمجھنے آئے ہیں یا ہم سب مل کر تمہیں نظام حیدرآباد سے جا لیر دلانے جانتے ہیں یا تمہیں اور اتنا ہم تو یہ دیکھ رہے ہیں کہ

وہ جو تمہارے ملا صاحب نے تمہارا زیور گرو رکھ کر وہ اپنی بڑی موٹی کتاب کیا نام اس کا ہاں وہ "عورت ذات" پھپھوانی ہے تو بولو دلہن غلط کہتا ہوں کہ رکھی ہوئی ہے نادہ اب تک تمہارے ہی کمرہ میں ہے پھر آج کو ایسی ناقدر دان قوم کی جگہ اگر تمہارے یہ شوہر صاحب اپنی ملازمت ہی میں اتنی محنت کرتے تو آج ہوتے کہیں کے افسر کیونکہ یہ ہم ضرور جانتے ہیں دلہن کہ خدا نے تمہارے آدمی کو ہم سب میں زیادہ علم دیا ہے مگر اب کون کہے ان سے، تو بھی دلہن میں تو اب بھی یہ کہتا ہوں تم سے کہ، ہو سکے تو انہیں سمجھاؤ کہ میاں چھوڑو اس مضمون و مضمون کو وہ دیکھو۔ وہ بے چارے کیا نام ان کا وہ مولانا محمد علی شوکت علی مری گئے اس قوم کے کام کرتے کرتے مگر سنا ہے کہ اس غریب کے گھر کے لوگوں پر ہی کے کسی اللہ کے بندے نے اٹا کر ایہ کا دعویٰ کر دیا اور نہ شرابا تو پھر تمہارے شوہر صاحب کو کون جاگیر دیدے گا۔ آہ وہ زمانہ تو کچھ بغل بادشاہوں کا تھا جن کے درباروں میں علم والوں پر جواہر نثار کئے جاتے تھے اس موقع پر خاکسار ملار موزی سے پھرنہ رہا گیا اور عرض کیا کہ

خالو بیاں وہ جو آپ نے ایک ہی سانس میں مولانا محمد علی صاحب کے ساتھ مولانا شوکت علی صاحب کو بھی لگے ہاتھوں مرحوم قرار دیدیا ہے تو سن نیچے کہ اللہ بندگان شوکت علی قبلہ ابھی زندہ ہیں اس لئے آپ ان کی درازی عمر کی دعا کیجئے اور صرف قبلہ مولانا محمد علی صاحب کے لئے مغفرت کی دعا فرمائیے اس پر خالو میاں کی اخباری واقفیت کا جواب ملاحظہ ہوئے تکلفی سے فرمایا۔

ابھی معاف کرنا وہ تو ہم پونہی سنا کرتے تھے اخبار والوں سے کہ وہ

مولانا محمد علی شوکت علی نے ایسا کیا اور ویسا کیا تو ہم بھی سمجھتے تھے کہ یہ ایک معاصب ہی ہیں اور اس طرف کے لوگوں کے نام ہی کچھ عجیب قسم کے ہوا کرتے ہیں اس لئے ہم نے کبھی اس بات پر غور ہی نہ کیا کہ یہ دو صاحبوں کے نام ہیں یا ایک صاحب! اور آج کل کے مسلمان ویسے بھی اپنے نام انگریزوں کی طرح رکھتے ہیں جو ہم سے ادھی نہیں ہوتے وہ دیکھو نا وہ تمہارے کون درت آئے تھے وہ دہلی سے جن کا نام ایس، ایم، دین تھا جنہیں ہم کہ شٹان سمجھتے تھے کیونکہ ان کی موچھیں بھی صاف تھیں اور کوئی علامت ہی ان میں مسلمان کی نہ تھی مگر وہ تم نے پھر ہمیں بتایا تھا کہ ان کا اصل نام سید محمد دین ہے، اب دیکھو تو بھئی کتنے عمدہ اسلامی نام کو انہوں نے ایس، ایم دین بنا دیا تھا اور پھر کہتے ہیں کہ اس طرف کے مسلمان بڑے عمدہ ہوتے ہیں اور اسٹام کی قدرت کرتے ہیں مگر صورت اور نام تک انگریزوں سے ملا کر رکھے ہیں۔

اچھا تو بھئی کیا کہا تم نے کہ یہ مولانا محمد علی شوکت علی صاحب دو بھائی ہیں

تو پھر وہ جن کا سننا ہے کہ دلایت میں انتقال ہوا ہے وہ ان کا نام شوکت علی تھا یا یہ جواب زندہ ہیں ان کا۔

ہم، ہم نے مولانا محمد علی قبلہ معفور کا نام بتا کر بات کو اس لئے طال دیا کہ اگر جواب دینے جاتے تو خالو میاں بھنیں اور اس کے بچے کو بھول کر صبح تک خالص سیاسی سوالات ہی فرماتے رہتے پھر آپ ہی بتا جیسے کہ جس خاندان کے سب سے بڑے بزرگ مولانا محمد علی شوکت علی کو ایک آدمی سمجھتے ہوں اس خاندان کے دوسرے افراد سیاست میں کتنی حسین و لطیف معلومات کے مالک ہوں گے؟ اور ایک ناپے چارے ملازم سوزی کے خاندان پر کیا موقوف ہے۔ اماں چلے جاؤ اس طویل

عرض ملک اودھ میں اس طرف جتنی زیادہ عمر کا مسلمان ملے گا وہ واجد علی شاہ مرحوم کے حالات اور کلکٹر صاحب ضلع کے واقعات تو حفظ سنادے گا۔ مگر نہ بتا سکے گا تو تازہ سیاسی انقلابات کو پھر جس قوم میں سیاسی واقفیت کو آج بھی ایک پہل اور غیر ضروری بات سمجھا جائے اور اسکے مستقبل کا اندازہ کیا مشکل ہے؟ اور مسلمانوں کی یہی تو سیاست ناشناسی ہے جو اردو کے دوسرے نظریات نگاروں میں اور طار موزی میں یہی تو ایک فرق شروع سے آج تک چلا آیا ہے کہ طار موزی کی تحریر میں جو کچھ ہے کسی نہ کسی طرف سے سیاست ہے۔ اور دوسروں کے ہاں ہر طرف سے نری نظریات ہے..... اور اسی غیر سیاست آگاہی کا نتیجہ تو ہے کہ طار موزی سے اچھے اچھے ایڈیٹر لوگ جب طلب کرتے ہیں تو زیادہ کام کا نہیں بلکہ زیادہ ہنسانے والا مضمون لاہول ولاقوة

غرض یاد ہے کہ بھینس کے بچے کی خوشی قریب قریب صبح تک منائی گئی اور دن ہونے پر تو خدا کی پناہ، تقریباً پورے محلے میں اخبارات سے شائع ہو گئے تھے کہ طار موزی صاحب کی بھینس نے بچہ دیا ہے۔ گھر تھا کہ دن بھر خاصا عجائب خانہ بنا رہا تو بھی آ اور میں بھی آ، یہ بھی آ تو وہ بھی آ اور بچوں کی تعداد کا صحیح اندازہ تو ہر جگہ ناممکن ہوا کرتا ہے خصوصاً جس محلے میں تعلیم و ہنرمندی سے بزرگ ہی کورے دہرے ہوں ان کے بچوں کو بھینس کے ایک بچے کے تماشہ میں پورا دن برباد کر دینا کون مشکل کام ہے اسلئے خالو میاں ہی دن بھر بچے اور زچہ بھینس کی حفاظت میں سرگرم نظر آتے تھے۔

ار بھی دور رہ ذرا دور کون سدوا ؟

ابے کہہ رہا ہوں لونڈے کہ بھینس کے پاس نہ جا،

ہٹ ہٹ اوکلو، ابے سنتا ہے کہ نہیں ابھی مار دے گی ایک آدھ

سینگ تو پھر باوا آئیں گے چڑھ کر، بس دور سے بیٹھ کر دیکھ بچے کو ہاں جب

ذرا بڑا ہو جائے تو پھر کھلاتے رہنا اسے سڑک پر بیٹھے۔

کون رشیدا، ابے تو یوں کہہ کہ تو سعد اللہ خاں کا بیٹا ہے۔ اچھلے

ذرا آ تو اس طرف اس بچے کو ذرا اٹھا تو اس طرف سے۔

ار بھی کچھ کھلاؤ گی اس بھینس کو اس وقت ؟

تم جانو بھی ہمارے خیال میں تو یہی وقت ہے اس کے کھلانے پلانے کا،

ار بھی نہ کھلاؤ نہ کھلاؤ مگر یہ بھی نہ کہنا کہ دودھ کم دیا اس نے ؟

خدا خدا کر کے تین دن کے بعد جو چر دایا آیا تو بھینس نے جنگل جانے

کے خلاف گاندھی صاحب سے زیادہ اونچی ستیہ گره اور سول نافرمانی شروع

کر دی جس طرف دیکھئے گھر والے بھاگ رہے ہیں دوڑ رہے ہیں۔ کو دور ہے ہیں

اور پیچ رہے ہیں محض اتنی بات پر کہ بھینس صاحبہ اپنے اکلوتے صاحبزادے

کو تنہا چھوڑ کر جنگل جانے پر راضی نہیں تھیں اور خالو میاں اس کو شمش میں

تھے کہ کہیں یہ بچے کی محبت میں جنگل جانا نہ بھول جائے اس لئے کوئی نصف

گھنٹے جو ذنگل ہوتا رہا تو دل جانتا ہے کہ کتنا لطیف تھا یعنی آج بھینس کی اچھل

کو دادر گھر والوں کی وحشت کا وہی پہلا دن نظر آتا تھا جس وقت یہ بھینس

بازار سے نئی گھر میں آئی تھی اور اس کا باندھنا عذاب آخرت بنا ہوا تھا،

۱۰۳

خدا جھوٹ نہ بوائے تو کوئی دس مرتبہ خود خالومیاں بھاگ کھڑے ہوئے تھے
 دالان کی طرف یہ کہہ کر ابھی ہٹنا اندر کو، مگر سب سے زیادہ غصہ وہ ہوتا تھا،
 خالومیاں کا جو غریب چرواہے کے ادھر کیا جاتا تھا یعنی خود بھینس کو باہر نکالنے سے
 ڈر کر چرواہے پر چلاتے تھے کہ

ابے مارتا ہوں جو تاپھینک کر یہاں سے،

تو پھر کھڑا کیا ہے امرودرا کھینچ رسی پکڑ کر اس کی،

ہاں بڑھا اور ذرا آگے اب کی، اس عرصہ میں بھینس گردن ہادیتی تھی، تو
 خالومیاں وہ گز دور بھاگ کر فرماتے تھے کہ،
 تو بس چھوڑ دی ناری تو نے۔

ادھر گھردالوں کو اپنے اوپر ہنتا پا کر یوں خفت مٹاتے جاتے تھے، کہ
 اونہ کچھ نہیں وہ دو چار دن اور ذرا بدکتی رہے گی کیونکہ بھی اولاد کی محبت تو
 جانور میں ویسی ہی ہوتی ہے۔ جیسی کہ انسان میں اسی عرصہ میں کہیں ایک مرتبہ
 چرواہے نے آہتہ سے کہہ دیا کہ حضور تو دور ہی کھڑے رہتے ہیں وہ مجھ اکیلا سے
 کیتے بڑے گی آگے، اب تو خالومیاں کی بات کا سوال تھا اس لئے ہم لوگوں کی طرف
 دیکھ کر کوئی پانچ قدم آگے تیزی سے بڑھے یہ کہتے ہوئے کہ
 ابے تو کیا ہم کو ڈر پوک سمجھتا ہے تو،

لے اب ہم آگے یہاں تک اب تو بھی ادھر سے رسی کھینچ اسکی غرض وہ
 ساجد ہی سے نہ رہا گیا اور انھوں نے جا کر بھینس کے ٹھیک منہ پر جو دس بارہ بید
 رسید کئے تو بھینس گھر سے باہر اور خالومیاں یہ کہتے ہوئے اپنے کمرہ میں کہ

لونڈے ہی تو ہیں جب کام پہ آجاتے ہیں تو یوں دو منٹ میں بڑے بڑے کام کر گزرتے ہیں درنہ آج کل کے نوجوانوں سے تو ہم بوڑھے ہی لپھے، آج کہو تو دس کوس پیدل چل کر بتا دیں کشتی لڑنے میں ہم اچھے گھوڑے کی سواری میں ہمیں دیکھ لے کوئی وزن اٹھانے میں کر لے کوئی ہم سے مقابلہ اور بناب یہ آج کل کے نوجوان ہیں کہ نہیں کنگھی چوٹی اور بناؤ سنگھار ہی سے فرصت نہیں لاول دلاؤ اور کہتے کیا ہیں کہ آج کل کا فیشن ہی یہ ہے کہ لعنت ہے ایسے فیشن پر جو مرد کے بچے کو زندگی کی صورت بنا دے،

کوئی دس بجے دن کو ملازموزی صاحب کے بجائے خلیق عصمت طول عمر ملازموزی کے پاس آئے یہ کہتے ہوئے کہ ”ماموں جان وہ اپنی بھینس کا بچہ تو مر گیا“ لیجئے گویا غریب آدمی بنا ہی اسی لئے ہے کہ ہر مصیبت اسی کے حق میں ختم ہو جائے، سرکپڑ کر بیٹھ گئے یہ سوچ کر کہ بھینس کے بچے کی وفات کا تو غم نہیں غم تو یہ ہے کہ اب اسے بھینسوں کے قبرستان تک لیجانے والوں کو قانون کی رو سے مبلغ ایک روپیہ دینا ہو گا۔ اور اس لڑکے کے غم سے بھینس نہ معلوم کتنا دودھ کم دے گی، فی الجملہ اس حادثہ جائزہ میں شریک ہونا ہی تھا اس لئے جو بھینس والے گھر میں گئے تو خالو میاں ہم سے بالکل اس طرح مخاطب ہوئے گویا ہمارے لڑکے کا انتقال ہو گیا ہے، بے ساختہ فرمایا۔

صبر کرو بھئی۔ وہ کچھ تھا ہی بیمار سا۔

اچھا بھئی وہ جو تم ڈاک خانے جاؤ اپنی ڈاک لینے تو ذرا وہ چاروں سے کہتے جانا کہ وہ آکر اسے پھینک آئیں، ملاحظہ فرمائیے، آپ نے ایک لطافت نگا

کی یہ ڈیوٹی عورتوں کی افسردہ دلی اس لئے نظر آئی کہ وہ سب یہ کہہ رہی تھیں کہ جس کام کو نفع سوچ کر کرتے ہیں اسی پر پتھر پڑ جاتے ہیں، غرض بھینس کے لٹکے کے کفن و دفن کے بعد ایک رات آواز آئی۔

کون سا جد؟ کیوں بھئی سوتے کیوں نہیں ہو؟
کیا خاک بند آئے، یہ بھینس جو ہمارے سر پہ باندھی گئی ہے۔
ہوا کیا؟

دیکھئے ذرا یہاں آکر، خدا کی قسم مچھروں نے کاٹ کاٹ کر ڈھول بنادیا ہے میرے جسم کو،

تو بھئی میرے پاس چار پائی لے آؤ تمھاری، اور کہوں کیا خود میرا بھی یہی حال ہے، مگر دیکھو تو سا جد آخرا اب اسے کہاں باندھا جائے؟ تم ہی بناؤ؟ یہی حال میرا ہے آیا، خدا کی قسم کل رات تو میں لونڈے کو لئے رات بھر بٹھی رہی مگر مچھروں نے نہ سونے دیا تو نہ سونے دیا رچھی باگھر میں لائی گئی، ار بھئی صادق، کیا تمھیں بھی مچھر ستا رہے ہیں تو سوتے نہیں ہو۔

عجب مصیبت ہے اب اگر دھواں کرتے ہیں اس کے پاس تو بھی بند نہیں آتی، اور پھر لطف یہ کہ اتنی مصیبتوں پر بھی دودھ ہے کہ فروخت نہیں ہوتا۔

خیر اس وقت تو تم میری چار پائی پر آ کر سو جاؤ کل کوئی تہہ سیر کریں گے ایسی کہ یہ تکلیف نہ رہے مگر ہاں یہ بھی سچ کہتے ہو تم کہ جگہ کہاں سے لائیں گے پس وہ میاں ملازموزی صاحب کے دالان سے ملا ہوا جودالان ہے اسی میں

باندھا جا سکتا ہے اسے مگر پھر ملازموزی صاحب شاید ہم لوگوں کو زندہ ہی نہ رہنے دیں گے اگر ان سے یہ کہا جائے کہ بھئی چند دن ہمیں تکلیف کی وجہ سے اس طرف بھینس باندھ لینے دیجئے۔

حالانکہ اس سے ان کا کوئی نقصان بھی نہیں مگر وہ تو مزاج پایا ہے ملا صاحب نے بادشاہوں کا، اس لئے ان سے کہے کون؟

مگر آپ نے ان تمام حالات اور مباحثوں میں کسی ایک سے یہ نہ سنا ہو گا کہ سب سے بہتر علاج یہ ہے کہ اس بھینس ہی کو فروخت کر دیا جائے، لیکن بھینس فروخت نہ کرنے کے اسباب اور پر واضح ہو چکے ہیں، اس لئے جملہ ناظرین سے درخواست ہے کہ وہ ہماری اس بھینس کے دودھ کے لئے بہ کثرت خریدار، ہم پہنچا کر ہمیں ممنون و مسرور فرمائیں۔ فقط والسلام

ختم شد